

ئىشلىتىلگەن كىتابلار بىلەن ئوخشاش، دەپ قارىغان ① ئەمەلىيەتتە، بۇنىڭ بىلەنلا چەكلەنمەيدۇ. 1 -، 5 -، 7 -، 10 -، 11 -، 13 -، 23 -، 24 - قاتارلىق سەككىز پارچە (ئالتە خىل) كىتابمۇ ئىچكى رايونلارغا تارقالغان ياكى شەخسلەرنىڭ قولىدا ساقلانغان. شۇڭا، يۇقىرىقى 25 پارچە (22 خىل) كىتابتىن ئىچكى رايونلاردىكى بىلەن ئوخشاشلىرى 19 پارچە، (16 خىل) بولۇپ، بۇ كىتابلارنىڭ مۇتلەق كۆپ قىسمىنى تەشكىل قىلىدۇ. ئۇلارنىڭ ئىچىدە «قازى بەيزاۋى تەپسىرى» (1 -) «سەرق» (3 -)، «شەرىھى ۋىقايە» (11 -)، «ئاقىدۇننەسەفىيە» (17 -) ۋە شىنجاڭدا تارقالغان پارسچە ئىزاھلىق «قۇرئان» (22 -) مۇ ئىچكى رايونلاردىكى دىنىي ئالىي مەكتەپلەردە ئوقۇتۇلىدىغان 13 مۇھىم دەرسلىك قاتارىغا كىرگۈزۈلگەن.

شىنجاڭدىكى ئىسلام دىنىغا دائىر قەدىمكى كىتابلار ئىچىدە قەشقەردىكى خوجىلار تەزكىرىسى مۇھىم ئورۇندا تۇرىدۇ. بۇنداق تەزكىرىلەر ئىچىدە مۇھەممەد ئەۋەزنىڭ ئەسەرلىرى ھەممىنىڭ ئالدىدا تۇرغان. مۇھەممەد ئەۋەزنىڭ ھىجرىيە 1012 - يىلى / (مىلادى 1603-1604 - يىللىرى) ماۋەرائۇننەھردە يېزىپ پۈتتۈرگەن «زىيائۇل قۇلپ» دېگەن كىتابى قارا تاغلىقلارنىڭ پېشۋاسى خوجا ئىسھاقنىڭ ئەڭ بۇرۇنقى تەرجىمىھالى. ھازىر دۆلىتىمىزدە بار «مەخدۇم ئەزەم ۋە خوجا ئىسھاق جەمەتى تەزكىرىسى» دېگەن كىتابنىڭ قولىيازىمىسىمۇ مۇھەممەد ئەۋەز ھىجرىيە 1143 - يىلى (مىلادىيە 1730-1731 - يىللىرى) يازغان. مىر خالىدىن كاتىپ قازى شاھ كۈچەك يەركەندى يازغان پارسچە «ھىدايەتنامە»^② دېگەن كىتابتا ئاپتور ئاق تاغلىق خوجىلارنى قوغداش، ھىدايتۇللا خوجا (ئاپپاق خوجا) نى مەدھىيەلەش مەيدانىدا تۇرۇپ، ئاق تاغلىقلار بىلەن قارا تاغلىقلار كۈرىشىنىڭ ئەھۋالىنى

① زوكۇتۇ يازغان، لىك سۇڭچۈن تەرجىمە قىلغان «XIV-XVIII ئەسىرلەردىكى شىنجاڭنىڭ ئىجتىمائىي تارىخى ھەققىدە تەتقىقات»، 2 - قىسىم، 654 - بەت.
② «ھىدايەتنامە» (ھەقىقەت يولى) نى مىر خالىدىن كاتىپ قازى شاھ كۈچەك يەركەندى ھىجرىيە 1142 - يىلى (مىلادى 1729-1730 - يىللىرى) يېزىپ پۈتتۈرگەن. ھازىر دۆلىتىمىزدە ئۇنىڭ پارسچە قول يازمىسى بار. بۇ كىتابنىڭ قولىيازىمىسى سابىق سوۋېت ئىتتىپاقى پەنلەر ئاكادېمىيىسى شەرق تەتقىقات ئورنى ۋە ئۆزبېكىستان پەنلەر ئاكادېمىيىسى شەرق تەتقىقات ئورنىنىڭ قولىيازما ئىسكىلاتىمى بار.

«باھارستان جامى» قاتارلىق 46 مۇھىم ئەسەر يازغان. بۇ ئەسەرلەر مەزمۇن جەھەتتە لىرىك ۋە مىستىك شېئىرلارنى، ئەرەب گرامماتىكىسى، نەسر، مۇزىكا، ئەۋلىيالارنىڭ تەرجىمىھالى ۋە «قۇرئان» ئىزاھىنى ئۆز ئىچىگە ئالغان، شۇڭا ئۇ پۈتۈن دۇنيانىڭ ھۆرمىتىگە ئىگە بولغان. يەتتە جىلدلىق «ھەفت ئەختەر» («يەتتە تەخت»، يەنى ئېيىق يۇلتۇزى) ئۇنىڭ ئاساسلىق شېئىرىي ئەسىرى. ئۇنىڭ بۇ ئەسىرى ئەزەربەيجانلىق تالانت ئىگىسى نىزامى (1141-1209) نىڭ مەشھۇر ئەسىرى «بەش شېئىر توپلىمى» غا تەقلىد قىلىپ يېزىلغان بولۇپ، يەتتە تارىخىي داستاندىن تۈزۈلگەن. جامىنىڭ نۇرغۇن ئەسىرى ئىنسانپەرۋەرلىك ئىدىيىسى بىلەن سۇغۇرۇلغان. ئۇنىڭدا ھاكىمىيەت بېشىدىكى ئاقسۆڭەكلەرنىڭ زالىملىقى تەنقىد قىلىنغان، سۇفىزىمنىڭ پەلسەپە ئىدىيىسىمۇ ئەكس ئەتتۈرۈلگەن. «نەفەھاتى ئۇنس 30 جۈزى» دېگەن ئەسىرى 1476-1477 - يىللىرى يېزىلغان. ئۇنىڭدا ئاساسلىق ئىسلام دۇنياسىدىكى سۇفىزم ئۆلىمالىرى، شەيخ، ئىشانلاردىن 693 كىشىنىڭ تەرجىمىھالى تونۇشتۇرۇلغان، ئۇلارنىڭ تەشەۋۋۇپچىلىق پائالىيەتلىرى، كۆزقاراش، تەشەببۇسلىرى ۋە ۋەز - نەسىھەتلىرى بايان قىلىنغان.

يۇقىرىدا كۆرسىتىلگەن 25 دىنىي كىتابنىڭ ئىچىدە 5- بىلەن 23-، 7- بىلەن 24-، 12- بىلەن 19- كىتابنىڭ مەزمۇنى ئوخشاش، شۇڭا بۇ 25 ئەسەر، ئەمەلىيەتتە، 22 كىتاب. ئۇلارنىڭ ئىچىدە 4، 5، 6، 7، 23، 24، 25 - قاتارلىق يەتتە پارچە (بەش خىل) ئەسەر سۇفىزىملىق ئەسەرلەردۇر. ئىلمىي فىقھى جەھەتتىن تەھلىل قىلغاندا، 1 - ئەسەر ئىمام شافى مەزھىپىگە كىرگەندىن باشقا، قالغانلىرى ھەنەفىيە مەزھىپىگە كىرىدۇ. شىنجاڭدىكى ئۇيغۇرلارنىڭ ئاساسەن ئىسلام دىنىنىڭ سۈننىيەلەرنىڭ ھەنەفىيە مەزھىپىگە كىرىدىغانلىقىنى بۇنىڭدىنمۇ كۆرۈۋېلىشقا بولىدۇ. ياپونىيىلىك ئالىم سېلىشتۇرۇپ تەتقىق قىلغاندىن كېيىن، ئۇلارنىڭ ئىچىدىكى 2 -، 3 -، 9 -، 12 -، 15 -، 16 -، 17 -، 19 -، 20 -، 21 -، 22 - قاتارلىق كىتاب ئېلىمىزنىڭ ئىچكى رايونلىرىدا

بار:

(1) «خوجىلار تەزكىرىسى»، ئىسمى نامەلۇم ئاپتور تەرىپىدىن ھىجرىيە 1241 - يىلى (مىلادى 1825-1826 - يىللىرى) يېزىلغان.

(2) «قىسسەسۇل ئەنبىيا»، موللا ياقۇپ بىننى ئۆمەر روزى قەشقەرى تەرىپىدىن، ھىجرىيە 1262 - يىلى، (مىلادىيە 1845-1846 - يىللىرى) يېزىلغان.

(3) «ھىدايەتنامە»، ئاپتورى يۇقىرىقىغا ئوخشاش ①.

(4) «ھەزرىتى ئاپپاق تەزكىرىسى»، ئاپتورى نامەلۇم ②، ئاپپاق خوجا توغرىسىدىكى يەنە بىر تەزكىرە.

(5) «ئاپپاق خوجا تەزكىرىسى»، ئاپتورى نامەلۇم ③، ئۇيغۇرچە قوليازما.

(6) «ئەھكامۇل خوجا ئاپپاق»، ئاپتورى نامەلۇم، ئاپپاق خوجا توغرىسىدىكى يەنە بىر تەزكىرىنىڭ قوليازمىسى ④.

(7) «شەيخۇلكالان»، ئاپتورى نامەلۇم ⑤. بۇ ئاپپاق خوجىنىڭ ئوغلى سەئىد ئىمام ھەسەن، يەنى شەيخۇلكالاننىڭ تەزكىرىسى.

(8) «سەيىرل مۇخلىس داستانى». بۇ شەمسىدىن ئەلى ئابدۇللا ھىجرىيە 1280 (مىلادىيە 1863) - يىلى يازغان ئاپپاق خوجا ۋە ئۇنىڭ ئەۋلادلىرىنىڭ جەنۇبىي شىنجاڭدىكى ئالتە شەھەر رايونىدا ئېلىپ بارغان ھەرىكەتلىرى توغرىسىدىكى نەزمە تەزكىرە.

(9) «چوڭ خوجا تەزكىرىسى»، ئاپتورى نامەلۇم، ئەسلى نۇسخىسى پارسچە قوليازما بولۇپ، يېڭىسار خانىرىق يېزىسىدىن موللانىياز دېگەن كىشى

① ھازىر قەشقەرلىق موللا رەھىم خەتتەپ ھىجرىيە 1300 - يىلى (مىلادىيە 1882-1883 - يىللىرى) كۆچۈرگەن نۇسخا بار.

② ھازىر قەشقەرلىق موللا رەھىم خەتتەپ ھىجرىيە 1308 - (مىلادىيە 1890 - يىلى) كۆچۈرگەن چاغاتايچە نۇسخا بار.

③ ھازىر موللا رەھىم نىمىتۇللا ھىجرىيە 1326 - (مىلادىيە 1908) يىلى كۆچۈرگەن چاغاتايچە نۇسخا بار.

④ ئۆزبېكىستان پەنلەر ئاكادېمىيىسى شەرق تەتقىقات ئورنىنىڭ قوليازما ئىسكىلاتىدا.

⑤ ھازىر ئۇيغۇرچە قوليازما بار.

بايان قىلغان.

شىنجاڭ بىرلىككە كەلتۈرۈلگەندىن كېيىن، ئاق تاغلىقلار بىلەن قارا تاغلىقلارنىڭ كۈرۈشى بىر ئەسىردىن ئارتۇق داۋام قىلغانلىقى ئۈچۈن، ئىككى چوڭ دىنىي گۇرۇھنىڭ ئۇزاق مۇددەتلىك تىرىكشىشى تەرجىمىھال - تەزكىرىلەردە ئەكس ئەتكەن، بۇ ئۇلارنىڭ گۇرۇھ تەۋەلىكى جەھەتتە روشەن پەرقلەنگەن. مەسىلەن، قارا تاغلىق خوجىلار تەزكىرىسى ئىچىدە «تەزكىرەنى ئەزىزان» دېگەن كىتاب بار. بۇ كىتابنىڭ ئاپتورى مۇھەممەد سادىق كاشغەرى (1725-1849 - يىللار) قەشقەرنىڭ ھاكىم بېگى ئوسمانغا باش مىرزا بولغان، ئوسمان بەگ چىڭ سۇلالىسى دەۋرىدىكى ئاتاقلىق بەگ ھادىنىڭ ئوغلى، ئۇنىڭ جەمەتى ئەزەلدىن ئىسھاق ۋە ئۇنىڭ ئەۋلادلىرىنىڭ مۇرتى ئىدى، شۇڭا ئاپتورنىڭ غەربىي قارا تاغلىق خوجىلارغا مۇنار تىكلەش ئىدى. شۇنداق بولسىمۇ، بۇ كىتاب XVI ئەسىردىن XVIII ئەسىرنىڭ ئوتتۇرىلىرىغىچە بولغان مەزگىلدىكى شىنجاڭ ئىسلام دىنىنىڭ ئەھۋالىنى چۈشىنىشكە ياردەم بېرىدىغان ئاساسىي تارىخ ماتېرىياللىرىدىن بىرىدۇر.

مۇھەممەد سادىقنىڭ تارىخىي داستانى «تەزكىرەنى ئەزىزان» (خوجىلار تەزكىرىسى) دېگەن ئەسىرىمۇ بار، ئۇنىڭدىمۇ ئوتتۇرا ئاسىيادىن شىنجاڭغا كەلگەن خوجىلارنىڭ تارىخى بايان قىلىنغان. ئۇنىڭ «تەزكىرەنى خوجىگان» دېگەن يەنە بىر ئەسىرىدە چىن ماتېرىيال ئاساسىدا XV ئەسىردىن XVIII ئەسىرنىڭ 60 - يىللىرىغىچە يۈز بەرگەن سىياسىي ۋەقەلەر بايان قىلىنغان. ئۇنىڭ ھازىرغىچە يېتىپ كەلگەن بىردىنبىر ئۇيغۇرچە قوليازىمىسى چەت ئەلدە. ①

چىڭ دەۋرىدىكى ئاق تاغلىق خوجىلارغا ئائىت تەزكىرىلەردىن مۇنۇلار

① «XVI ئەسىردىن XIX ئەسىرنىڭ 60 - يىللىرىغىچە بولغان مەزگىلدىكى شەرقىي تۈركىستان ۋە ئۇنىڭ ئوتتۇرا ئاسىيا بىلەن بولغان مۇناسىۋىتىگە دائىر قوليازما ۋە ئەسەرلەر»، «سوۋېت ئىتتىپاقىدا ئۇيغۇرشۇناسلىق دۇچ كەلگەن مەسىلىلەر» دېگەن كىتابقا قاراڭ. م. كۇتساكوۋ يازغان، يەن جىيىڭ تەرجىمە قىلغان، «شىنجاڭ ئىجتىمائىي پەنلەر خەۋىرى» نىڭ 1984 - يىل 3 - 4 - سانىغا بېسىلغان. «تەزكىرەنى خوجىگان» نىڭ قوليازىمىسى ھازىر ئۆزبېكىستان پەنلەر ئاكادېمىيىسى شەرق تەتقىقات ئورنىنىڭ قوليازما ئىسكىلاتىدا.

باشلىق 92 ئەۋلىيانىڭ ئۆمۈر تارىخى، ئۇلارنىڭ تارىختىكى پائالىيىتى، رولى ۋە ئۇلار ئىچىدىكى بەزى كىشىلەرنىڭ سۆڧىزىنىڭ پەيدا بولۇشى توغرىسىدىكى قاراشلىرى بايان قىلىنغان.

شەيخ فەرىددىن ئەتتارنىڭ «تەزكىرەتۇلئەۋلىيا» دېگەن ئەسىرى ئەسلىدە پارس تىلىدا يېزىلغان، ھىجرىيە 1190 (مىلادىيە 1777) - يىلى يەكەننىڭ ھۆكۈمدارى مۇھەممەد ئىبراھىم بەگ بىننى كېپەك ئۇنى مەشھۇر مۇتەپپەككۈر ۋە ئالىم مۇھەممەد سىدىق پارشەندىغا ئۇيغۇرچىغا تەرجىمە قىلدۇرغان. بۇ كىتاب ئوتتۇرا ئاسىيانىڭ ئىسلام دىنى ساھەسىدىكى مەشھۇر شەخسلەر توغرىسىدىكى تەزكىرە.

ئوتتۇرا ئاسىيادىكى غەزەنە خانلىقىنىڭ خانى مۇھەممەد دەۋرىدىكى پارس شائىرى فىردەۋسنىڭ مەشھۇر ئەسىرى «شاھنامە» ھىجرىيە 1210 (مىلادىيە 1796) - يىلى خامۇش ئاخۇن يەركەندى تەرىپىدىن پارىسچىدىن ئۇيغۇرچىغا تەرجىمە قىلىنغان.

«تەزكىرە ئىمامىيە» خوتەنلىك موللا نىياز تەرىپىدىن XI ئەسىردە خوتەندە ئىسلام دىنىنى تارقىتىش يولىدا شېھىت بولغان تۆت ئىمام (ئىمام قەتبۇل، ئىمام ناسىر، ئىمام تاھىر، ئىمام ھامۇت) نىڭ ئىش ئىزلىرىغا ئاساسەن ھىجرىيە 1212 (مىلادىيە 1798) - يىلى يېزىلغان تارىخىي رىۋايەت، ئالدىنقى يېرىمى نەسىر، كېيىنكى يېرىمى نەسىرى شېئىر.

«تەزكىرەئى ئارسلانخان» موللا نىياز موللا قۇتلۇق تەرىپىدىن يېزىلغان، ھىجرىيە 1266 (مىلادى 1850-) يىلى كىتاب بولۇپ چىققان. ئۇنىڭدا ئاساسەن سۇتۇق بۇغراخاننىڭ ئىسلام دىنىغا بەيئەت قىلىشى، نەۋرىسى سېيىت ئارسلاننىڭ ئۆمۈر تارىخى ۋە ئىسلام دىنىنى ئومۇملاشتۇرۇش جەريانىدا قىلغان غازاتلىرى بايان قىلىنغان.

ھىجرىيە 1280 (مىلادىيە 1864) - يىلى كۆچۈرگەن. بۇ كىتابتا چوڭ خوجا دەپ ئاتالغان ئىشان كالانىڭ ۋە ئۇنىڭدىن كېيىنكى بىرنەچچە ئەۋلاد ئاق تاغلىق خوجىلارنىڭ ئۆمۈر تارىخى خاتىرىلەنگەن، ئاخىرىدا ئاق تاغلىقلاردىن 79 كىشىنىڭ دەرىجىسى، مەرتىۋىسىنى بېرىپ، قىزغىن تەنتەنە ئىچىدە ئاياغلاشتۇرغان، شۇڭا ئۇنى ئاق تاغلىقلارغا تون ياپقان ئەسەر دېيىشكە بولىدۇ. خوجىلار توغرىسىدىكى يۇقىرىقى تەزكىرىلەردىن باشقا چىڭ سۇلالىسى شىنجاڭنى بىرلىككە كەلتۈرگەندىن كېيىن شىنجاڭ رايونىدا تەرجىمە قىلىنغان ياكى يېزىلغان ئىسلام دىنى توغرىسىدىكى باشقا تارىخىي ئەسەرلەرمۇ خېلى كۆپ. بۇ يەردە بىر نەچچىنى مىسال قىلىپ كۆرسىتىمىز. مەسىلەن، مۇھەممەد سادىق قەشقەرنىڭ «رۇبىدە تۈلمە سائىل» (تاللانغان مەسىلىلەر) دېگەن كىتابىدا ئىسلام تەرىقىتى جانلىق ھېكايىلەر ئارقىلىق شەرھلەنگەن، ئۇيغۇرلارنىڭ ئۆرپ - ئادىتى ۋە ئېتىمولوگىيىسى جەھەتتىكى مەسىلىلەر بايان قىلىنغان. ئۇنىڭ «تەزكىرە ئى ئەسھابۇلكەھى» دېگەن يەنە بىر ئەسىرى ئۇيغۇر ئاستانچىلىقى، ھېكايىچىلىقىدا مۇھىم ئورۇن تۇتىدۇ. دىن تارىخى نۇقتىسىدىن ئالغاندا، بۇ كىتاب پىچان تۇيۇقتىكى ئەسھابۇلكەھى مازىرىنىڭ تارىخى، دېيىلگەن. ئۇنىڭدا ئەۋلىيالارنىڭ نەسەبى ۋە ئىدىيە، قاراشلىرى بايان قىلىنغان. داستاننىڭ ئاخىرىغا قوشۇمچە قىلىنغان، پارىسچىدىن تەرجىمە قىلىنغان «مەسلەكىن مۇتەقىن» (72 ئېتىقاد) ئىسلام ئېتىقادىنى ئىزاھلايدىغان ئوچىرىك. ئۇ يەنە «تارىخىي ئىسكەندەر ۋە تاجىنامە ئى شاھى» (ئىسكەندەر تارىخى ۋە شاھلىق تاجى)، «ئادا بۇسسالھىن» (ياخشى كىشىلەرنىڭ ئەدەب - ئەخلاقلىرى)، «قىياپە تۈلبە شەر» (ئىنساننىڭ قىياپەت - تۇرقى)، «رىسالە ئى كەسىپدار» (ھۈنەرۋەن - كاسىپلار رىسالىسى) قاتارلىق ئەسەرلەرنى يازغان، مۇھەممەد سادىق قەشقەرنىڭ تەرجىمە ئەسەرلىرىگە كەلسەك، ئۇ شەيخ فەرىددىن ئەتتارنىڭ «تەزكىرە تۈلبە ۋىلىيا» دېگەن ئەسىرىنى پارىسچىدىن ئۇيغۇرچىغا تەرجىمە قىلغان. بۇ كىتابتا مۇھەممەد پەيغەمبەر دەۋرىدىكى ئاتاقلىق تارىخىي شەخسلەردىن ئىمام جەئفەر سادىق

قاراشلىق ئايمىقى، تۇرپان بىۋاسىتە قاراشلىق نازارىتىنى چىڭ سۇلالىسى ھۆكۈمىتى بىۋاسىتە سورىغان، بۇ جايلارغا چىڭ سۇلالىسىنىڭ قانۇنى بويىچە ھۆكۈمرانلىق قىلغان، بىراق بۇ جايلار مۇسۇلمانلارنىڭ دىنىي تۇرمۇشىدا شەرىئەت يەنە مەلۇم رول ئوينىغان. جاساق تۈزۈمى يولغا قويۇلغان قۇمۇل، تۇرپان رايونلىرىدا دەھرىي ۋاڭ، گۇڭ، ئاقسۆڭەكلەر ئۆزىگە قاراشلىق جايلاردا تولۇق باشقۇرۇش، رەھبەرلىك قىلىش ھوقۇقىغا ئىگە بولغان، شەرىئەت ئۇلارنىڭ ھۆكۈمرانلىق قورالى بولۇپ قېلىۋەتكەن. مۇسۇلمان ۋاڭلىرى ئىسلام دىنىنى كونترول قىلىپ ۋە ئۇنىڭدىن پايدىلىنىپ، ھاكىمىيەت بىلەن دىن بىرلەشتۈرۈلگەن تۈزۈمدىكى دىكتاتورىنى يۈرگۈزگەن. دىنىي قانۇن، ئەدلىيە ئورگانلىرى ۋە ئەدلىيە پائالىيىتىنىڭ بۇرۇنقى مۇسۇلمانچە قانۇن - تۈزۈملىرىگە خاس خۇسۇسىيىتى ئاساسەن ساقلىنىپ قالغان، بىراق ئۆز رايونىدىلا ئاقىدىغان قىلىپ قويۇلۇپ، ئۇنىڭ تەسىر دائىرىسى چەكلەنگەن. بەگلىك تۈزۈمى يولغا قويۇلغان جەنۇبىي شىنجاڭدىكى شەھەرلەردە ئەھۋال باشقىچە بولغان، بۇ جايلاردىكى قازى قۇززات، قازىخانلار ساقلىنىپ قالغان، قازى مۇھەسسەپ^① بەگ، پاشىپا ۋە مۇتەئەسسەپ بەگكە ئوخشاش شەرىئەتنى ئىجرا قىلغۇچى ئەمەلدارلار چىڭ سۇلالىسى ھۆكۈمىتى تەرىپىدىن ئېتىراپ قىلىنغان ھەم ئۇلارغا مۇناسىپ دەرىجە ۋە تۇرمۇش تەمىناتى بېرىلگەن، ئۇلار شەرىئەتنىڭ بەلگىلىمىسى بويىچە ئەدلىيە ھوقۇقىنى يۈرگۈزگەن، بىراق پاشىپا بەگ چىڭ سۇلالىسى ھۆكۈمىتى تەيىنلىگەن ساقچى ئەمەلدارىنىڭ رەھبەرلىكى ئاستىغا چۈشۈرۈپ قويۇلغان، مۇتەئەسسەپ بەگنىڭ دەرىجىسى بىر مەزگىلگىچە تارتىۋېلىنغان. دىن كاتتىلىرى شەرىئەتنى ئىجرا قىلىدىغان ئىمتىيازلىق ئورنىنى ساقلاپ قالغان بولسىمۇ، لېكىن بەگلەرنىڭ ھوقۇقىغا ئوخشاش، شەرىئەتنىڭ رولىمۇ چىڭ سۇلالىسىنىڭ ھۆكۈمرانلىقى ئاستىدا مەلۇم دەرىجىدە ئاجىزلىغان. دېمەك، چىڭ سۇلالىسى مەركىزىي ھاكىمىيەتنى

① مۇھەسسەپلەرنىڭ ۋەزىپىسى — ئىسلامىيەتنىڭ دىنىي ۋاجىپلىرىنى ئەمەلگە ئاشۇرۇشقا يېتەكلەش ئىدى.

3 - بۆلۈم دىنىي شەرىئەت ۋە دىنىي ئىقتىساد

ئىسلام شەرىئىتى ئەنئەنە جەھەتتە دىنىي قائىدە - يوسۇن، ھەق تەلەپ قانۇنى ۋە جىنايى ئىشلار قانۇنىدىن ئىبارەت ئۈچ مەزمۇنىنى ئۆز ئىچىگە ئالىدۇ. دىنىي قائىدە - يوسۇن دىنىي قائىدە تەرىپىدىن بەلگىلىنىدۇ ۋە مۇسۇلمانلارنىڭ دىنىي تۇرمۇشىدىكى ھەرىكەت مىزانى ھېسابلىنىدۇ. دىنىي ئەقىدە ئېتىقاد كاتېگورىيىسىگە كىرىدۇ، ئۇ دىنىي ئەخلاق خاراكتېرىنى ئالغان (مۇشۇ بابنىڭ 1 - بۆلۈمىگە قاراڭ). ئىسلام دىنى قانۇن - تۈزۈمنىڭ ھۆكۈمرانلار ئىرادىسىنىڭ گەۋدىلىنىشى ئىكەنلىكى ئاساسەن جىنايى ئىشلار قانۇنى ۋە ھەق تەلەپ قانۇنى جەھەتتە ئەكس ئەتكەن. ئىسلام شەرىئىتى قاراخانىيلاردىن بۇيانقى يەرلىك ئىسلام ھاكىمىيەتلىرىنىڭ فېئودال ھۆكۈمرانلىرى تەرىپىدىن قەدىرلەنگەن. شىنجاڭ بىرلىككە كەلتۈرۈلگەندىن كېيىن، چىڭ سۇلالىسى مەركىزىي ھۆكۈمىتىنىڭ مەركەزلەشكەن رەھبەرلىكىدە، ئۇيغۇرلار رايونىدا شەرىئەت ھۆكۈمران ئورۇندىكى تۈپ قانۇن بولغان ئىلگىرىكى ئەھۋال ئۆزگىرىشكە باشلىغان. مۇسۇلمان ۋاڭ، گۇڭ، بەگلەردە ئوخشاش بولمىغان دەرىجىدىكى فېئوداللىق ئىمتىياز بولسىمۇ، لېكىن ئۇلار چىڭ سۇلالىسىنىڭ چەكلىمىسىگە ئۇچراپ، چىڭ سۇلالىسىنىڭ كەتمىنى چىيىشنى ئالدىنقى شەرت قىلغان، شەرىئەتتىن ئىبارەت ئىلاھىي دەستەكنىڭ ئالاھىدە نوپۇزىغا تايانمايدىغان بولغان، دىننىڭ قانۇن چىقىرىش ھوقۇقىمۇ ئەمەلدىن قالغان. بۇرۇن شەرىئەتكە تايىنىپ يۈرگۈزۈلگەن ساقچىلىق، ئامانلىق ساقلاش ھوقۇقىنى چىڭ سۇلالىسى ھۆكۈمىتى تىزگىنلىگەن. شەرىئەتنىڭ ئەدلىيە ھوقۇقىمۇ مەلۇم دەرىجىدە چەكلەنگەن. چىڭ سۇلالىسى ھۆكۈمىتى شىنجاڭدا ھەربىي مەھكىمە تۈزۈمىنى يولغا قويغاندىن كېيىن، ھەرقايسى جايلارنىڭ ئالاھىدىلىكىگە قاراپ، ۋىلايەت - ناھىيە تۈزۈمى، جاساق تۈزۈمى ۋە بەگلىك تۈزۈمىنى يولغا قويغان. ۋىلايەت - ناھىيە تۈزۈمى يولغا قويۇلغان بارىكۆل ۋىلايىتى، ئۈرۈمچى بىۋاسىتە

بىرگە ئوننى تۆلتىدۇ، نەرسىسى بولمىسا، پۇتىنى كېسىدۇ، قەپەزگە سولاپ
كوچا ئايلاندۇرۇپ، سازايى قىلىدۇ، خوتۇنىنى ئەمگەككە سالىدۇ. يەنە گۇناھ
قىلسا، بۇرۇنقىغا ئوخشاش جازالايدۇ، بىر ئاي زىندانغا تاشلايدۇ.
ئۇرۇشقانلارنى جاراھەتلەندۈرۈش ئەھۋالىغا قاراپ سولاپ قويىدۇ،
كىشىنىڭ كۆزىنى نابۇت قىلغانلارنىڭ كۆزىنى ئويۇپ تاشلايدۇ، پۇت - قولىنى
نابۇت قىلغانلارنىڭ پۇت - قولىنى كېسىپ تاشلايدۇ.

زىنا قىلغانلارنى شەرىئەت ھۆكۈمى بويىچە ئۆلتۈرىدۇ، كەڭچىلىك
قىلغانلارنى ئۆمۈرلۈك ئەمگەك جازاسىغا بۇيرۇيدۇ. گۇۋاھ - ئىسپاتى بولسا
جازالايدۇ، گۇۋاھ - ئىسپاتى بولمىسا، قويۇۋېتىدۇ.

ئادەم ئۆلتۈرگەنلەر ئۆلتۈرۈلىدۇ، گۇۋاھ - ئىسپاتى بولسا، قاماققا ھۆكۈم
قىلىنىدۇ، گۇۋاھ - ئىسپاتى بولمىسا، تەنبە بېرىلىدۇ، يەنى ئوڭدا ياتقۇزۇپ،
ئاغزىغا سۇ قويۇلىدۇ ياكى پۇت - قولىنى باغلاپ ئېگىز ئېسىپ قويۇلىدۇ.
ۋە ياكى پۇتىنى يەرگە تەڭكۈزمەي تۇرۇرۇككە باغلاپ، قورسقى چىرىمىتىلىدۇ.
قايل بولمىغانلارنىڭ بېلىگە دەررە بىلەن ئۇرىدۇ، پۇتىنى كېسىۋېتىدۇ، ھەتتا
زىندانغا تاشلاپ، بىر يىلدىن كېيىن چىقىرىپ، دەرۋازىگە قۇل قىلىپ بېرىدۇ،
دارغا ئېسىپ سازايى قىلىدۇ، ئۈچ كۈنگىچە ئۆلمەيدىغانلار كۆپ ئۇچرايدۇ.
قېچىپ كەتكەنلەرنى تۇتۇۋالسا، يۇقىرىقىغا ئوخشاش جازالايدۇ، ھەتتا
پىچىۋېتىدۇ.

يالغان گۇۋاھلىق بەرگەنلەرگە گۇۋاھلىق بېرىلگۈچىگە ئوخشاش جازا
بېرىدۇ، ۋەزىپىسى بولسا، ۋەزىپىسىدىن ئېلىپ تاشلايدۇ، دەررىگە باسىدۇ،
يۈزىگە قارا سۈرتۈپ، ئېشەككە تەتۈر مىندۈرۈپ سازايى قىلىدۇ.
يۇقىرىقىلار ئىسلام شەرىئىتى بىلەن ئۇيغۇر ئادەت قانۇنىنىڭ
يۇغۇرۇلۇشىدىن ھاسىل بولغان جىنايىتىلار نىزامىدۇر. بەزى
تەتقىقاتچىلارنىڭ تەھلىل قىلغىنىدەك، ئۇيغۇرلارنىڭ جىنايىتىلار قانۇنىدا،
”يېنىك جىنايەت ئۆتكۈزگەنلەرگە يۈزىگە قارا سۈركەش، پەلەقە تارتىش،
ئەمگەككە سېلىش جازاسى بېرىلىدۇ. ئوغرىلىق قىلغان، كىشىنى

ساقلاپ قېلىش ئۈچۈن، بىر تەرەپتىن، شىنجاڭدىكى مىللىي، دىنىي يۇقىرى قاتلام بىلەن ئىتتىپاق تۈزگەن ھەم ئىسلام شەرىئىتىدىن پايدىلىنىپ، تۆۋەن قاتلامدىكى مۇسۇلمانلارغا ھۆكۈمرانلىق قىلغان، يەنە بىر تەرەپتىن، تەدبىر قوللىنىپ، شەرىئەتنىڭ رولى ۋە تەسىرىنى زور دەرىجىدە چەكلىگەن.

چىڭ سۇلالىسى شىنجاڭنى بىرلىككە كەلتۈرگەندىن كېيىن، چىڭ سۇلالىسى ھۆكۈمىتى ئۇيغۇرلار رايونىدا جىنايى ئىشلار قانۇنى جەھەتتە "توپىلاڭ كۆتۈرۈشكە ئۇرۇنۇش"، "ئاسىيلىق قىلىشقا ئۇرۇنۇش" جىنايەتلىرىنى چىڭ سۇلالىسىنىڭ قانۇنى بويىچە بىر تەرەپ قىلغان، ئۇنىڭغا دىننى ئارىلاشتۇرغان، ئۆزلىرىنى "پەيغەمبەر ئەۋلادى" دەپ پەردازلىغان خوجىلار توپىلاڭ كۆتۈرگەندىمۇ ئۇلارغا رەھىم قىلمىغان. بىراق، شىنجاڭنى بىرلىككە كەلتۈرۈپ ئارىدىن ئۇزۇن ئۆتمەي، چيەنلۇڭ مۇنداق يارلىق چۈشۈرگەن: "مۇسۇلمانلارنىڭ ئىشىنى باشقۇرۇشتا ئۇلارنىڭ دىنىي ئېتىقادى، مەجەزى، ئۆرپ - ئادىتىگە قاراپ ئىش قىلىش كېرەك، پۈتۈنلەي ئىچكىرىنىڭ چارىسى بويىچە ئىدارە قىلىشقا بولمايدۇ".^①

يۇقىرىقى ئەھۋالنى ھېسابقا ئالمىغاندا، خوجىلار ھۆكۈمرانلىق قىلغان مەزگىلدىكى جىنايى ئىشلار قانۇنىنىڭ مۇناسىۋەتلىك بەلگىلىمىلىرى ساقلاپ قېلىنغان. «غەربىي يۇرتنىڭ خەرىتىلىك تەزكىرىسى» نىڭ «ئۆرپ - ئادەت جىلدى» دا مۇنداق دېيىلگەن: "مۇسۇلمانلار كىچىك گۇناھ قىلغانلارنىڭ كىيىمىنى سالدۇرۇپ، يۈزىگە قارا سۈرتۈپ، سازايى قىلىدۇ. ئۇنىڭدىن ئېغىرلىرىنى پەلەققە تارتىدۇ، ئۇنىڭدىن ئېغىرلارغا ئىشكەل سالىدۇ، ئەڭ ئېغىرلارنى دەرىزىگە باسىدۇ. ھاكىم بەگدىن كىچىك ئەمەلدارلار گۇناھ قىلسا، ئۇلارنى ۋەزىپىسىدىن ئېلىپ تاشلاپ، ئەمگەككە سالىدۇ ياكى يەر تېرىشقا، مال بېقىشقا ۋە ياكى تاغدىن مىس، قوغۇشۇن كولاشقا بۇيرۇيدۇ، تۆت - بەش يىلدىن كېيىن قايتۇرۇپ كېلىدۇ. ئوغرىلىق قىلغانلارنىڭ قولىنى كېسىدۇ،

① «گاۋزۇڭ دەۋرىدىكى ئوردا خاتىرىسى»، 648 - جىلد، 17، 18 - بەتلەر.

نەھۇال داۋاملىشىۋەرگەن.

ئىسلام دىنىنىڭ ھەق تەلەپ قانۇنى جەھەتتىن تەھلىل قىلغاندا، ئۇيغۇر مۇسۇلمانلىرىنىڭ ئائىلىسى ئائىلىلىق جەمئىيەت ئائىلىسىنىڭ كۆپ خوتۇنلۇق تۈزۈمىگە كىرەتتى، بىر ئەرنىڭ تۆتكىچە خوتۇن ئېلىشىغا يول قويۇلسمۇ، لېكىن ئۇ تەشەببۇس قىلىنمايتتى. ئادەتتىكى ئائىلىلەردە بىر ئەر، بىر خوتۇن بولاتتى، خوتۇن ئەر بىلەن بىللە تۇراتتى. مۇسۇلمانلار نىكاھلىنىشتا دىنىي قانۇن بويىچە ئاخۇن چاقىرىپ نىكاھ ئوقۇتۇش تۈزۈمىگە ئومۇميۈزلۈك ئەمەل قىلاتتى.

ئىسلام شەرىئىتىدە مېھرى مېھرىسى ۋارىسلىق قىلىش ئائىلە قانۇنى دائىرىسىگە كىرىدۇ، «قۇرئان» دا ۋارىسلىق قىلىش پرىنسىپى توغرىسىدا تەپسىلىي بەلگىلىمە بېرىلگەنلىكتىن، مېھرىسى ۋارىسلىق قىلىش دىن بىلەن چىڭ باغلىنىپ كەتكەن. شەرىئەتنىڭ بەلگىلىمىسى بويىچە، مېھرىسى بۆلۈشتىن ئاۋۋال ئۆلۈم ئۆزىنى خىراجىتى قەرز ۋە باج چىقىرىۋېتىلگەن، ئۈچتىن بىر قىسمى ھەدىيەگە چىقىرىۋېتىلگەن، ئۇنىڭدىن كېيىن قانداشلىق، نىكاھ ۋە بېقىنىش مۇناسىۋىتى بويىچە ۋارىسلىق رەت تەرتىپى ۋە مېھرىسى بۆلۈشى بەلگىلەنگەن. ئىسلام شەرىئىتىنىڭ بۇ بەلگىلىمىلىرى چىڭ سۇلالىسى دەۋرىدىكى شىنجاڭ تارىخىغا دائىر ئەسەرلەردە ئەكس ئەتتۈرۈلگەن. «شىنجاڭنىڭ خەرىتىلىك تەزكىرىسى» نىڭ 48 - جىلدىدا دىنىي كىتابلاردىكى ئۇيغۇر مۇسۇلمانلارنىڭ ۋارىسلىق تۈزۈمى مۇنداق خاتىرىلەنگەن:

ئوغلى بولسا، مال - مۈلكى ئوغلىغا قالدۇ، قىزى ۋە بۇرۇنقى خوتۇنغا يېرىم ئۆلۈش بېرىلىدۇ؛ ئوغلىمۇ، قىزىمۇ بولمىسا، ۋارىس تۇرغۇزۇلمايدۇ. ئاسراندى بالغا مېھرىسى بېرىلمەيدۇ. ئاكا - ئۇكا تۇغقانلارغا تەڭ تەقسىم قىلىنىدۇ. تۇغماغان خوتۇنغا قىزغا تېگىدىغان مېھرىسى بېرىلىدۇ. ئوغلى ئاتا - ئانىسىدىن بۇرۇن ئۆلگەن بولسا، ئۇنىڭ بالىلىرىغا مېھرىسى بېرىلمەيدۇ.

بۇ بەلگىلىمىلەر ئىسلام شەرىئىتىنىڭ ۋارىسلىقتا يېقىن قۇرۇقلۇقىنى ئاساس

زەخمىلەندۈرگەن، ئادەم ئۆلتۈرگەنلەرگە ئۆلۈم جازاسى بېرىلگەندىن باشقا، تۆلتىش تۈزۈمىمۇ قوللىنىلىدۇ. قاتىللىق، باسقۇنچىلىق جىنايىتى ئۆتكۈزگەنلەرگە تەن جازاسى، دارغا ئېسىش جازاسى بېرىلىدۇ... ئۇيغۇرلارنىڭ جىنايى ئىشلار جازاسىنى ئىسلام شەرىئىتىگە كىرىدۇ دېيىش مۇمكىن. زىيان ئۇرۇش جازاسى ئىسلام شەرىئىتىدىكى (قىساس، قانۇن) قانۇننى تۈزۈمى (دىيەت، -diya-نەپىقە) كە توغرا كېلىدۇ. ئۆلۈم جازاسى بېرىلىدىغان باسقۇنچىلىق جىنايىتىنى (ھەد، hadd مۇقىم جازا) دەپ قاراشقا بولىدۇ. يۇقىرىقى تارىخىي ماتېرىياللاردىكى (مۇسۇلمان كىتابلىرىغا ئاساسەن، دېگەنلەرنىڭ ھەممىسى مۇشۇنداق شەرىئەت جازاسىنى كۆرسىتىدۇ. VIII ئەسىردىكى ئۇيغۇرلار جەمئىيىتىدە يۈرگۈزۈلگەن قانۇننى ئەنئەنىۋى يەرلىك ئىسلام قانۇنى دېيىش مۇمكىن^①.”

لېكىن، قانۇن - تۈزۈمنى تەدرىجىي بىرلىككە كەلتۈرۈش ئۈچۈن، چىڭ سۇلالىسى ھۆكۈمىتى جىنايى ئىشلار قانۇنى جەھەتتە يېتەكلەش يولى بىلەن ئىسلاھات ئېلىپ بېرىپ، ئوخشاش بولمىغان رايونلارنىڭ ئەھۋالىغا قاراپ، چىڭ سۇلالىسىنىڭ قانۇنىنى يولغا قويۇشقا تىرىشقان. ئۆز تۇتقانلىرىنى ئۆلتۈرگەنلەرگە جانغا پۇل تۆلىتىش جازاسى بېرىشنى تەدرىجىي ئەمەلدىن قالدۇرۇپ، چىڭ سۇلالىسىنىڭ قانۇنى بويىچە ئۆلۈم جازاسى بېرىشنى بەلگىلىگەن. باش كېسىش، دارغا ئېسىشقا قۇرئان پەتىۋاسىغا ئاساسلىنىدىغان قىلىقنى بىكار قىلغان. لېكىن، ۋاڭ، گۇڭ، بەگلەر شەرىئەت بويىچە خۇسۇسىي جازانى قوللىنىۋەتكەن. كېيىنكى چاغلاردا شىنجاڭنىڭ سىياسىي ۋەزىيىتى قالايمىقان بولغانلىقى، چىڭ سۇلالىسى ھۆكۈمىتىنىڭ بىر تۇتاش ئىدارە قىلىش كۈچى ئاجىزلاپ كەتكەنلىكى ئۈچۈن، جىنايى ئىشلار قانۇنى جەھەتتىكى ئىسلاھاتنى باشقا ئېلىپ چىقالمىغان. جەنۇبىي شىنجاڭ قاتارلىق جايلاردا جىنايى ئىشلار جىنايەتچىلىرىنى ئىسلام شەرىئىتى بويىچە بىر تەرەپ قىلىدىغان

① زۇڭتۇڭ يازغان، لىك سۇنچۇن تەرجىمە قىلغان «شىنجاڭنىڭ XVIII-XIX ئەسىرلەردىكى ئىجتىمائىي تارىخى ھەققىدە تەتقىقات»، 2 - قىسىم.

قازىخاننىڭ پىچىمىدىن ئۆتكەن. يەر مەسىلىسى جەنۇبىي شىنجاڭدىكى
ئىجتىمائىي، ئىقتىسادىي تۈزۈمنىڭ مەركەزلىك ئىنكاسى ئىدى، چۈنكى
جەنۇبىي شىنجاڭدىكى ئۇيغۇر مۇسۇلمانلار ئۇزاققىچە فېئوداللىق ئىگىلىكنىڭ
ھۆكۈمرانلىقىدا تۇرغاچقا، ئۇلارنىڭ ئىگىلىكىمۇ ئاساسەن، دېھقانچىلىق
ئىگىلىكى ئىدى، ئۇيغۇرلارنىڭ مۈتلەق كۆپ قىسمى دېھقانچىلىق بىلەن
شۇغۇللىناتتى. لېكىن، يەرلەرنىڭ قوشۇۋېلىنىشى ۋە مەركەزلىشىشى
دېھقانچىلىق ئىشلەپچىقىرىش كۈچلىرىنىڭ راۋاجلىنىشىغا ئېغىر دەرىجىدە
توسقۇن بولغان، جەمئىيەتتىكى سىنىپىي بۆلۈنۈشنى كەسكىنلەشتۈرگەن.
فېئوداللىق يەر ئىجارىسى، باج، ئالۋاك - ياساق، ھاشار ۋە جازانخورلارنىڭ
دەردىدىن جەنۇبىي شىنجاڭنىڭ يېزا ئىگىلىك ئىقتىسادى كۈندىن كۈنگە
قالاقلاشقان، ھەتتا ۋەيران بولۇشقا يۈزلەنگەن. ئۇيغۇر دېھقانلىرىنىڭ تۇرمۇشى
بارغانسېرى گادايلاشقان، ئۇلار تۇرمۇشتا قىسىلىپ، يەرلىرىنى سېتىشقا مەجبۇر
بولغان. بىرمۇنچە كىشىلەر يەر ئىجارىسى ۋە يەر بېجىنى تۆلىيەلمەي، يەرلىرىنى
كىشىگە بېرىشكە ياكى دىنىي ئورگانلارغا ھەدىيە قىلىشقا مەجبۇر بولغان.
ئىسلام شەرىئىتى فېئوداللىق دىنىي ئىگىلىكنىڭ تەرەققىي قىلىشىنى
قوغدىغان. شەرىئەت بەلگىلىگەن ۋەخپە تۈزۈمى فېئوداللىق دىنىي ئىگىلىكنىڭ
ئاساسىي تۈزۈمى ئىدى. "ۋەخپە" ئەرەبچە "ساقلاپ قېلىش"، "تۇتۇپ
قېلىش" دېگەنلىك بولىدۇ. ئۇ ئىسلام دىنىدا "دىنىي مۈلۈك"، "دىنىي
فوند" نى، يەنى شەرىئەتكە مۇۋاپىق تەسىس قىلىنغان جامائەت مۈلكى،
پاراۋانلىق ئىشلىرى، خەيرىيەت تەشكىلى، خەيرىيەت فوندى قاتارلىقلارنى
كۆرسىتىدۇ. ئۇ ئومۇمەن مۇسۇلمانلارنىڭ ھەدىيىسى، مىراس ۋە مەسچىت،
مەدرىس كىرىمىنى مەنبە قىلىدۇ. شەرىئەت ۋەخپە يەرنى ھەدىيە قىلغۇچى،
ئۇنىڭدىن پايدىلانغۇچى، ئۇنى باشقۇرغۇچى، ھەدىيە قىلىنغان نەرسە، ھەدىيە
قىلىش ئۇسۇلى ۋە ھەدىيە قىلىنغان مال - مۈلۈككە ئىگىدارچىلىق قىلىش،
ئۇنى ئىشلىتىش ۋە بىر تەرەپ قىلىش قاتارلىقلار توغرىسىدا بىر قاتار
بەلگىلىمىلەرنى چىقارغان.

قىلىش پرىنسىپىنى ئەكس ئەتتۈرىدۇ. يېقىن ئايال تۇغقاننىڭ ۋارىسلىق ھوقۇقى ئېتىراپ قىلىنىدۇ؛ تەڭ دېمەتلىك ئايال تۇغقانغا ئەر تۇغقاننىڭ يېرىم ئۇلۇشى بېرىلىدۇ. ئەگەر تەڭ دېمەتلىك ئەر ۋارىس بولمىسا، ئايال تۇغقانغا بىر ئۇلۇش بېرىلىدۇ.

مال - مۈلۈك ۋە قەرز مەسلىسى جەھەتتە، مۇسۇلمانلار ئوتتۇرىسىدىكى يەر - مۈلۈك ۋە قەرز جەھەتتىكى ئېلىم - يېرىم ماجىرائىرىمۇ قارىخانىدىن ئۆتكەن. جەنۇبىي شىنجاڭ دېھقانلىرىنىڭ چىڭ سۇلالىسى دەۋرىدىكى ھەق تەلەپ دەۋالىرىغا دائىر ھۆججەتلەر^① دە شەرئەتنىڭ ئىجرائىسىدىكى نۇرغۇن مەسلىھەت ئەكس ئەتتۈرۈلگەن، ئۇلارنىڭ كۆپ قىسمى يەر توغرىسىدىكى ھۆججەتلەردۇر.

چىڭ سۇلالىسى شىنجاڭنى بىرلىككە كەلتۈرگەندىن كېيىن، دۆلەتنىڭ يەرگە بولغان ئىگىدارچىلىق ھوقۇقى جەھەتتە ئىسلام دىنى ئۆزىنىڭ مۇقەددەس خاراكتېرىنى يوقاتقان، شەرئەت پەقەت يېزىلاردا يەرگە بولغان ئەمەلىي ئىگىدارچىلىقنى قوغداپ، ئىگىدارچىلىق ھوقۇقىنىڭ ھامىيىسىغا ئايلانغان. فېئوداللىق خۇسۇسىي مۈلۈكچىلىكنىڭ ئېھتىياجىغا ئۇيغۇنلىشىش ئۈچۈن، شەرئەت يەر قاتارلىق خۇسۇسىي مۈلۈكلەرگە بولغان ئىگىدارچىلىق ھوقۇقىنى قوغداش توغرىسىدا ئېنىق بەلگىلىمىلەرنى چىقارغان. خۇسۇسىي يەرنىڭ ئىگىدارچىلىق ھوقۇقى مەھكىمە شەرئى تەرىپىدىن يەر خېتى بېرىلگەندىن كېيىن قانۇنلۇق بولغان. "ئىگىدارچىلىق ھوقۇقى" مۈلۈككە بولغان مۈتلەق ۋە يىگانە باشقۇرۇش ھوقۇقى. ئىگىدارچىلىق ھوقۇقى ھەم ئىگىدارلىق ھوقۇقىنى، ھەم نەپ ئېلىش ھوقۇقىنى ئۆز ئىچىگە ئالىدۇ. يەرگە بولغان ئىگىدارچىلىق ھوقۇقى سېتىلىپ قولىدىن - قولغا ئۆتكەندە ئۆزۈلگەن. بەزى شارائىتتا ئىگىدارچىلىق ھوقۇقىنىڭ ئالماشتۇرۇش بېكىتىلگەن ھۆججەتنىڭ كۈچى ئارقىلىق ئەمەلىي ئىگىدارچىلىق ھوقۇقى ئالماشقان، بۇلارنىڭ ھەممىسى

① شىنجاڭ ئىجتىمائىي پەنلەر ئاكادېمىيىسى دىن تەتقىقات ئورنىدىكى ۋاڭ شۇلى تۈزگەن «جەنۇبىي شىنجاڭنىڭ قىسمەن ۋەسىقە ماتېرىياللىرىدىن تاللانما» دىن ئېلىندى.

(سەدىقە)دىن بولغان كىرىم (مەسچىت ئۈنىڭدىن مەلۇم نىسبەتنى، مەسىلەن، كىرىمنىڭ 30 - 20 پىرسەنتىنى ئالغان)؛
2. مىراسخور بالا - چاقىسى يوق مۇسۇلمانلارنىڭ مەسچىتكە قالدۇرغان يەرلىرى؛

3. مەسچىتنىڭ مۈلكىدىن بولغان كىرىم، مەسىلەن، مەسچىتنىڭ ئۆي - جاي، دۇكان، زېمىنىنىڭ ئىجارىسى، باغدىن بولغان كىرىم، چارۋىنىڭ ئاۋۇشى بىلەن بولغان كىرىم ۋە باشقىلار؛
4. جامائەتنىڭ كۈندىلىك ھەدىيەلىرىدىن بولغان كىرىم.

يۇقىرىقى كىرىم مەنبەلىرىدىن قارىغاندا، مەسچىتلەرنىڭ خىراجىتى ئاساسەن ۋەخپە كىرىمى بىلەن قامىدىغان.

مازارلارنىڭ ۋەخپە مۈلكىمۇ ئىسلام دىنى ئىقتىسادىنىڭ بىر تەركىبىي قىسمى بولغان. ئۇ دەھرىي فېئوداللارنىڭ ھەدىيىسى، مۇسۇلمان پۇقرالارنىڭ ھەدىيىسى ۋە ئىگىسى يوق يەرلەرنى مەنبە قىلغان. مازارلارنىڭ ۋەخپە كىرىمىدىن كۆپىنچە مازارغا مەسئۇل بولغان شەيخلەر بەھرىمەن بولغان. ئۇلاردا مازارنىڭ ۋەخپە مۈلكىنى باشقۇرۇش ھوقۇقى بولۇپلا قالماستىن، ئانا كەسپكە ۋارىسلىق قىلىش ھوقۇقىمۇ بولغان.

شۇنى كۆرسىتىپ ئۆتۈش كېرەككى، چىڭ سۇلالىسى دەۋرىدە جەنۇبىي شىنجاڭ جەمئىيىتىدىكى ۋەخپە يەرلەر ماھىيەتتە يەنىلا فېئوداللىق يەر ئىگىدارچىلىقىنىڭ بىر تەركىبىي قىسمى ئىدى، ئۇ يەرلەرنىڭ خېلى كۆپ قىسمىغا خوجا جەمەتى ۋە يۇقىرى قاتلام ئاخۇنلارغا ئوخشاش دىنىي فېئوداللار ئىگىدارچىلىق قىلغان. مۇناسىۋەتلىك ماتېرىياللاردا يېزىلىشىچە، "ئۇلۇغلارنىڭ قەبرىسىنى باقىدىغان شەيخلەر قەبرىگە تەۋە بولغان يەرنىڭ كىرىمىگە ئىگە بولغاچقا، ناھايىتى باي بولۇپ كەتكەن." ئېيتىلىشىچە، ئۆز ۋاقتىدا سۈتۈق بۇغراخان مازىرىنىڭ شەيخى "قەشقەردىكى ئەڭ باي ئادەم" ئىكەن. بۇ ئادەم ئاق تاغلىقلارنىڭ ۋەكىلى سۈپىتىدە 1857 - يىلى چىڭ سۇلالىسى ھۆكۈمىتى تەرىپىدىن قەتىل قىلىنغاندىن كېيىن، مۈلكى پادىشاھلىق مۈلۈك

جەنۇبىي شىنجاڭ يېزىلىرىدا ۋەخپە يەر ۋەخپە مۈلۈكلەرنىڭ مۇھىم بىر تۈرى بولغان. ئۇنىڭ كۆپ قىسمى مۇسۇلمانلارنىڭ پىتىر - سەدىقە ياكى ئومۇمىي ئىشلىتىشكە تاپشۇرۇلغان مىراس يەرلەر بولۇپ، ئاساسەن مەسچىت، مەدرىس ۋە مازارغا قارىغان. يەر ۋەخپە قىلىشقا دائىر ھۆججەتلەرنىڭ بىر مۇنچىسىدا يەردىن باشقا، يەردىكى ئۆي - ئىمارەت، دۈكان، دەل - دەرەخ قاتارلىق مۈلۈكلەرنىڭمۇ ۋەخپە قىلىنغانلىقى ئىزھار قىلىنغان.

بۇ يەر - مۈلۈكلەر "گۆرۈ قويۇلغان ياكى رەنىگە بېرىلگەن نەرسىلەر ئەمەس"، ۋەخپە يەرنى "ئېلىش - سېتىشقا، گۆرۈ قويۇشقا، ۋارىسلىرىغا بۆلۈپ بېرىشكە بولمايدۇ. قىسقىسى، ھېچقانداق يول بىلەن ئۆزگەرتىشكە بولمايدۇ".^① ئۇنىڭ ئۈستىگە، ھەدىيە قىلغۇچى ئۆزىنىڭ ۋە ئۇرۇق - ئەۋلادىنىڭ ئۇ يەر - مۈلۈككە ئىگىدارچىلىق قىلىش ھوقۇقىدىن مەڭگۈ مەھرۇم بولغانلىقى، ئۇنى باشقا كىشىنىڭ ئىگىلىۋېلىشىغىمۇ بولمايدىغانلىقىنى بايان قىلغان. لېكىن، ۋەخپە يەر ئومۇمىي مۈلكى بولسىمۇ، ئۇنى ئىجارىگە بېرىشكە، ئىجارىگە ئېلىش ھوقۇقىنى ئۆتۈنۈپ بېرىشكە يول قويۇلغان. ئەمەلىي ئەھۋال مۇرەككەپ بولغانلىقى، ۋەخپە يەر توغرىسىدىكى ماجىرا كۆپ بولغانلىقى ئۈچۈن، بەزى ئېتىقادچىلار يەرنى ۋەخپە قىلىپ نۇرغۇن يىل ئۆتكەندىن كېيىن ۋەخپە يەرنىڭ تەۋەلىكىنى قەيت قىلىپ قايتىدىن ۋەسىيەت يازغان. بەزى يەرلەرنىڭ ھەدىيە قىلغۇچىسى ئۆلگەندىن كېيىن، ئۇنىڭ تۇتقان ۋارىسلىرى ھەدىيە قىلىنغان كۆچمەس مۈلۈكنى ئېتىراپ قىلىدىغانلىقى، ئۇ مۈلۈكنىڭ ئۆزى بىلەن ئالاقىسى يوقلۇقى ھەققىدە قايتىدىن ھۆججەت بەرگەن.

ۋەخپە كىرىمى ئىسلام دىنى تەشكىلاتلىرىنىڭ ۋە مەدرىس، مەسچىت، مازارلارنىڭ مۇھىم مالىيە مەنبەسى بولغان. ئۇيغۇر مەسچىتلىرىنىڭ خىراجىتىنىڭ مەنبەسى ئادەتتە مۇنداق نەچچە تۈرلۈك بولغان:

۱. ھېيت - ئايەم، رامىزان، جۈمە نامازلىرىدا جامائەتتىن چۈشكەن پىتىر

① «جەنۇبىي شىنجاڭنىڭ قىسمەن ۋەسىقە ماتېرىياللىرىدىن تاللانما».

4 - بۆلۈم ئىسلام مەدەنىيىتى ۋە دىنىي سەنئەت

ئىسلام دىنى مائارىپى، كونكرېت قىلىپ ئېيتقاندا، ئىسلام مەدرىسلىرى قەدىمكى زاماندا ئۇيغۇر مۇسۇلمانلارنىڭ مەدەنىيەت، مائارىپىنىڭ ئاساسىي شەكلى، شۇنداقلا دىنىي تەتقىقات ئېلىپ بېرىش، دىنىي خادىملارنى يېتىشتۈرۈش، دىنىي ئېتىقاد، دىنىي پائالىيەتلەرنى تەمىن ئېتىشىنىڭ زۆرۈر ئۇسۇلى ئىدى. چىڭ سۇلالىسى شىنجاڭنى بىرلىككە كەلتۈرۈپ، جەنۇبىي شىنجاڭدا بەگلىك تۈزۈمىنى ساقلاپ قالغاندا، مۇتەئەسسىپ بەگ (كىتاب - دەستۇرلارنى، ئوقۇتۇش ئىشلىرىنى باشقۇرىدىغان بەگ)، زابۇت مۇقتاب بەگ (ئوقۇتقۇچىلار، كۈتۈپخانا ئىشلىرىنى باشقۇرىدىغان بەگ)، چوڭچىيۇپ بەگ (بالىلار مائارىپىنى باشقۇرىدىغان بەگ) قاتارلىق ئوقۇتۇش ئىشلىرىنى باشقۇرىدىغان، دىنىي مائارىپقا مەسئۇل بولىدىغان مەنسەپ - ۋەزىپىلەرنى ساقلاپ قالغان. دىنىي مەكتەپلەردە باشلانغۇچ دىنىي تەربىيە ئېلىپ بارغاندا، تولىسى مەسچىت قارمىقىدا بولغان. ئۇنىڭ ئوقۇتقۇچىلىرى ئاخۇن دېيىلگەن، بەزىدە خەلپەت دېيىلگەن. ئۇلارنىڭ ئوقۇتۇش ئەھۋالى چىڭ سۇلالىسى دەۋرىدىكى «غەربىي يۇرت نەزمىلىرى» دىكى «ئاقارتىش» دېگەن شېئىردا تەسۋىرلەنگەن:

”تەلپۈنگەچكە مەرىپەتكە ئەزەلدىن،

ياشلىقنى بېغىشلايدۇ ئوقۇشقا.

تالىپ بالىلار باش كۆتۈرمەي تاختىدىن،

دەرەخ تۈۋىدە ساۋاق ئالار خەلپەتتىن.“

بۇنىڭغا مۇنداق ئىزاھ بېرىلگەن: ”كىشىلەر چوڭ بولىدۇ، ساۋاتلىق،

قۇرئان ئوقۇيالايدىغانلار ھۆرمەتلىنىدۇ. ھەممىلا ئادەم بالىلىق دەۋرىدىلا

ئوقۇيدۇ، دىنىي مەرىپەتچىلەر ئاخۇن دېيىلىدۇ، ئۇ ئۇستاز دېگەنلىك بولىدۇ

... دەرەخانىلار مەسچىت يېنىدا ياكى موللارنىڭ ئۆيىدە بولىدۇ، ئۈستەل

بولمايدۇ. ئۇستازمۇ، شاگىرتلارمۇ يەردە ئولتۇرىدۇ. يان تەرەپتە بىر - ئىككى

قىلىنىپ دۆلەت خەزىنىسىگە ئېلىنغان. ئۇنىڭدىن نۇرغۇن يەر، بىر نەچچە قورۇ - جاي ۋە نۇرغۇن ئاشلىق قالغان. يەرلىك كىشىلەرنىڭ ئېيتىشىچە، ئۇنىڭ يەنە نەچچە ئون مىڭ يامبۇسى بار ئىكەن^①.

ئۇيغۇرلاردا " شەرىئەتنىڭ مىڭ بىر پۈتۈقى بار "، " قانۇندىن بىرسىلا بار، ئۇنىڭغا يېتىشنىڭ يولى كۆپ " دېگەن گەپ بار. قازىخانلار ۋاڭ، گۇڭ، بەگلەر، فېئودال خوجا ۋە دەھرىي پومېشچىكلارنىڭ مەنپەئىتىنى قوغداش ئۈچۈن، كۆپ ھاللاردا شەرىئەتنى خالىغانچە ئىزاھلىغان. ۋەخپە يەر تۈزۈمى شەرىئەتتە بەلگىلەنگەن بولسىمۇ، ئەمەلىيەتتە، ۋەخپە يەرلەر فېئوداللىق يەر ئىگىدارچىلىقىنىڭ تەركىبىي قىسمىغا ئايلىنىپ قالغان، ۋەخپە يەرلەرنى كۆپ ھاللاردا ئىشان، شەيخ، ئاخۇن قاتارلىقلار ئىگىلىۋالغان، باشقۇرغان ۋە ئىجارىگە بەرگەن.

① چوقان ۋالىخان ۋە ئالانغا ئەسەرلىرى، رۇسچە نەشرى، 517 - 547 - نۆمۇرى.

مەدرىسنىڭ ئۇدۇل تەرىپىدە ئۈچ ئېغىز دەرسخانا، قوشۇمچە نامازخانا، ئۇنىڭ تاشقىرىسىدا قىش، ياز كۈنلىرى ناماز ئوقۇيدىغان ئۈچ ئېغىز نامازخانا، ئىككى تەرىپىدە مۇدەررىس، قارىيلارنىڭ يانتىقى بار ئىدى. ھەربىر ھۇجرا ئىچكىرى - تاشقىرى ئىككى ئېغىز ئىدى. ئۇنىڭ قۇرۇلما شەكلىنى باشقا مەدرىسلەر ئۈلگە قىلغان. يەكەن شەھىرىدە چىڭ سۇلالىسى دەۋرىدە دىنىي مەكتەپ، مەدرىس بىناسىدىن جەمئىي 62 سى بولۇپ، ئۇنىڭ 29 ى چىڭ سۇلالىسىنىڭ ئاخىرىغىچە ئوبدان ساقلانغان. ئۇلارنىڭ ئىچىدە ئەڭ داڭلىقى ئالتۇنلۇقۇم مازىرىدىكى ئاق مەدرىس ئىدى، بۇ مەدرىسنى 1661 - يىلى خان خوجا سالدۇرغانىدى. كۇچادا ئەرشىدىن خانقاسىدىكى مەدرىس ئەڭ داڭلىق ئىدى. مەدرىستە ئادەتتە مۇنداق خادىملار بار ئىدى:

مۇدىر (ئاخۇن دەپ ئاتىلىدۇ)

مۇدەررىس

مۇتئۈەللى

جارۇبكەش

مەدرىسنىڭ ئوقۇغۇچىلىرى "تالىپ" دېيىلەتتى (ئەرەبچە بىلىم تەھسىل قىلغۇچى دېگەنلىك بولىدۇ).

مەدرىستە ئەرەب تىلى، پارس تىلى، ئىلىم ئەلکالام، قۇرئان تەپسىرى، ھەدىس، ئىسلام تارىخى ۋە ئاسترونومىيە، جۇغراپىيە، ھېكمەت، ئەدەبىيات - سەنئەت دەرىسلىرى ئۆتۈلگەن. ھەربىر مۇدەررىسنىڭ مۇئەييەن دەرسخانىسى بولغان. ئوقۇغۇچىلار مەلۇماتىغا قاراپ سىنىپقا ئايرىلغان. بىر سىنىپتا ئادەتتە بەشتىن 30 غىچە بالا بولغان. ئۇلار دەرسخانىغا كىرگەندىن كېيىن، مۇئەللىمنى چۆرىدەپ ئولتۇرۇپ دەرس ئاڭلىغان، بەزىدە ئوقۇغۇچى بىلەن ئوقۇتقۇچى ئوتتۇرىسىدا مۇزاكىرە بولغان. ئوقۇش مۇددىتىنىڭ چېكى يوق ئىدى. 20 يىل ئوقۇپ مەدرىس دەرىسلىرىنى تۈگەتكەن ئادەم "داموللا" دېگەن نامنى ئالاتتى. شىنجاڭنىڭ ئۇيغۇرلار رايونىدىكى دىنىي مائارىپىنىڭ خىراجەت مەنبەسىگە كەلسەك، ئادەتتىكى دىنىي مەكتەپلەر ئوقۇغۇچىلار ۋە

پاكار ئۈستەل بولىدۇ. ياز كۈنى دەرەخ تۈۋىدە ئولتۇرمايدۇ، كىتابنى قولغا ئېلىپ يۈرۈپ ئوقۇيدۇ. مەكتەپكە كىرگەنلا بالىنىڭ قولىدا بىردىن تاختا ياكى قوي، كالىنىڭ تارغىقى بولىدۇ، ئاخۇن ئۇنىڭغا ئوقۇيدىغان دەرسنى يېزىپ بېرىدۇ. ساۋاقنى ئوقۇيالمىغان بالىلارنىڭ پۇتىنىڭ ئالغىنىغا يۇلغۇن چۇقۇ بىلەن ئۇرىدۇ. خەقنىڭ ئېيتىشىچە، يۇلغۇن پەيغەمبەردىن قالغان بولۇپ، ئۇ ئادەمنىڭ ئەقىل - ھوشىنى ئاچارمىش، ئېسىدە چىڭ تۇرارمىش، پۇتىنىڭ ئالغىنىغا ئۇرغاچقا جاراھەتلەنمەيدىكەن. خەلپەنىڭ ئالىدىغان پەيشەنبىلىكىمۇ ناھايىتى ئاز ئىكەن. ئىلگىرىكى يىللاردا جەنۇبتىكى سەككىز شەھەردە بىر ئوقۇغۇچى ھەپتىدە بىر پۇل بېرىدىكەن، ھېيت - ئايەمدە نان، پوشكال ئاپىرىپ بېرىدىكەن^①.

دەرس تەسىس قىلىش جەھەتتە، باشلانغۇچ دىنىي مەكتەپلەردە ئومۇمەن يەتتە خىل دەرس بولغان: (1) ئىسلام دىنىي مۇراسىملىرى، خەتمە قۇرئان قىلغاندا ئوقۇلىدىغان ئايەتلەر ۋە ئۇنىڭ يەشمىسى؛ (2) ئەرەب ئېلىپبەسى؛ (3) «قۇرئان» دىن تاللانما؛ (4) «قۇرئان» نى سۇۋارى ئوقۇش؛ (5) «سوپى ئاللايار» (دىنىي شېئىر)؛ (6) «نەۋائى» (دىنىي شېئىر)؛ (7) «خوجا ھاپىز» . باشتىكى تۆت دەرس ئەرەبچە، 5 - ، 6 - دەرس تۈركچە، 7 - دەرس پارىسچە ئىدى، ھەممىنى ئوقۇپ بولغاندا ئوقۇش پۈتتۈرگەن ھېسابلىناتتى. مەدرىس ئالىي بىلىم يۇرتى بولۇپ، بەزىلىرى مەسچىت، خانقا ۋە مازارنىڭ قارمىقىدا بولغان، كۆپى مۇستەقىل ئىدى. قەشقەر ئىسلام مەدەنىيەت، مائارىپىنىڭ بۆشۈكى دېگەن ئاتاققا ئىگە ئىدى. چىڭ سۇلالىسى دەۋرىدە، قەشقەر شەھىرىدە 17 مەدرىس بولۇپ، ئۇلارنىڭ ئىچىدە خانلىق مەدرىس بىلەن قازانچى مەدرىس ئۈنۈپرسال ئالىي بىلىم يۇرتى ئىدى. ئۇنىڭ چوڭ مەسچىتلەرنىڭكىگە ئوخشاش ھەيۋەتلىك دەرۋازىسى بار ئىدى. خانلىق

① ۋۇيچېن تۈزگەن «ھىرقايسى دەۋرلەردىكى غەربىي يۇرت شېئىرلىرى» ، شىنجاڭ خەلق نەشرىياتى 1982 - يىلى نەشرى، 286 - بەت. «جەنۇبتىكى سەككىز شەھەر» تىياتىرنىڭ جەنۇبتىكى قەشقەر، بېيجىڭ، يەكەن، خوتەن، ئۈچتۇرپان، ئاقسۇ، كۇچا، قاراشەھەر قاتارلىق سەككىز شەھەرنى كۆرسىتىدۇ.

سەۋىيىلىك ئاتاقلىق پەيلاسوپلار، تىلشۇناسلار، ئەدىب، شائىرلار،
تارىخشۇناسلار ئۆزۈلمەي يېتىشىپ چىققان.

قاراخانىيلار دەۋرىدە ھۈسەيىن بىننى خەلىق قەشقەرى، مەھمۇد
قەشقەرى «دىۋانۇ لۇغاتىت - تۈرك» تە ئۇستازىم دەپ ھۆرمەت بىلەن تىلغا
ئالغان شەيخ زاھىد ھۈسەيىن بىننى خەلىق قەشقەرى ھەممىدىن مەدرىسىدە
ئۇزۇن مۇددەت مۇدەررىسلىك قىلىپ داڭقى چىقارغان، ئۆز دەۋرىنىڭ مەشھۇر
ئالىمى، يازغۇچىسى، ئەرەب تىلشۇناسلىقى بويىچە چوڭقۇر مەلۇمات ئىگىسى
دەپ شۆھرەت قازانغان. ئۇ يېتىشتۈرگەن نۇرغۇن ئالىملار قۇرئاننى
تەپسىرلەپ، ھەدىسنى شەرھلەپ ۋە شەيخۇلىئىسلام، قازى قۇزۇرات بولۇپ داڭقى
چىقارغان. «قۇتادغۇبىلىك» تەقدىم قىلىنغان قاراخانىيلار ھۆكۈمرانى بۇغراخان
ئەبۇ ئەلى ھەسەن زامانىسىدا شەيخ ئىمام ئەبۇ بەكرى مۇھەممەد يېتىشكەن
ئالىم بولۇپ، خانلىق تەرىپىدىن خانلىقنىڭ شەيخۇلىئىسلام قازىسى قىلىپ
تەيىنلەنگەن. جامالىدىن قەشقەرى قاراخانىيلار دەۋرىدە ئۆتكەن داڭلىق
مۇدەررىسلەرنىڭ بىرى بولۇپ، كەڭ مەلۇمات ئىگىسى ئىدى. ئۇ قەشقەردە
نۇرغۇن ئالىملارنىڭ ئۇستازى بولغان، ئىمامىدىن قەشقەرى قەشقەر "ساچىيە
مەدرىسى" دە يېتىشىپ چىققان، ئۇ شۇ مەدرىسىنىڭ مۇدەررىسى بولغان،
تىبابەت ساھەسىدە ئۆز دەۋرىدە بەك زور ئابروي قازانغان، ئۇنىڭ «شەرىھى
ئەلقانۇن» دېگەن ئەسىرى قاراخانىيلار خانلىقى تەرىپىدىن دۆلەتنىڭ ساقلىقنى
ساقلاش دەستۇرى قىلىنغان. ئۆز دەۋرىنىڭ ئاتاقلىق مۇدەررىسى ۋە تارىخچىسى
ئەبۇلنەتھ، ئابدۇغوپۇر، ھۈسەيىن ئەلئەلماي قەشقەرى نۇرغۇن شاگىرت
تەربىيىلىگەن، قاراخانىيلار تارىخى ھەققىدىكى «قەشقەر تارىخى» ۋە
«ئۇستازلارنىڭ توپلانغان جايى» ناملىق ئەسەرلىرى بىلەن تونۇلغان.

ئاتاقلىق ئالىم جامال قارشى ئۆز دەۋرىدىكى قەشقەرنى "ئىسلام دىيارى،
ئەزىزلەر يۇرتى، مەشھۇر زاتلارنىڭ پائالىيەت مەركىزى، ئېسىلزادە ئەمىرلەرنىڭ
ماكانى، ئۇلۇغ ئالىملار تۇغۇلۇپ ئۆسكەن شەھەر بولۇپ، قەشقەر ئۆز دەۋرىدە
بەك ئاۋات شەھەر بولغان" دېگەن.

ئوقۇغۇچىلارنىڭ ئاتا - ئانىسى ئاخۇننىڭ تۇرمۇش خىراجىتى ئۈچۈن بەرگەن بۇلغا تايانغان، مەدرىسلەرنىڭ كۆپ مىقداردىكى مائارىپ خىراجىتى ئاساسەن ۋەخپە يەر، ۋەخپە مۈلۈكلەردىن كەلگەن. مەدرىسلەرنىڭ يەر - مۈلكىنىڭ كۆپ قىسمىنى دەھرىي ۋە دىنىي فېئوداللار، ئاددىي مۇسۇلمانلار ھەدىيە قىلغان. مەدرىس قۇرىدىغان ۋاقىتتا، "مەدرىس قۇرغۇچى بىر يۈرۈش ئىمارەت ۋە بىر ئۇلۇش يەر بېرىدۇ، يەرلىك ھۆكۈمەت يەر خېتىنى ئېتىراپ قىلىپ، قول قويۇپ تامغا باسقاندىن كېيىن، بەلگىلەنگەن مۇددىتىگە ياكى ئاخۇنغا تاپشۇرۇپ بېرىدۇ. مۇتۋەللى ھەر يىلى يەردىن كىرگەن كىرىمنى يىغىپ ئاخۇنغا تاپشۇرىدۇ. ئاخۇن ئۇنى ئون ئۇلۇشكە بۆلۈپ، ئومۇمەن مۇنداق ئادەت بويىچە تەقسىم قىلىدۇ: يەنى تۆت ئۇلۇشنى ئاخۇن ياكى مۇدەررىسكە، بىر ئۇلۇشنى مۇتۋەللىگە بېرىدۇ. بىر ئۇلۇشنى رېمونت ئۈچۈن ئىشلىتىدۇ، تۆت ئۇلۇشنى جارۇبكەشكە بېرىلىدۇ، بەزىدە ئوقۇغۇچىلارغىمۇ بېرىلىدۇ"①. بۇ يەردە شۇنى چۈشەندۈرۈپ ئۆتۈش كېرەككى، قاراخانىيلار دەۋرىدىن تارتىپ سەئىدىيە خانلىقى دەۋرىگىچە بولغان تارىخىي دەۋردە ئىسلام مائارىپىغا ئاساس سالغان مەدرىسلەر چوڭ رول ئوينىغان. قاراخانىيلار دەۋرىدىكى "ساچىيە مەدرىسى"، "مەھمۇدىيە مەدرىسى"، ئاتۇشتىكى "سۈتۈق بۇغراخان مەدرىسى"، سەئىدىيە دەۋرىدىكى "رەشىدىيە مەدرىسى"، "خانلىق مەدرىس" ۋە قەشقەردە ئىلگىرى - ئاخىر بولۇپ قۇرۇلغان "خانلىق مەدرىس"، "ئوردا ئالدى مەدرىسى" قاتارلىق 17 مەدرىس شۇ دەۋردە چوڭ رول ئوينىغان، بۇ مەدرىسلەردە نۇرغۇن ئالىملار مەيدانغا كەلگەن. مەدرىسلەردە ئىلىم تەھسىل قىلىپ باش كۆتۈرۈپ چىققان نۇرغۇن ئالىملار قابىلىيەتلىك، ئىقتىدارلىق ئەربابلار بولۇپ يېتىشىپ، ئۆز خىزمىتى ئارقىلىق ئۇيغۇر مائارىپىنىڭ قۇرغۇچىلىرى ۋە مۇتەخەسسسلەرگە ئايلانغان. ئىلىم ساھەسىدە تونۇلغان ئالىملار مۇدەررىس بولغان مەدرىسلەردە يۇقىرى

① ئىبنى ئىلياس ئىزاھلىغان، شاۋ ئىنگلىزچە ئۈزۈندە ئېلىپ تەرجىمە قىلغان «خوجىلار تەزكىرىسى» نىڭ قوشۇمچە قىسمى. «مىللەت تارىخىدىن تەرجىمىلەر»، 8 - سان.

ئەمىدى، نۇرىدىن ئابدۇۋاھىت، زوھۇرى، شەمشىدىن ئەلى، مەۋلانە مۇھەممەد رازى قاتارلىقلارنى، ھەدىسشۇناسلاردىن ئاخۇن موللا ئالەم يەركەندى، موللا ئارپ، مەۋلانە ناتى، ھەيدەر مىرئاخۇن، موللا ئابدۇلھېمىت قەشقەرى، موللا سايىم يەركەندى، موللا شۈكۈر يەركەندى قاتارلىق كىشىلەرنى كۆرسىتىش مۇمكىن.

كېيىنكى دەۋردە ۋە يېقىنقى زاماندا ئۇيغۇر شائىرلىرى، يازغۇچىلىرى، تارىخچىلىرى ۋە ھەدىسشۇناسلىرى تېخىمۇ كۆپلەپ يېتىشىپ چىققان، بۇنىڭغا مۇھەممەد ئىمىن خوجام قۇلى خىرقىتى (1634-1724 - يىللار)، مۇھەممەد ئابدۇللا خاراياتى (1638-1724 - يىللار)، مۇھەممەد موللا سىدىق زەلىلى (1676-1713 - يىللار)، خوجا جاھان ئەرشى (1685-1756 - يىللار)، سالاھى (؟-1742 - يىللار)، سادايى (؟-1752 - يىللار)، ئابدۇرېھىم نارازى (1770-1848 - يىللار)، موللا شاكىر (؟-1805 - يىللار)، غېرىبى، تۇردۇش ئاخۇن كاتىپ (1802-1862 - يىللار)، موللا بلال نازىم (1823-1899 - يىللار)، موللا مۇسا سايرامى (1836-1917 - يىللار)، موللا سابىرناقىس (1840-1900 - يىللار)، تەجەللى (1848-1927 - يىللار)، خەستە ئابدۇللا ئاخۇن يەركەندى (1854-1907 - يىللار)، ئابدۇللاھاپىز ئېلى (1875-1956 - يىللار)، قارى مەھمۇت خوتەنى (؟-1910 - يىللار)، موللا داۋۇت قارغىلىقى (؟-1890 - يىللار)، ئابدۇجېلىل داموللا ھاجىم (1895-1937 - يىللار)، شاھىد مۇھەممەد روزى لوپى (1907-1978 - يىللار) قاتارلىقلارنى، XVIII ئەسىرنىڭ ئالدىنقى يېرىمىدا ئۆتكەن ئاتاقلىق شائىر، تەرجىمىشۇناسلاردىن مەھزۇن، مىسكىن موللا ھەيدەر، نۆبىتى، قەلەندەر، سەبۇرى ھۈسەيىن، مۇھەممەد سادىق قەشقەرى، گۈمناڭ، مۇھەممەد تۆمۈر يەركەندى، خامۇش ئاخۇن يەركەندى، ئۆمەر باقى يەركەندى، موللا يۇنۇس يەركەندى، سېيىت مۇھەممەد قاشى، زىيائى، نورۇز ئاخۇن كاتىپ قەشقەرى، موللا سىدىق يەركەندى، موللا مۇھەممەد نىيازى، موللا قۇربان، موللا نىياز خوتەنى، XIX ئەسىرنىڭ كېيىنكى يېرىمىدا ئۆتكەن، مۇدەررىسلىكتە نامى چىققان ۋە قازى

چىڭ سۇلالىسىنىڭ ئاخىرلىرىدا، يەكەن شەھىرىدىكى ئىككى مەدرىسنىڭ 3670 پاتمان ۋەخپە يېرى بولۇپ، مەدرىسلەرنىڭ يىللىق ئومۇمىي كىرىمى 400 يامبۇغا يەتكەن. قەشقەردىكى خانلىق مەدرىسىنىڭلا 6000 مو ۋەخپە يېرى بولغان. قەشقەردىكى 15 تەڭ مەدرىسنىڭ ۋەخپە يەردىن قىلغان يىللىق كىرىمى 190 مىڭ چارەك ئاشلىققا يەتكەن. مەدرىسلەر ئۆز چىقىمىنى ۋەخپە كىرىمى بىلەن قامدىغان.

ئىسلام دىنى ئۇيغۇرلارنىڭ مەدەنىيەت، سەنئىتىگىمۇ مۇھىم تەسىر كۆرسەتكەن. بۇنداق تەسىر كالىندارچىلىق، يېزىق ۋە ئادەتتىكى ئەسەرلەردىلا ئىپادىلىنىپ قالماستىن، مۇزىكا، ئۇسسۇل، ھۈنەر - سەنئەت ۋە بىناكارلىق سەنئىتىدىمۇ ئەكس ئەتكەن.

ئىسلام ئىراسى "ھىجرىيە" دېيىلىدۇ، بۇ ئەرەبچە "al-Hijrah" نىڭ ئاھاڭ تەرجىمىسى بولۇپ، "كۆچۈش" دېگەن مەنىنى بىلدۈرىدۇ. مىلادى 639 - يىلى خەلىپە ئۆمەر مۇھەممەد پەيغەمبەرنىڭ مەككىدىن مەدىنىگە كۆچكەنلىكىدىن ئىبارەت زور تارىخىي ۋەقەنى خاتىرىلەش ئۈچۈن ئىسلام ئىراسىنى شۇ يىلدىن باشلاشنى، ئەرەبلەرنىڭ قەمەرىيە يىلىنىڭ 1 - كۈنى (مىلادى 622 - يىل 7 - ئاينىڭ 16 - كۈنى) نى ھىجرىيە تۇنجى يىلىنىڭ 1 - كۈنى قىلىشنى بەلگىلىگەن. ئىسلام كالىندارى پۈتۈنلەي قەمەرىيىگە مەنسۇپ، ئايلارنى ھېسابلاش ئۇسۇلى باشقىلارغا ئوخشىمايدۇ، يېڭى ئاي كۆرۈنگەن كۈننى ئاي بېشى ھېسابلايدۇ. ئاي ھېسابى توغرىسىدا ئۆزىنىڭ بەلگىلىمىسى بار، تاق ئاي 30 كۈن بولۇپ، چوڭ ئاي ھېسابلىنىدۇ، لېكىن ھەر ئىككى - ئۈچ يىلدا 12 - ئاينىڭ ئاخىرىدا بىر كەبىسە كۈن بولىدۇ، شۇڭا ئادەتتىكى يىل، چوڭ يىل دەپ ئايرىلىدۇ. ئادەتتىكى يىل 354 كۈن، چوڭ يىل 355 كۈن بولىدۇ. جۇڭگو، غەرب كالىندارلىرىغا سېلىشتۇرغاندا، ئوتتۇرا ھېساب بىلەن 32 يىلدا بىر يىل ئېشىپ چىقىدۇ. چىڭ سۇلالىسى دەۋرىدە، ئۇيغۇرلار ئىسلام كالىندارىنى ئومۇميۈزلۈك قوللانغان، لېكىن "يىلنى 12 مۆچەل بويىچە"①، يەنى 12 مۆچەل بەلگىسى بولغان 12 ھايۋان بويىچە

① «ئۇيغۇر تەزكىرىسى»، 2 - جىلد.

قۇرۇرات كالان دەپ شۆھرەت قازانغان قەشقەر ئۆلىمالىرىدىن قازى موللا ئىسلام داموللا (ئاتۇشى)، موللا سابىت داموللا (ئاتۇشى) (ۋاپاتى ھىجرىيە 1333- يىلى، مىلادى 1914- يىلى) ئوبۇلقاسىم داموللا، موللا ئابدۇغۇپۇر داموللا (ئاتۇشى)، ئەھمەد خوجا داموللام، مۇھىددىن مەخدۇم، مامۇت سۈپى ئاخۇنۇم، ئابدۇقادىر قازى كالان، ھامۇت ھاجى ئەلەم ئاخۇنۇم، شەمشىدىن داموللا (ئاتۇشى)، مەھمۇد ئاخۇن داموللا (ئاتۇشى)، موللا مۇھەممەد شېرىپ خەلىپىتىم، قازى كالان موللامىر مۇھەممەد ئاخۇنۇم، ئابدۇقادىر داموللا بىننى ئابدۇۋارس (ئاتۇشى) (1862 — 1924 - يىللار)، يەكەندىن قازى كالان زىيائىدىن داموللا، موللا قاسىم ئاخۇن ئەلەم، موللاننىمان ئاخۇنۇم قازى كالان، ئاقسۇدىن شەمشىدىن ئەلەم ئاخۇنۇم، موللا ئابدۇلباقى ھاجى مۇپتى، كۈچادىن موللا ئوسمان ئاخۇنۇم، سېيىت بۇرھانىدىن قازى كالان، يۈسۈپ ئاخۇنۇم قاتارلىق كىشىلەرنى كۆرسىتىش مۇمكىن. ئابدۇقادىر داموللا قەشقەردە شەيخۇلئىسلام ئۆلىمالىرىدىن موللا ئىسلام داموللىنىڭ قولىدا ئىلىم تەھسىل قىلغاندىن كېيىن، بۇخاراغا بېرىپ، ئىلىم ئەرەبىيە ۋە ئەرەب، پارس تىللىرى بويىچە ئالىي مەلۇمات ئېلىپ، زور ئالىم بولۇپ يېتىشكەن. كېيىنكى ۋاقىتتا قەشقەرگە قايتىپ، ئۆمۈر بويى مۇدەررىسلىك قىلىپ شۆھرەت قازانغان. ئۇ ھاياتىدا «ئاقائىد زۇرۇرىيە»، «ئىبادات ئىسلامىيە»، «ئىلمىي تەجۋىد»، «سەرپ»، «نەھۋى»، «مۇپتاھىل ئەدەب»، «نەلىم سەبىيان»، «نەسەھەتى ئامما»، «ئىلمى ھېساب»، «جاۋاھىرۇل ئىقان» قاتارلىق مەشھۇر ئەسەرلەرنى يازغان، ئابدۇقادىر داموللام يەنە تالانتلىق شائىر ۋە نەزەرىيىچى ئىدى. ئۇنىڭ يازغان شېئىرلىرى يۇقىرى ماھارەتكە ئىگە ئىدى. ئۇ ئەرەب تىلىدا «جاۋاھىرول ھىقان» دېگەن مەشھۇر داستاننى يازغان. يۇقىرىقى مۇتەپپەككۇرلار، ئالىملار ئىسلام ئىلمىدا تەپسىر، فىقھى، ئەدەبىيات، پەلسەپەگە ئائىت نۇرغۇن قىممەتلىك ئەسەرلەرنى يېزىپ، مۇدەررىس بولۇپ تالىپ تەربىيەلەپ، نۇرغۇن ئالىملارنى يېتىشتۈرۈپ، ئىنسانىيەتنىڭ ئورتاق مەدەنىيىتىگە ھەسسە قوشقان.

بولغان، ئىسلام، تۈرك مۇزىكىسى غەربىي يۇرت مۇزىكىسىنىڭ يادروسى بولۇپ قالغان. ئۇنىڭ ئۇيغۇرلار رايونىدىكى كونكرېت ئىپادىسى شۇكى، مۇقام مۇزىكىسىنىڭ قېلىپلىشىشىغا ئەگىشىپ، ئەرەب ئەدەبىياتىنىڭ ئارزۇ ۋەزنى (ئۇزۇن - قىسقا بوغۇملارنىڭ بىرىكىشىدىن تۈزۈلگەن ۋەزىن) مۇقام تېكىستلىرىدە كۆپرەك ئىشلىتىلىدىغان بولغان، ئۇنىڭ ئۈستىگە پارىچە، ئەرەبچە سۆزلەر كۆپ قوبۇل قىلىنغان. "بۇ ئۆزگىرىش ئىسلاملىشىش، تۈركلىشىشنىڭ نەتىجىسى ئىدى"①. مۇقام مۇزىكىسىنىڭ قېلىپلىشىشى ئارقىسىدا ئۇسسۇل بىلەن مۇزىكا ئورگانىك ھالدا بىرلىشىپ كەتكەن. دىققەت قىلىشقا ئەرزىيدىغىنى شۇكى، سۇفىزىمنىڭ ئەۋج ئېلىپ كېتىشى ئۇيغۇر ئۇسسۇللىرىنىڭ قېلىپلىشىشىغا خېلى تەسىر كۆرسەتكەن. سۇفىزم نەقىشەندىيە مەزھىپىنىڭ زىكىر سالغاندا مۇزىكىغا ماسلاشتۇرۇپ ئوينىيدىغان ساماسى تەدرىجىي تەرەققىي قىلىپ خەلق ئۇسسۇللىرىنىڭ ئالاھىدە بىرخىل شەكىلگە ئايلانغان ھەم مەشرەپكە قوبۇل قىلىنىپ، تىيانشاننىڭ جەنۇبى ۋە شىمالىدا كەڭ تارقالغان. سۇفىزىمنىڭ ساماسىغا چىستىيەنىڭ كاۋالى (دىنىي مۇزىكا) ئۇسلۇبىمۇ مەلۇم تەسىر كۆرسەتكەن.

ئۇيغۇرلار ھۈنەر - سەنئەت ۋە گۈزەل سەنئەت جەھەتتە ئىسلام دىنىنىڭ بۇتقا چوقۇنۇشقا قارشى ئەنئەنىسىنىڭ چەكلىمىسىگە ئۇچرىغاچقا، گۈل - سىزىقچىلار بىلەن بېزەشنى ئاساس قىلغان. قاشتېشى، مىس ئۈجمىچىلىقىدا، گىلەم، دوپپا، شايى - ئەتلەس، بويلاقچىلىق قاتارلىقلاردا جانلىق، رەڭدار، مەھەللۇى پۇرىقى قويۇق ۋە مىللىي ئالاھىدىلىكى كۈچلۈك بولغان گۈل نۇسخىلىرى، گېئومېترىك گۈل نۇسخىلىرى، تەبىئەت مەنزىرىلىرى ۋە مەسچىت، مەدرىس، مازار سۈرەتلىرى كۆپ ئىشلىتىلگەن. ئۇيغۇرلار بۇنداق ھۈنەر - سەنئەت ۋە گۈزەل سەنئەت ماھارەتلىرىنى دىنىي قۇرۇلۇشلارنى بېزەشكە ئىشلەتكەن. مەسىلەن، مەسچىت، خانىقا، مازار قۇرۇلۇشلىرىدىكى مىللىي ئالاھىدىلىككە ئىگە ئويما، گەج قاپارتما، كاھىش، گۈللۈك خىش ۋە شەكىللىك

① جۇمىياۋ يازغان «يېپەك يولىدىكى مۇزىكا مەدەنىيىتى» 266 - ۋە ۲۶۷ - شىنجاڭ خەلق نەشرىياتى، 1988 - يىل نەشرى.

ھېسابلايدىغان قەدىمكى ئەنئەنىسىنىمۇ ساقلىغان. خەلق ئىچىدە 12 ھايۋان بويىچە ھېسابلايدىغان، " يەكەن كالىندارى " دەپ ئاتىلىدىغان كالىندار قوللىنىلغان.

يېزىق جەھەتتە قاراخانىيلار دەۋرىدە ئىسلام دىنىنىڭ تەسىرى ئارقىسىدا، ئەرەب ئېلىپبەسى بىلەن يېزىلىدىغان قەدىمكى ئۇيغۇر تىلى قوللىنىلغان. XIV ئەسىرگە كەلگەندە، كۆپلىگەن ئەرەب، پارس سۆزلۈكلىرىنى قوبۇل قىلىش ئاساسىدا شەكىللەنگەن چاغاتاي تىلى قوللىنىلغان. مىڭ سۇلالىسىنىڭ ئاخىرىغا كەلگەندە، ئىسلام دىنىنىڭ ئۇيغۇرلار ئولتۇراقلاشقان رايونلاردا ئومۇملىشىشىغا ئەگىشىپ، دىنىي ۋە سىياسىي ئېھتىياج تۈپەيلىدىن، بۇرۇن شىنجاڭنىڭ شەرقىي قىسمىدىكى بۇددا دىنىغا ئېتىقاد قىلغان رايونلاردىكى ئۇيغۇرلار قوللانغان قەدىمكى ئۇيغۇر يېزىقىنىڭ ئورنىنى ئەرەب يېزىقى ئالغان. «ئۇيغۇر تىلى تەزكىرىسى» دە: «ئۇيغۇر يېزىقىدا 24 ھەرپ، 29 تاۋۇشنىڭ قوشۇلۇشى بىلەن جۈملە ھاسىل بولىدۇ»^① دېيىلگەن. «غەربىي يۇرتنىڭ خەرىتىلىك تەزكىرىسى» دە: چاغاتاي يېزىقىنىڭ ئۆزگىرىشىدىن ھاسىل بولغان 29 ھەرپلىك «ئۇيغۇر يېزىقى» دېيىلگەن. بۇ چىڭ سۇلالىسى دەۋرىدە شىنجاڭدىكى ئۇيغۇرلار يېزىقىنىڭ ئەرەبچە يېزىققا كۆچۈپ بولغانلىقىنى چۈشەندۈرىدۇ.

ئىلىم - پەن، مەدەنىيەت جەھەتتە، «غەربىي يۇرتنىڭ خەرىتىلىك تەزكىرىسى» دە ئۇيغۇرلاردا تارىخ، يېزىق، دىنىي ئەسەر، دورىگەرلىك، دېھقانچىلىق، ھاۋارايىغا ئوخشاش كىتابلاردىن "بىرنەچچە يۈز خىل كىتاب" نىڭ بولغانلىقى، ئادەتتىكى ئومۇمىي بىلىم كىتابلىرىغا كۆپىنچە ئىسلام دىنىنىڭ ئىدىيىسى سىڭگەنلىكى خاتىرىلەنگەن.

ئىسلام دىنىنىڭ ئۇيغۇرلارنىڭ سەنئىتى، مەدەنىيىتىگە كۆرسەتكەن تەسىرىنى ئالدى بىلەن مۇزىكا، ئۇسسۇلدىن كۆزىتىش كېرەك. ملادى XVI ئەسىردىن كېيىنكى دەۋر غەربىي يۇرت مۇزىكىسىنىڭ ئىسلاملىشىش دەۋرى

① «غەربىي يۇرتنىڭ خەرىتىلىك تەزكىرىسى»، 48 - جىلد، خاتىرىلەر 2 - «ئۇيغۇر يېزىقى».

مەسچىت بولۇپ، ئورنى پاقالچاق مازاردا ئىدى. جياچىڭنىڭ 16 - يىلى (1537 - يىلى) ئوبۇلقادىر مىرزا ئابابەكرىنىڭ ئوغلى ئۇنى كېڭەيتىپ، جۈمە نامىزى ئوقۇلىدىغان چوڭ مەسچىت قىلىپ قۇرغان. چىڭ سۇلالىسى شىنجاڭنى بىرلىككە كەلتۈرگەندىن كېيىن، جياچىڭنىڭ 3 - يىلى (1798 - يىلى) گۇلرەنا ئاتلىق بىر ئايال پاكىستانغا كېتىۋېتىپ قەشقەردە ۋاپات بولغان، ئۇنىڭدىن نۇرغۇن پۇل - پۇچەك قالغان، بۇ پۇل بىلەن ھېيتگاھنىڭ ھازىرقى ئورنىدا بىر كىچىك مەسچىت سېلىنغان ھەم ئۇنىڭغا ھېيتگاھ دەپ نام قويۇلغان. كېيىن يەنە زۇلىپيە ئىسىملىك بىر سۇفىيەرەس ئىستىقامەتچى ئايال ھەج قىلىش ئۈچۈن تەييارلىغان پۇلىنى ھەدىيە قىلىپ، ھېيتگاھ مەسچىتىنى كېڭەيتىپ ياساتقان ھەم 40 پاتمان (بىر پاتمان 15 موغا تەڭ) يەر سېتىۋېلىپ، مەسچىتكە ۋەخپە قىلىپ بەرگەن. جياچىڭنىڭ 14 - يىلى (1809 - يىلى) قەشقەرنىڭ ھاكىم بېگى ئىسكەندەر بەگ ئۆزىنىڭ ئاخىرەتلىكىگە ئاتاپ بۇ يەرگە گۈمبەز ياساتقان ھەم ھېيتگاھ جامەسىنى ئومۇميۈزلۈك رېمونت قىلدۇرغان، ئۇنىڭ ئىچىگە كۆل ۋە ئېرىق چاپتۇرۇپ، دەرەخ نىكتۈرۈپ گۈزەللەشتۈرگەن. داۋگۇاڭنىڭ 20 - يىلى (1840 - يىلى) زوھۇرىدىن بەگ قەشقەرنى سورتىغاندا، شەھەر قۇرۇلۇشىنى پىلانلاپ، بۇ مەسچىتنى شەھەرنىڭ ئوتتۇرىسىغا كىرگۈزۈپ، قايتىدىن ياساپ، تۇراقلىق تۈسكە كىرگۈزگەن. ھېيتگاھ جامەسى قەشقەر شەھىرىنىڭ مەركىزىدىكى ھېيتگاھ مەيدانىنىڭ غەربىي شىمالىي بۇرجىكىگە توغرا كېلىدۇ. تۆت بۇرجەكلىك ئىشىكنىڭ ئېگىزلىكى 4.7 مېتىر، رەڭگى ئاچ يېشىل، ئىشىككە نەپىس گۈل نۇسخىلىرى ۋە ئەرەب يېزىقىدىكى «قۇرئان» ئايەتلىرى ئويۇلغان. ئىككى تەرىپىدە ئېگىزلىكى 18 مېتىر كېلىدىغان ئىككى مۇنار بار، مۇنار بىلەن مەسچىت ئىشىكى يۇغان تام بىلەن تۇتاشتۇرۇلغان. مەسچىتنىڭ تېمى سېرىق خىشتىن قوپۇرۇلغان، خىشلارنىڭ ئارىلىقىنى ئاق گەج ۋە گۈل نۇسخىلىرى ئايرىپ تۇرىدۇ. ئىككى مۇنارنىڭ ئۈچىدىكى تۆمۈر قۇببە بىلەن مەسچىت زالىنىڭ ئۈستىدىكى ئاق گۈمبەزنىڭ ئۇچلۇق مۇنارى ئۈچ بۇلۇڭ شەكلىنى ھاسىل

خشلار بىلەن چىقىرىلغان تام سۈرەتلىرى، تام، تەكچە ۋە تورۇسلارغا گەج بىلەن چىقىرىلغان گۈللەر، رەڭدار بېزەكلەر، خار، پىشايۋان، تۈۋرۈك، ئىشك - دېرىزىلەرگە ئويۇلغان نەقىشلەر ئۇيغۇر ئۆستىلىرىنىڭ ئاجايىپ ماھارىتىنى ئىپادىلىگەن.

شىنجاڭ ئىسلام ئىمارەت قۇرۇلۇشىنىڭ سەنئەت ئۇسلۇبى جەھەتتە، چىڭ سۇلالىسى دەۋرىدىكى ئۇيغۇر مەسچىتلىرىنىڭ قۇرۇلۇشىدا قويۇق دەۋر ئالاھىدىلىكى بىلەن شىنجاڭنىڭ يەرلىك، مىللىي ئالاھىدىلىكى بىرلەشتۈرۈلگەن. مازار، مەسچىت قاتارلىقلارغا ئىشلىتىلگەن كاھىشلارنىڭ رەڭگى ۋە نەقىش نۇسخىلىرى ئۆزگىچە ئىدى. مەسچىتلەر ئومۇمەن گۈمبەز، مۇنار، قۇببە، كۈنگۈرە، مېھراب، تەكچە، ئايۋان، تورۇس، دەرۋازا، پەشتاق، نامازخانا ۋە ئاخۇنلارنىڭ ياتاقخانىسىدىن تەركىب تاپقان. چوڭ مەسچىتلەردە يەنە تالىپلار ياتىقى ۋە كىچىك نامازخانا بولغان. چوڭ مەسچىتلەرنىڭ كىرىدىغان يېرىدە چوڭ دەرۋازا، دەرۋازىنىڭ ئۈستىدە ئەگمە ئىشك، دەرۋازىنىڭ ئىككى تەرىپىدە مۇنار بولغان. ئوتتۇراھال ۋە كىچىك مەسچىتلەردە بىرلا ئىشك بولغان، نامازخانا مەسچىتنىڭ ئاساسىي قىسمى بولغان. شىنجاڭنىڭ ھاۋاسى قۇرغاق بولغاچقا، نامازخانا ئىچكىرىكى، تاشقىرىقى دەپ ئايرىلغان، ناماز يازدا تاشقىرىقى نامازخانىدا، قىشتا ئىچكىرىكى نامازخانىدا ئوقۇلغان، ئىچكىرىكى نامازخانىنىڭ ئىچىدە گۈمبەز بولغان، بىراق تۇرپان رايونىدا كۆپرەك ئاستى - ئۈستى قەۋەت بولغان، مەيلى ئىچكىرىكى، تاشقىرىقى دەپ ئايرىلسۇن، مەيلى ئاستى - ئۈستى قەۋەت بولسۇن، مەرەپنى ئاساس قىلىپ، كەڭ تام - تورۇس، ھەرخىل تۈۋرۈكلەر نامازخانىنى ئازادە، چوڭ سۈپەت، سۈرلۈك كۆرسەتكەن.

قەشقەردىكى مەشھۇر ھېيتگاھ جامەسى چىڭ سۇلالىسى دەۋرىدە پۈتكەن. ھېيتگاھ مەسچىتىنىڭ قۇرۇلۇشى مىڭ سۇلالىسى جىڭتۇڭنىڭ 7 - يىلى (1442 - يىلى) باشلانغان. ئۇ ئەسلىدە قەشقەرنىڭ ھۆكۈمدارى شاھ زەينىدىن مىرزانىڭ ئەۋلادى ياساتقان، بەش ۋاخ ناماز ئوقۇلىدىغان كىچىك

دېگەن گەپمۇ بار)، ئېرى كېسەل بىلەن ئۆلگەندىن كېيىن، چىڭ سۇلالىسى ئوردىسىنىڭ بۇيرۇقىغا بىنائەن، ئېرىنىڭ جەستىنى قەشقەرگە ئەكىلىپ يەرلىكىگە قويۇپ، بەش يىلغىچە قەبرىسىنى باققان ھەم ئىسلام دىنىغا بەيئەت قىلىپ، پۇل چىقىرىپ بۇ مازارنى تۆت چاسا قىلىپ قايتا ياساتقان. مازاردىكى مەسچىتنىڭ پەشتىقىغا ئويۇلغان قوش قاپىيىلىك پارىچە شېئىر بۇنىڭغا ئىسپات بولالايدۇ. ئۇنىڭ قىسقىچە مەنىسى مۇنداق: “بۇ كاتتا بىنانى ياساتقۇچى بىلىدۇ جىمى سىرنى، ئۇ زات ئۆزى ئاقىل ھەم پازىل، تۇتمىغان دۇنيانى دوست، ئۇنىڭ ئۆزى مەلىكە، ئىسمىدۇر دىلشات.” “ئىسلام كالىندارىدىكى يىل دەۋرىنى ئەجەد بويىچە ھېسابلىساڭ، تولۇق ئەجرىنى كۆرسەن، دېگەن سۆزدىن مازارنىڭ تارىخىنى بىلىسەن.” بۇ شېئىر مازارنىڭ ھىجرىيىنىڭ 1226 - يىلى (مىلادىنىڭ 1811 - يىلى) قايتا ياسالغانلىقىنى كۆرسىتىدۇ. “ئۇلۇغۇزار ئوبراز ھەزۋاقت دىلشادقا ھەمراھ، ئۇ يەتتى مۇرادىغا، بولدى رىزا. بايا ئۇ بولغانىكەن خوجىغا ھەمراھ.” “ھاياتنىڭ سۈيى ئۆز ۋۇجۇدىدىكى بۇلاقنىڭ كۆزىدىن ئېتىلىپ چىققاندا، دىلشات زۈلمەتلىك كېچىدىن ئۆزۈلۈكىدىن قۇتۇلۇپ چىققان” دېگەن مىسرا ئۇنىڭ مانجۇ (ياكى خەنزۇ) بولۇپ، كېيىن ئىسلام دىنىغا ئېتىقاد قىلغانلىقىدىن دېرەك بېرىدۇ. “دىلشات بېيجىڭنىڭ شەرقىدىن ئەجىر ئىزدەپ كىشىنى تەلپۈندۈرىدىغان قارارگاھقا كەلگەن①.” سۈدەيشاڭ ئىچكىرىدىن ئالاھىدە كېلىپ، ئاپپاق خوجا مازىرىغا گۈمبەز، مەسچىت، قەبرە ياساتقان ھەم نۇرغۇن يەر، تۈگمەن، مال - مۈلۈكنى ۋەخپە قىلغان، كۆل كولاتقان، باغ بىنا قىلدۇرغان، تا ئۆلگۈچە مۇشۇ مازاردا ئىستىقامەت قىلغان.

ئىسلام تارىخىدا دائىم تىلغا ئېلىنىدىغان، XI ئەسىردە ياشىغان مەھمۇد قەشقەرنىڭ مەقبەرىسى ۋە يۈسۈپ خاس ھاجىپنىڭ مازىرى، مىلادى 1271 - يىلىدىكى تۇغلۇق تۆمۈرخان مازىرى ۋە سۇلايمان ۋاڭ مازىرى، ھېيتگاھ

① مۇھەممەت سەلەي: «ئاپپاق خوجا مازىرىنىڭ تارىخى توغرىسىدا»، «شىنجاڭ ئىجتىمائىي پەنلەر تەتقىقاتى»، 1987 - يىل 4 - سان.

قىلغان. مەسچىت نامازخانا ۋە مەدرىسكە بۆلۈنگەن، ئوتتۇرىسىنى رىشانكا ئايرىپ تۇرىدۇ. كايۋاننىڭ ئۇزۇنلۇقى 160 مېتىر كېلىدۇ، كايۋان ئىچكىرىكى ۋە تاشقىرىقى دەپ ئىككىگە بۆلۈنگەن. تور شەكلىدە قويۇلغان 140 نەقىشلىك تۈۋرۈك زىچ ۋاسىلىق ئاق تورۇسنى كۆتۈرۈپ تۇرىدۇ. تۈۋرۈكلەرنىڭ ئارىلىقى قاپارتما بولۇپ شەكىللەنگەن، تۈۋرۈكلەر كۆك سىرلانغان. تامنىڭ ئوتتۇرىسىغا مېھراب چىقىرىلغان ھەم گەج بىلەن رەڭدار قىلىپ نەقىشلەنگەن. تورۇسقا ئارىلاپ - ئارىلاپ گۈل ئويۇلغان، گۈل - نەقىشلەر بەك نەپىس، تولىمۇ ماسلاشقان. مەسچىت بىناسى تولىمۇ ھەيۋەتلىك، مەسچىتتە بىر قېتىمدا 4200 ئادەم ناماز ئوقۇيالايدۇ، ئۇنى شىنجاڭ بويىچە ئەڭ چوڭ مەسچىت دېيىشكە بولىدۇ.

بۇنىڭدىن باشقا، ئىمىن ۋاڭ مۇنارى يېنىدىكى مەسچىت چيەنلۇڭنىڭ 43 - يىلى (1778 - يىلى) تۇرپان ۋاڭى سۇلايمان تەرىپىدىن دادىسى ئىمىن خوجىنى خاتىرىلەش ئۈچۈن ياسىتىلغان. بۇ مەسچىتنىڭ نامازخانىسى چاسا شەكىللىك قىلىپ ياسالغان. مەسچىتنىڭ مۇنارى ئادەتتە ئىمىن ۋاڭ مۇنارى دېيىلىدۇ، كېيىن سۇلايمان ۋاڭ مۇنارى دەپ خاتا ئاتالغان. مەسچىتنىڭ ئالدىدىكى ئوڭ تەرەپتە قەد كۆتۈرۈپ تۇرغان، بۇ مۇنارنىڭ ئېگىزلىكى 44 مېتىر، تۈۋىنىڭ دىئامېتىرى 16 مېتىر بولۇپ، پۈتۈنلەي خىش بىلەن يۇمىلاق شەكىلدە قوپۇرۇلغان، سىرتقى يۈزى شەكىللىك خىشلار بىلەن بېزەلگەن، ئىچىدە ئۈستىگە چىقىدىغان 72 قەۋەت ئايلانما پەلەمپەي بار. ئۇنىڭ دەرۋازىسى ئەرەب ئۇسلۇبىدا ياسالغان، ئۇ ناھايىتى سۈرلۈك ۋە كۆركەم، بۇ مۇنار تارىختا مۇھىم ئورۇن تۇتۇپ كەلمەكتە.

شىنجاڭدىكى مازار قۇرۇلۇشى ئۇزۇن تارىخقا ئىگە بولۇپ، ئىسلام قۇرۇلۇشلىرىنىڭ مۇھىم بىر تۈرى. مەسىلەن، مەشھۇر ئاپپاق خوجا مازىرىنى چىڭ سۇلالىسى بۇيرۇق چۈشۈرۈپ قوغدىغان. جياچىڭنىڭ 16 - يىلى (1811 - يىلى) ئىپارخاننىڭ ئاكىسى تۇردىنىڭ خوتۇنى سۈدەيشاڭ (دىلشات خېنىم) پۇل چىقىرىپ ئۇنى كېڭەيتىپ ياساتقان. سۈدەيشاڭ مانجۇ ئىدى (خەنزۇ

مىلادى 1876 - يىلى قايتا ياسالغان سۇلتان ئۇۋەيسخان مازىرىنى ئالايلى،
 بۇ قەبرە ياغاچتىن، جۇڭگونىڭ قەدىمكى راۋاقلرى شەكلىدە ياسالغان. جەنۇب
 تەرىپى 1 - قەۋەتتىن 3 - قەۋەتكىچە چاسا، دېرىزىسى يۇمىلاق، 1 - قەۋەتنىڭ
 پېشايۋىنىنى 20 تال تۈۋرۈك كۆتۈرۈپ تۇرىدۇ. 2 - ، 3 - قەۋىتى ياغاچ
 قۇرۇلمىلىق، قوش قەۋەتلىك تۆت بۇرجەك پېشايۋان بولۇپ، چېچىلغان سۇلار
 كاھىشلاردىن ئېقىپ تۇرىدۇ. ئۈستىدىكى ئالتە بۇرجەكلىك مۇنارنىڭ ئۈچىغا
 قۇببە قوندۇرۇلغان بولۇپ، ئىنتايىن ھەشەمەتلىك ۋە كۆركەم.

بۇ قەبرە ياغاچتىن ياسالغان سۇلتان ئۇۋەيسخان مازىرىنى ئالايلى،
 بۇ قەبرە ياغاچتىن، جۇڭگونىڭ قەدىمكى راۋاقلرى شەكلىدە ياسالغان. جەنۇب
 تەرىپى 1 - قەۋەتتىن 3 - قەۋەتكىچە چاسا، دېرىزىسى يۇمىلاق، 1 - قەۋەتنىڭ
 پېشايۋىنىنى 20 تال تۈۋرۈك كۆتۈرۈپ تۇرىدۇ. 2 - ، 3 - قەۋىتى ياغاچ
 قۇرۇلمىلىق، قوش قەۋەتلىك تۆت بۇرجەك پېشايۋان بولۇپ، چېچىلغان سۇلار
 كاھىشلاردىن ئېقىپ تۇرىدۇ. ئۈستىدىكى ئالتە بۇرجەكلىك مۇنارنىڭ ئۈچىغا
 قۇببە قوندۇرۇلغان بولۇپ، ئىنتايىن ھەشەمەتلىك ۋە كۆركەم.

جامەسى، يەكەندىكى چىلتەنلىكىم ۋە ئالتۇنلۇقۇم مازىرى، كۇچادىكى ئەرشىدىن مەۋلانەم مازىرى ۋە كۇچا خانىقاسى، ئاپپاق خوجا مازىرى قاتارلىق ھەشەمەتلىك تارىخىي بىنالارنىڭ گۈمبەز، مۇنار، قۇببە، مېھراب، تەكپە، ئايۋان، تورۇس، تۈۋرۈك، ئىشىك - دېرىزىلىرى، ئىشلىتىلگەن كاھىشلارنىڭ رەڭگى ۋە ئۆزگىچە نەقىش نۇسخىلىرى كىشىنىڭ دىققىتىنى تارتىدۇ. مەسىلەن، تۇغلۇق تۆمۈرخان مازىرىنىڭ ئالدى يۈزىگە 20 نەچچە خىل نۇسخىدىكى كۆركەم گۈل - گىياھ، گېئومېترىك شەكىللەر ئاجايىپ ماھارەت بىلەن ئەپچىل چۈشۈرۈلگەن ھەم رەڭلىك كاھىش، گەج بىلەن يېپىشتۇرۇلغان. ھەر بىر كاھىش ئۆلچەملىك، نەپىس ئىشلىنىپ، بىر - بىرىگە ماسلاشتۇرۇلۇپ، رەت - رېتى بىلەن مۇستەھكەم ئورۇنلاشتۇرۇلغان. مازارنىڭ ئالدىدىكى ئەگمىنىڭ ئۈستىدىكى ئايەت پۈتۈلگەن كاھىشنىڭ ئىككى تەرىپىگە تۇغلۇق تۆمۈرخانى مەدھىيىلەيدىغان ئەرەب يېزىقىدىكى بېغىشلىما پۈتۈلگەن، مازارنىڭ ئىشىكى ئۈستىدىكى دېرىزىنىڭ ئەتراپىغا ئەرەبچە " ئاللا " دېگەن سۆز چۈشۈرۈلگەن كاھىش چاپلانغان.

بۇنىڭدىن باشقا، ئۆزگىچە ئۇسلۇبتىكى مازارلارمۇ بار. مەسىلەن، سەئىد ئەلى ئارسلانخان جەڭدە ئۆلگەن، ئۇنىڭ قەشقەر شەھىرىنىڭ شەرقىدىكى مازىرىنىڭ ئەتراپىنى قاتار - قاتار دەرەخلەر ئوراپ تۇرىدۇ، خۇددى چارۋىچى مىللەتلەرنىڭ ئاۋۇلىغا ئوخشايدۇ. قۇمۇلنىڭ غەربىي جەنۇبىدىكى قۇمۇل ۋاڭىنىڭ مازىرى خەنزۇلارنىڭ قۇرۇلۇش ئۇسلۇبىدا ياسالغان. بۇ مازار بېشىر ۋاڭ (1820-1866 - يىللىرى) دەۋرىدە 20 يىل ۋاقىت سەرپ قىلىپ ياسالغان. قەبرىنىڭ تۈۋى چاسا، ئۈستى يۇمىلاق بولۇپ، ئېگىزلىكى 20 جاڭ كېلىدۇ، قەبرىنىڭ تېمى ئاق، كۆك گۈللۈك چىنە خىش بىلەن بېزەلگەن. ۋاڭ قەبرىسىنىڭ ئۈستىدە ياغاچتىن گۈمبەز شەكىلدە، پۈتۈنلەي ئىچكىرىنىڭ قۇرۇلۇش ئۇسلۇبىدا ياسالغان ئىككى قەبرى بار^①. يەنە غۇلجا ناھىيىسىدىكى

① «جۇڭگو ئىسلام بىناكارلىقى»، «شىنجاڭدىكى ئۇيغۇرلارنىڭ يېزەش سەنئىتى»، 1982 - يىل، خەلق نەشرىياتى نەشرى.

بولغان جايلارغا تارقالغان ھەم جۇڭغارىيىنىڭ شىمالىي قىسمىدا كۆچمەن
 چارۋىچىلىق بىلەن شۇغۇللانغانىدى. ئوتتۇرا يۈز (سول ئۇلۇس، ئوتتۇرا
 ئۇلۇس) قازاق يايلىقىنىڭ شىمالىغا جايلىشىپ، سىر دەرياسىنىڭ ئايغىدىن
 غەربىي شىمال تەرەپتىكى توبۇر دەرياسى، ئېرتىش دەرياسى ۋادىلىرىغىچە
 بولغان جايلارغا تارقالغان. كىچىك يۈز (غەربىي ئۇلۇسقا تەۋە) قازاق
 يايلىقىنىڭ غەربىي چېتىگە جايلىشىپ، روسىيىنىڭ زېمىنىغا چېگرىداش بولغان
 ئارال دېڭىزىدىن توبۇر دەرياسىنىڭ يۇقىرى قىسمىدىكى جايلارغىچە تارقالغان.
 قازاقلارنىڭ قەدىمكى ئەجدادلىرى شامان دىنى، زورۇئاستىر دىنى،
 نېستورىيان دىنى، بۇددا دىنى قاتارلىق دىنلارغا ئېتىقاد قىلغان. XIII ئەسىردىن
 كېيىن ئىسلام دىنىنى قوبۇل قىلىشقا باشلىغان. سۇ، ئوت قوغلىشىپ يۈرۈپ
 مال باقىدىغان ئىشلەپچىقىرىش ۋە تۇرمۇش ئۇسۇلىنىڭ چەكلىمىسى، چوڭقۇر
 يىلتىز تارتىپ كەتكەن قەبىلە تۈزۈمى، ئەنئەنىۋى ئادەتنىڭ تەسىرى
 تۈپەيلىدىن، ئىسلام دىنىنىڭ قازاقلار ئارىسىدا تارقىلىشى ئۇزاققا سوزۇلۇپ،
 ئاستا ئەمەلگە ئاشقان. قازاقلار ھەم ئىسلام دىنىغا ئېتىقاد قىلىپ، ھەم ئۆز
 مىللىتىنىڭ ئۇزاق تارىخقا ئىگە مەدەنىيەت ئەنئەنىسىنى ساقلاپ قېلىپ، قازاق
 مۇسۇلمانلىرىنىڭ ئېتىقاد ئالاھىدىلىكىنى ھاسىل قىلغان. شامان دىنى قەدىمكى
 قازاقلار ئېتىقاد قىلغان ئاساسىي دىن ئىدى، بۇ ئىپتىدائىي دىننىڭ خېلى
 كۆپ قالدۇقلىرى قازاقلارنىڭ ئىدىيىسىدە ۋە ئۆرپ - ئادەتلىرىدە ساقلىنىپتۇ.
 بىرىنچىدىن، قازاقلار ئەجدادلىرىنى ئۇلۇغلاش ئەنئەنىسىنى ساقلاپ كەلمەكتە،
 ئۇلار ئۆز قەبىلىسىنىڭ ئەجدادلىرىنىڭ روھىغا ئاتاپ نەزىر - چىراغ ئۆتكۈزىدۇ،
 بەيگىگە، چېلىششقا چۈشكەندە، جەڭگە كىرگەندە ھەربىر قەبىلە ئۆز
 ئەجدادلىرىنىڭ ئىسمىنى شۇئار قىلىپ توۋلايدۇ، مال - چارۋىسى ئاغرىپ قالسا،
 ئۇنى ساقايىتىمىز دەپ، ئەجدادلىرىنىڭ قەبرىسىگە ئاپىرىپ قوندۇرىدۇ.
 ئىككىنچىدىن، " ھەممە نەرسىدە جان بولىدۇ " دەپ قارايدۇ. قازاقلار
 مۇشۇنداق ئىپتىدائىي دىننى ئىدىيىنى ئاساس قىلىپ، تەبىئەت دۇنياسىدىكى
 بارلىق نەرسىنىڭ جېنى ۋە روھى بولىدۇ، ئۇ ھەممىگە قادىر ئىلاھنىڭ ئىلكىدە

توققۇزىنچى باب باشقا مىللەت مۇسۇلمانلىرىنىڭ دىنىي ئېتىقادى

1 - بۆلۈم قازاقلارنىڭ دىنىي ئېتىقادى

قازاقلار ناھايىتى ئۇزاق تارىخقا ئىگە بىر مىللەت. قازاقلارنىڭ ئەجدادى — قەدىمكى دەۋردە تىيانشاننىڭ شىمالىي قىسمىدا ياشىغان ئۇيسۇنلار غەربىي خەن دەۋرىدىلا ئوتتۇرا تۈزلەڭلىك بىلەن سىياسىي، ئىقتىسادىي ۋە مەدەنىيەت جەھەتتە قويۇق مۇناسىۋەتتە بولغان. X ئەسىردىن XI ئەسىرگىچە ئۇيسۇن، كانجۇت قاتارلىق قەبىلىلەرنى يادرو قىلىپ، باشقا قەبىلىلەرنىڭ قوشۇلۇشى بىلەن قەدىمكى قازاقلار شەكىللەنگەن ۋە قاراخانىيلار سۇلالىسىگە قاتناشقان. XII ئەسىردە قازاقلار كىدانلار قۇرغان غەربىي لياۋ ھاكىمىيىتىنىڭ قارمىقىدا بولغان. XIII ئەسىردىكى چىڭگىزخان دەۋرىدە، قازاقلارنىڭ كۆپ قىسمى موڭغۇللار قۇرغان ئالتۇن ئوردا خانلىقىغا قارىغان، قالغانلىرى چاغاتاي خانلىقىنىڭ ھۆكۈمرانلىقىدا بولغان. مىڭ سۇلالىسى جىڭتەينىڭ 7-يىلى (1456-يىلى) بۇراقخاننىڭ ئوغلى كىرەي بىلەن جانىبېك خان قازاقلارنى باشلاپ، ئۆزبېك خانلىقىنىڭ ھۆكۈمرانى ئەبۇلخەيرنىڭ فېئوداللىق زۇلۇمىغا قارشى تۇرۇش ئۈچۈن شەرققە كۆچۈپ، چۇ دەرياسى بىلەن تالاس دەرياسىنىڭ ئارىلىقىدىكى كەڭ زېمىندا قازاق خانلىقىنى قۇرغان. XVII ئەسىرگە كەلگەندە، قازاقلار ئۇلۇغ يۈز (چوڭ يۈز)، ئوتتۇرا يۈز، كىچىك يۈز دېگەن رايون خاراكتېرلىك ئۈچ گۇرۇھ (بارگاھ) قا بۆلۈنۈپ كەتكەن. ئۇلۇغ يۈز (ئوڭ ئۇلۇس، شەرقىي ئۇلۇس) قازاق يايلىقىنىڭ شەرقىي قىسمىغا جايلاشقان بولۇپ، جۇڭغارىيە ۋە تىيانشاننىڭ شىمالى بىلەن چېگرىداش ئىدى، سىر دەرياسىنىڭ ئوتتۇرا قىسمىدىن بالقاش كۆلىنىڭ جەنۇبىي قىرغىقىغىچە

تەلەشتە ئوتقا تېۋىنىدىغان ئادەت بار.

قازاقلار ئارىسىدا شامان ئېتىقادىنىڭ قالدۇقى بولغان پېرىخۇنلۇق ھەرىكەتلىرىمۇ بار. مەسىلەن، رەم سېلىش، پال ئېچىش، دۇئا ئوقۇش، پېر ئويناشلار شۇ جۈملىگە كىرىدۇ. پېرىخۇنلار بېشىغا ئاق قۇ تېرىسىنى كىيىپ، رەڭگارەڭ لاتا بىلەن ئورالغان كالتەكنى بويىنىغا ئېسىپ، "شاخا - بۇرخا" (خۇداغا شۈكۈر)، (ئالۋاستى بولساڭ كۆچ) دەپ ئوقۇيدۇ، ئاۋۋل ئارىلاپ يۈرىدۇ. XV—XVI ئەسىرگە كەلگەندىمۇ قازاقلاردا كىگىز ياكى تاۋار - دۇرۇنغا بۇتنىڭ سۈرىتىنى كەشتىلەپ، شۇنىڭغا چوقۇنىدىغان ئادەت بولغان^①.

قازاقلارنىڭ ئىسلام دىنى ئېتىقادى ئەھلى سۈننىي مەزھىپىگە كىرىدۇ، لېكىن سۇفىزم ئۇلارنىڭ ئارىسىدا خېلى بالدۇر تارقالغان. XII ئەسىردە ئۆتكەن تەسەۋۋۇپچىلارنىڭ ۋەكىلى ئەھمەد يەسەۋى ئىبراھىم شەيخنىڭ ئوغلى ئىدى، ئۇ بۇخاراغا بېرىپ، مەشھۇر تەسەۋۋۇپ (سۇفىزم ئىلمىدىكى زات) يۈسۈپ ھەمەدانىدىن سۇفىلىق تەلىماتىنى ئۆگەنگەن. ئۇ ئۆمرىنىڭ كۆپ قىسمىنى قازاقىستاننىڭ جەنۇبىدىكى ئازا دېگەن جايدا ئۆتكۈزگەن. يەسەۋى ۋە ئۇنىڭ ئەگەشكۈچىلىرى ئۇ يەردە دىن تارقىتىشتا مۇۋەپپەقىيەت قازانغان. ئۇنىڭ ئازا شەھىرىدىكى قەبرىسىنى قازاقلار ئەزەلدىن بۇلۇغلاپ كەلمەكتە. قازاقلارنىڭ ئوتتۇرا يۈز، كىچىك يۈز خانلىرىنىڭ جەستىمۇ ئازاغا قويۇلغان، چۈنكى قازاقلار "تۈركىستان شەھىرى (ئازا شەھىرى) گە دەپنە قىلىنغان خوجا ئەھمەد (يەسەۋى) نى مۇھەممەد پەيغەمبەردىن سەللا كېيىن تۇرىدىغان ئەڭ چوڭ ماشايىق دەپ بىلىدۇ^②". «خوجىلار تەزكىرىسى» دە. قارا تاغلىقلارنىڭ رەھبىرى ئىسھاق مىڭ سۇلالىسى ۋەنلىنىڭ 8 - يىلى (1580 - يىلى) دىن كېيىن دىن تارقىتىش ئۈچۈن قەشقەرگە كەلگەندە، قازاقلار ئارىسىدىمۇ

① نىغمەت مىڭجاني: «شىنجاڭدىكى قازاقلار»، «شىنجاڭ ئىجتىمائىي پەنلەر تەتقىقات ئەھۋالى»، 1981 - يىلى 11 - سان.

② لىۋېننى يازغان، ق. د. بىنغا تەرجىمە قىلغان «قىرغىز، قازاق ئاۋۇللىرى ۋە بايلىقلىرى ھەققىدە بايان».

بولدۇ، ئىلاھ ياخشىلىق ئىلاھى ۋە يامانلىق ئىلاھى دېگەن ئىككى خىلغا بۆلۈنىدۇ، ياخشىلىق ئىلاھى ئىنسانلارغا بەخت ئاتا قىلىدۇ، يامانلىق ئىلاھى كىشىنى مۈشكۈللۈككە دۇچار قىلىدۇ، ياخشىلىق ئىلاھى بىلەن يامانلىق ئىلاھى بىر - بىرى بىلەن ئۈزلۈكسىز كۈرەش قىلىپ، كىشىلەرگە تەسىر كۆرسىتىدۇ، دەپ قارايدۇ. "ھەممە نەرسىدە جان بولىدۇ" دېگەن قاراش مۇنۇ جەھەتلەردە ئىپادىلىنىدۇ:

ھايۋانات ئىلاھىغا چوقۇنۇش: ئۇلار قولدا بېقىلىۋاتقان تۆت خىل ھايۋاننىڭ ھەممىسىنىڭ تەقدىرىگە مۇئەككەل ئىلاھلار بولىدۇ، قويغا مۇئەككەل ئىلاھ "چوپان ئاتا" دېيىلىدۇ، ئاتقا مۇئەككەل ئىلاھ "قەمبەر ئاتا" دېيىلىدۇ، تۆگىگە مۇئەككەل ئىلاھ "ئۇيىسىل قارا" دېيىلىدۇ، كالىغا مۇئەككەل ئىلاھ "زەڭگى بابا" دېيىلىدۇ، ھايۋانلار شۇ ئىلاھلارنىڭ پاناھىدا بولىدۇ، يالماۋۇز بولسا كېسەل، ئاپەت ئارقىلىق ھايۋانلارنىڭ قىرىلىپ كېتىشىگە سەۋەب بولىدۇ، دەپ قارايدۇ. قازاقلاردا يەنە سۈتكە چوقۇنۇش ئادىتى بار، بۇ ئۇلارنىڭ ھايۋانات ئىلاھىغا چوقۇنۇشى بىلەن مۇناسىۋەتلىك.

ئۆسۈملۈككە چوقۇنۇش: ئۇلار باھاردا ئۈنۈپ چىققان كۆك ئوتنى ھاياتنىڭ داۋامى دەپ قاراپ، ئۇنى يۈلۈشنى گۇناھ دەپ بىلىدۇ. ئۇلاردا بىر تۇتام ئوتنى يۈلۈپ، ئاسمانغا قاراپ قارغاش ئەڭ قاتتىق قارغاش بولۇپ ھېسابلىنىدۇ.

تەبىئەتتىكى مەۋجۇداتلارغا چوقۇنۇش: ئۇلار ئاسمان، زېمىن، سۇ، ئوت، قۇياش، ئاي قاتارلىق مەۋجۇداتلارغا چوقۇنىدۇ. تەبىئىي ئاپەت يۈز بەرگەندە، ۋاپا تارقالغاندا، قوي سويۇپ نەزىر - چىراغ ئۆتكۈزۈپ، "ئاسماندىن چۈشكەيسەن، يەردىن چىققايسەن" دەپ دۇئا قىلىدۇ. يېڭى ئاي كۆرۈنگەندە، "ھەي كونا ئاي، رەھىم قىلغىن، ھەي يېڭى ئاي، بەخت ئاتا قىلغىن" دەپ دۇئا قىلىدۇ. ئوتنى يورۇقلۇقنىڭ، نۇرنىڭ سىمۋولى، بارلىق يالماۋۇزلارنى قوغلايدىغان ئىلاھ، ئوچاق بېشىنىڭ مۇئەككەلى، دەپ قارايدۇ. ئۇلاردا ئادەم ۋە ئۇلارغا كەلگەن ئاغرىق - سىلاق، بالايىئاپەتنى تۈگىتىش ۋە نىجاتلىق

كەلگەن ئادەت قانۇنىغا ئاساسلىنىپ يۈرگۈزگەن. قازاق خانلىقى دەۋرىدە، ئىلگىرى - كېيىن بولۇپ ئۈچ قانۇن، يەنى مىلادى 1511-1523 - يىللىرىدىكى «قاسىمخاننىڭ قاشقا يولى»، مىلادى 1598-1645 - يىللىرىدا ئاسىمخان ھۆكۈمرانلىق قىلغان دەۋردىكى «ئاسىمخاننىڭ كونا يولى» ۋە مىلادى 1680-1718 - يىللىرىدا تەۋكەخان ھۆكۈمرانلىق قىلغان دەۋردىكى «يەتتە يارغۇ»، يەنى يەتتە ماددىلىق قانۇن تۈزۈلگەن. شۇنى مۇئەييەنلەشتۈرۈش كېرەككى، ئىسلام شەرىئىتى قازاق قانۇنىنىڭ مۇھىم مەنبەلىرىدىن بىرى بولغان. بۇ، دىننىڭ تەقدىرگە تەن بېرىش، بۇيرۇققا ئىتائەت قىلىش، ھۆكۈمرانلارنىڭ ئىرادىسى ۋە ھوقۇقىغا بويسۇنۇش، ئۆزىنى تۇتۇپ سەۋر - ئاقەت قىلىش ئىدىيىسىدە گەۋدىلەنگەن. شامان دىنى ئىدىيىسى ۋە ئۇرۇقداشلىق، قەبىلە تۈزۈمىنىڭ تەسىرى تۈپەيلىدىن، قازاقلارنىڭ قانۇنىدا ئادەت قانۇنىنىڭ ئالاھىدىلىكى ئۇزاققىچە ساقلانغان. «قاسىمخاننىڭ قاشقا يولى» سۇلتانلار، بەگ - بايلار ۋە باشقا فېئوداللارنىڭ يايلاق، تېرىلغۇ يەر، سۇ، ھەتتا چارۋىغا بولغان ئىگىدارچىلىق ھوقۇقىنى قانۇن ۋاسىتىسى بىلەن قوغداشنى ئاساسىي مەزمۇن قىلغان. ئۇنىڭدا ئۆلۈم دەۋاسىدا قانغا قان، جانغا جان ئېلىش بولسىمۇ، لېكىن جىنايەتنى پۇل بىلەن يۇيۇشقىمۇ رۇخسەت قىلىنغان. ئوغرىلىق قىلغۇچىلارغا توققۇز قارا (توققۇز چوڭ مال) جەزىمانە قويۇلغان، «ئەمەنگىرلىك» (تۇل قالغان خوتۇننى ئۆز ئىچىدە نىكاھلاندۇرۇش) تۈزۈمى ۋە «كىچىك بالا مىراگەر (كىچىك ئوغۇل مىراسخورلۇقى) تۈزۈمى» يولغا قويۇلغان. ئىسلام دىنى تەسىرىنىڭ چوڭىيىپ بېرىشىغا ئەگىشىپ، تەۋكەخاننىڭ كونا قانۇنىنىڭ ئاساسىي ماددىلىرىنى ساقلاپ قېلىش ئاساسىدا، ئىسلام ئەقىدىلىرى ۋە شەرىئەتنىڭ بەزى مەزمۇنلىرى قوبۇل قىلىنغان. تەۋكەخان تۈزگەن قانۇندا ئۆلتۈرۈلگەن تۇغقانلىرى ئۈچۈن ئىنتىقام ئېلىش قازاقلارنىڭ پۈتكۈل قانۇن سىستېمىسىدىكى ئاساسىي پرىنسىپ ئىكەنلىكى قەيت قىلىنغان، سوتچىلارنىڭ ئۆلۈم جازاسىنى پۇل ئارقىلىق كەچۈرۈم قىلىش ھوقۇقى بولىدىغانلىقى ئېنىق بەلگىلەنگەن، لېكىن سۇلتان

سۇفۇزىمنى تارقىتىپ، " ئۇلار ئارىسىدىكى نۇرغۇن كىشىلەرنى ئىمان ئېيتقۇزغان" ① دەپ يېزىلغان. ئىسلام تەسەۋۋۇپچىلىقى شامان دىنىنىڭ ئىدىيىسىنى كۆپ ساقلاپ كەلگەن قازاقلارنىڭ ئېتىقاد جەھەتتىكى ئالاھىدىلىكىگە ماسلىشىپ، قازاقلارنىڭ مىللەت بويىچە ئىسلام دىنىغا كىرىشىدە سەل چاغلانغا بولمايدىغان خىزمەت كۆرسەتكەن، ھەتتا قازاقلار ئارىسىدا ھەرىكەت قىلىپ يۈرگەن شامان پېرىخونلىرىمۇ پېرە ئويناش، دۇئا ئوقۇشتا " ئاللا ھەقتۇر " دېگەن شۇئارنى قوشۇۋالدىغان بولغان. سۇفۇزىم قازاقلارغا تارقالغان چاغدا، خوجا (پەيغەمبەر ئەۋلادى) غا چوقۇنۇشمۇ قازاقلارنىڭ ئېتىقادىدىكى ئالاھىدىلىكلەرنىڭ بىرى بولۇپ قالغان. قازاقلار ئارىسىغا كەڭ تارقالغان «ئىسلام شەجەرىسى» دە پەيغەمبەر ئەۋلادى شەجەرىلىرىگە ئۆزلىرىنىڭ بۇرۇندىن ساقلاپ كەلگەن شەجەرىلىرىنى زورمۇ زور كىرگۈزۈپ، قازاقلار مۇھەممەد پەيغەمبەرنىڭ ئەۋلادى قىلىپ كۆرسىتىلگەن ②. لېكىن، ئىسلام دىنى XVI ئەسىرگە كەلگەندە پۈتۈن قازاق مىللىتى ئېتىقاد قىلىدىغان دىنغا ئايلانغان.

قازاق تىلى ئالتاي تىلى سىستېمىسى تۈركىي تىللار ئائىلىسىنىڭ قىپچاق تىلى تارمىقىغا كىرىدۇ. قەدىمكى قازاقلار قەدىمكى تۈرك يېزىقى ۋە قەدىمكى ئۇيغۇر يېزىقىنى قوللانغان، ئىسلام دىنىغا ئېتىقاد قىلغاندىن كېيىن ئەرەب ئېلىپبەسىنى ئۆز مىللىتىنىڭ يېزىقى قىلغان.

قازاقلارنىڭ ئېتىقاد ئالاھىدىلىكى مۇسۇلمانچىلىق قائىدىلىرى جەھەتتىمۇ ئىپادىلەنگەن. قازاقلارنىڭ ئىسلام دىنى ئېتىقادى ئىلمىي فىقھى جەھەتتە ھەنەفىيەگە كىرىدۇ، لېكىن قازاقلار «شەرىئەت» نىڭ قائىدىلىرىگە تولۇق ئەمەل قىلىمىغان. ئۇلار ئارىسىدىكى دىنىي زاتلاردا ئەدلىيە ھوقۇقىمۇ بولمىغان. ئۇلارنىڭ قەبىلە ئاقساقاللىرى ئۆز ھۆكۈمرانلىقىنى ئەجدادىدىن داۋاملىشىپ

① «مىللەتلەر تارىخىدىن تەرجىمىلەر»، 8 - سان.
 ② جاقىپ مىرزاقان: «قازاقلارنىڭ ئېتىمولوگىيىسى ۋە مىللەت بولۇپ شەكىللىنىش مەسىلىسى ھەققىدە»، «شىنجاڭ ئىجتىمائىي پەنلەر تەتقىقات ئەھۋالى» نىڭ 1981 - يىل 8 - سانى.

2 - بۆلۈم قىرغىزلارنىڭ دىنىي ئېتىقادى

قىرغىزلار شىنجاڭدا ئىسلام دىنىغا ئېتىقاد قىلىدىغان يەنە بىر ئاساسىي مىللەت^①. قىرغىزلار خەن، تاڭ سۇلالىلىرىگە تەسلىم بولغاندىن بۇيان، "جىيەنكۈن" (坚昆)، "شياگاسى" (黠戛斯)، "جىرجىس" (吉尔吉斯) دېگەنگە ئوخشاش ناملار بىلەن ئاتىلىپ كەلدى. بۇلار "قىرغىز" دېگەن نامنىڭ ئوخشاش بولمىغان دەۋرلەردىكى ھەرخىل تەرجىمىسى. قىرغىزلار خېلى بۇرۇنلا مىللەت بولۇپ شەكىللەنگەن. قىرغىزلار بۇنىڭدىن 2000 نەچچە يۈز يىل ئىلگىرى خەنزۇچە تارىخ ماتېرىياللىرىدا تۇنجى قېتىم تىلغا ئېلىنغان، «تارىخنامە» دە "گېكۈن" دەپ ئاتالغان، ئۇ چاغدا ھازىرقى سىبىرىيىدىكى يېنسەي دەرياسىنىڭ بېشىدا كۆچمەن چارۋىچىلىق بىلەن شۇغۇللانغان. كېيىنكى چاغلاردا ھونلارنىڭ ھۇجۇمىغا ئۇچراپ، بىر قىسمى تىيانشان رايونىغا كۆچۈپ، شاگاس دەپ ئاتالغان. تاڭ سۇلالىسى دەۋرىگە كەلگەندە، تاڭ سۇلالىسى ئوردىسى شاگاس رايونىدا قىرغىز تۇتۇق مەھكىمىسى قۇرغان. IX ئەسىرنىڭ ئوتتۇرىلىرىدىن X ئەسىرنىڭ ئوتتۇرىلىرىغىچە شاگاس خانلىقى گۈللەنگەن. X ئەسىرنىڭ ئوتتۇرىلىرىدىن XVII ئەسىرنىڭ ئاخىرلىرىغىچە قىرغىزلارنىڭ شەرقىي قىسىم قەبىلىلىرى ئىلگىرى - كېيىن بولۇپ قاراخانىيلار سۇلالىسى، لياۋ (قىتان)، غەربىي لياۋ (قارا قىتان) سۇلالىلىرى، چاغاتاي خانلىقىنىڭ، شۇنىڭدەك چاغاتايلارنىڭ كېيىنكى ئەۋلاد خانلىرىنىڭ تەۋەلىكىدە بولغان. چىڭ سۇلالىسىنىڭ ھۆججەتلىرىدە، قىرغىزلار جۇڭغار موڭغۇللىرىنىڭ ئاتىشى بويىچە "بۇيرۇت" دەپ ئاتالغان. بۇ "تاغ ئاھالىسى" دېگەن مەنىنى

① لېكىن، شىنجاڭ دۆرىلىمى ناھىيىسىدىكى قىرغىزلار موڭغۇللارنىڭ تەسىرى بىلەن لايا دىنىغا ئېتىقاد قىلغان ھەم شامان دىنىنىڭ ئادەتلىرىنى ساقلاپ قالغان. «جۇڭگودىكى ئاز سانلىق مىللەتلەر»، دۆلەت مىللەتلەر ئىشلىرى كومىتېتى بەش خىل مەجمۇئە تەھرىر ھەيئىتى تۈزگەن، بېيجىڭ، 1981 - يىل نەشرى.

ۋە خوجىلارنى ئۆلتۈرگەنلەرنى جازادىن كەچۈرۈم قىلىش ئۈچۈن تۆلىنىدىغان بەدەل ئادەتتىكى كىشىلەرنىڭكىدىن يەتتە ھەسسە كۆپ بولغان. سۇلتان، خوجىلارنى ھاقارەتلىگەنلەرگە ناھايىتى ئېغىر جەزىمانە قويۇلغان. ئەمما، ”خوجاينى ئۆزىنىڭ مالىيىنى ئۆلتۈرسە، ئۇلۇغ ئىلاھ ئالدىدىلا جاۋابكار بولىدۇ“، ”ئەيبىكار ئەگەر خۇدانىڭ سىزىقىدىن چىقىپ كەتكەن ئائىلىنىڭ خوجاينى بولسا، چالما - كېسەك قىلىپ ئۆلتۈرۈلىدۇ، ئەگەر ئۇ خرىستىئان مۇرتى بولسا، مال - مۈلكى مۇسادىرە قىلىنىدۇ“ دەپ بەلگىلەنگەن. بۇ بەلگىلىمىلەردە ئىسلام ئېتىقادىنىڭ مۇقەددەسلىكى گەۋدىلەندۈرۈلگەن. قانۇندا ئادەتتىكى فېئوداللار بىلەن دىنىي فېئوداللارنىڭ ئىمتىيازلىرى تەكىتلەنگەن. جىنايى ئىشلار قانۇندا شەرىئەتتىكى تۆلەم تۈزۈمى يەنىمۇ ئېنىق بەلگىلەنگەن. بۇ قانۇندا يەنە ”بىر ئەر تۆت خوتۇن ئالسا بولىدۇ“، ”قىزلىق مىراس يېرىم ئۆلۈش بولىدۇ“، ”سوراقخانىدا ئىككى ئايالنىڭ ئىقرارى بىر ئەر ئىككىگە تەڭ بولىدۇ“، ”ئەر ئادەم ئۆلتۈرسە، بىر جانغا بىر جان تۆلەيدۇ“، ”ئايال ئادەم ئۆلتۈرسە، بىر جانغا يېرىم جان تۆلەيدۇ“، ”خوتۇننىڭ پاھىشە قىلغانلىقىنى سېزىپ قالغان ئەر خوتۇننى ئۆلتۈرۈۋەتسە بولىدۇ“، ”ئانا - ئانا ئۆزىنىڭ ئوغلىنى ئۆلتۈرۈۋەتسە، ھېچقانداق جازاغا تارتىلمايدۇ“ دەپ بەلگىلەنگەن^①. بۇنىڭ بىلەن ئەرنىڭ ئائىلىدىكى ھوقۇقى ۋە ئائىلە باشلىقلىق ھۆكۈمرانلىق ئورنى يەنىمۇ كۈچەيگەن. قانۇندا يەنە ئۆلگۈچىنىڭ تۇغقانلىرى ئۆلگۈچىنىڭ ئېغىزدا قىلغان ۋەسىيىتىگە بىنائەن، ئۇنىڭ مال - مۈلكىگە ۋارىسلىق قىلىش ھوقۇقىغا ئىگە، دەپ بەلگىلەنگەن. بۇ كىچىك ئوغۇل ۋارىسلىق قىلىش تۈزۈمىنىڭ مۇھىم تولۇقلىمىسى بولۇپ قالغان. قازاقلار ئادەت قانۇنىنىڭ نۇرغۇن ئالاقىدار بەلگىلىمىلىرىنى ئىسلام دىنىنى قوبۇل قىلغاندىن كېيىنمۇ داۋاملاشتۇرۇۋەرگەن. بۇ قازاقلارنىڭ قانۇن - تۈزۈمىنىڭ باشقا مۇسۇلمان مىللەتلەرنىڭكىگە ئوخشىمايدىغان ئەڭ زور ئالاھىدىلىكى.

① «قازاقىستان جۇمھۇرىيىتى تارىخى»، 1 - توم، ئالمۇتا، 1957 - يىل رۇسچە نەشرى.

بىلەن ئايۋادىن كۆپەيگەن، دېيىلىدۇ. X ئەسىرنىڭ باشلىرىدا (943 - يىلدىن بۇرۇن) ئەرەبلەردىن ھىسار يازغان «ساياھەتنامە» دە قىرغىزلار مۇنداق تونۇشتۇرۇلغان: "ئۇلارنىڭ ئۆزىگە خاس ئادەتلىرى، قانۇن - مىزانلىرى، ئىدىئولوگىيىسى، يېزىقى ۋە ئىبادەتخانىلىرى بار. ئۇلار چىراغنى ئۆزى ئۆچۈپ قالغۇچە ئۆچۈرمەيدۇ. ئۇلارنىڭ ئۆزىگە خاس نەزمىلىرى بار. ئۇلار خۇش پۇراق نەرسىنى ئالدىغا قويۇپ ئۇلۇغلايدۇ، ئۇنىڭغا قاراپ دۇئا قىلىدۇ. ئۇلار بىر يىلدا بىرنەچچە قېتىم ھېيت قىلىدۇ. كۆك تەڭرىگە سېغىنىدۇ، جەنۇب تەرەپكە قاراپ دۇئا قىلىدۇ. ۋېنېرا، ساتورنلارغا چوقۇنىدۇ، مارسنى ياخشىلىقنىڭ ئالامىتى ئەمەس دەپ چۈشىنىدۇ"①. بۇ خاتىرىدە قەدىمكى قىرغىزلارنىڭ ئوتقا، ئاسمانغا، يۇلتۇزغا چوقۇنىدىغانلىقى بايان قىلىنىپ، ئۇلار ئارىسىدا زور ئاستېر دىنىنىڭ ئاز تولا تارقالغانلىقى ئېچىپ بېرىلگەن. قىرغىزلارنىڭ ئىبادەتخانىلىرى مەملىكىتىمىزنىڭ تاڭ دەۋرىدىكى ئىبادەتخانىلارغا ئاساسەن ئوخشايتتى، ئەمما شامان دىنى يەنىلا قەدىمكى قىرغىزلارنىڭ ئاساسىي دىنى ئىدى. بۇ دىن ئۇلارنىڭ ئىدىئولوگىيىسىدە ئۇزاق زامان ساقلانغان. شامان دىنىغا بولغان ئېتىقاد قىرغىزلارنىڭ شامان پېرىخۇنلۇقىغا ئىشىنىدىغانلىقىدىمۇ ئىپادىلەنگەن. يادا تاش ئەپسۇننىڭ كارامىتى توغرىسىدىكى گەپلەر قىرغىزلار ئارىسىدىكى رىۋايەتلەردە ۋە بەزى يازما يادىكارلىقلاردا ئۇچرايدۇ. يادا تاشنى سەيپىمۇ تىلغا ئالغان. ئۇ مۇنداق دېگەن: "قىرغىزلار موڭغۇللار بىلەن ئۇرۇقداش. ئۇلاردا پادىشاھ بولمايدۇ، قاشقا دەپ ئاتىلىدىغان بىرنەچچە بەگلا بولىدۇ. ئۇلار كاپىرمۇ ئەمەس، مۇسۇلمانمۇ ئەمەس. ئۇلار تىك، ئەمما يولى بار ئېگىز تاغلاردا ياشايدۇ. ئەگەر بىرەر پادىشاھ ئەسكەر ئەۋەتىپ ھۇجۇم قىلسا، بالا - چاقىلىرىنى تاغنىڭ ئىچكىرىسىگە كۆچۈرۈۋېتىپ، ئۆزلىرى يولنى قاتتىق ساقلايدۇ، ھېچقانداق كىشىنى ئۆتكۈزمەيدۇ. ئۇلار يادا ئەپسۇننى ئوقۇپ قار ياغدۇرۇپ، ئۆزلىرىگە ھۇجۇم قىلغان دۈشمەن ئەسكەرلىرىنى سوغۇقتا توڭلاپ پۇت - قولىنى

① «قىرغىزلارنىڭ قىسقىچە تارىخى».

بىلدۈرىدۇ. بۇ چاغدا قىرغىزلار شەرق قىرغىزلىرى، غەرب قىرغىزلىرى دېگەن ئىككى چوڭ قىسىمغا بۆلۈنگەن، شەرقىي قىسىمدىكىلىرى تىيانشاننىڭ شىمالىدا، غەربىي قىسىمدىكىلىرى تىيانشاننىڭ جەنۇبىدا تۇرغان. شۇ چاغدا ئۇلار جەمئىي 20 قەبىلە ئىدى.

قىرغىز تىلى ئالتاي تىلى سىستېمىسى تۈركىي تىللار ئائىلىسىنىڭ قىرغىز - قىپچاق تارمىقىغا كىرىدۇ. مىلادى VII - VIII ئەسىرلەردە ئۇلار "ئۇرخۇن - يېنسەي" يېزىقى (قەدىمكى تۈرك يېزىقى) نى ئىشلەتكەن، كېيىن ئىسلام دىنىنىڭ تەسىرى بىلەن ئەرەب، پارىس ئېلىپبەلىرىنى ئاساس قىلغان چاغاتاي يېزىقىنى ئىشلەتكەن ھەم چاغاتاي يېزىقىغا ئاساسلىنىپ قىرغىز يېزىقىنى ئىجاد قىلغان.

قەدىمكى قىرغىزلار شامان دىنىغا ئېتىقاد قىلاتتى، قىرغىزلار "مۇئەككەل سۇ، يايلاققا قارايدۇ، نەزىر-چىراغ ئۆتكۈزگەندە پىرىخۇنلارنى چاقىرىپ كېلىپ گەم سالدۇرىدۇ" دېگەن گەپتىكى "گەم" "قامان" بولۇپ، "شامان" سۆزىنىڭ باشقىچە تەرجىمىسى ئىدى. ئۇلار "تەڭرى"، "بىل" دېگەنگە ئوخشاش ئىلاھلارغا چوقۇناتتى. بۆرە، يىلپىز، كالا قاتارلىق ھايۋانلارنى تۈتەم قىلىپ ئۇلۇغلايتتى. ئوچاقى، ئۇرۇق - ئەۋلادلارنى قوغدايدىغان ئىلاھ - "ئۇماي" (乌买) نى ئۇلۇغلايتتى. قىرغىزلارنىڭ ئەپسانىۋى رىۋايەتلىرىدە تەڭرى (ئاسمان ئىلاھى) ئالەمنىڭ ۋە ئىنسانلارنىڭ مۇتلەق پەرۋەردىگارى، ئۇ ئاۋۋال قۇياشنى ياراتقان، ئاندىن ئاي، يۇلتۇز، زېمىن، سۇ، تاغ، دەل - دەرەخ ۋە ئىنسانلارنى ياراتقان دېگەن گەپ بار. ئۇلارنىڭ ئىنسانلارنىڭ كېلىپ چىقىشى ھەققىدىكى رىۋايەتلىرىدە تەڭرى زېمىننى ياراتقاندىن كېيىن، ئاسماندىن قاتتىق يامغۇر يېغىپ كەتكەن، كەلكۈن سۇ لاي - لاتقىلارنى ئېقىتىپ، سېبرىيىدىكى قاراتاش دېگەن تاغدىكى بىر غارغا تاشلىغان، ئارىدىن ئۇزۇن ئۆتمەي، غاردىكى توپا ئېغىربوي ئايالەك قورساق كۆتۈرۈپ، توققۇز ئايدىن كېيىن ئىنسانلارنىڭ ئىپتىدائىي بوۋىسى ئاي ئانا، ئۇنىڭدىن كېيىن ئىنسانلارنىڭ ئىپتىدائىي مومىسى ئايۋا تۇغۇلغان، ئىنسانلار ئەنە شۇ ئاي ئانا

خۇراپىي ئىدىيىلىرى سىڭىپ كەتكەن.

سەيپىنىڭ تۈرك يېزىقىدىكى قوليازىمىسىدا خاتىرىلەنگەن ئەھۋالدىن قارىغاندا، ئۇ قازاقلار بىلەن قىرغىزلارنىڭ ئېتىقادىنى سېلىشتۇرۇپ كۆرگەن. ئۇ قازاقلار ئىسلام دىنىنىڭ ھەنەفىيە مەزھىپىگە كىرىدۇ، "قىرغىزلار كاپرىمۇ ئەمەس، مۇسۇلمانمۇ ئەمەس" دەيدۇ.

ئىسلام دىنىنىڭ قىرغىزلار ئارىسىغا قاچان تارقالغانلىقى ھازىرچە ئېنىق ئەمەس. ئوتتۇرا ئەسىردە ئىسلام دىنى ئوتتۇرا ئاسىيادىكى تۈركىي تىللىق مىللەتلەر ئارىسىغا تارقالغاندا قىرغىزلارمۇ چەتتە قالغان. يۈەن سۇلالىسىنىڭ شىزۇ خانى دەۋرىدە (1260-1294 - يىللار) ئىسلام دىنىغا ئېتىقاد قىلىدىغان سودىگەرلەر قىرغىزلار رايونى قاتارلىق جايلار بىلەن يۈەن سۇلالىسى تەۋەسىدىكى جايلار ئوتتۇرىسىدا سودا قىلغان. قىرغىزلارنىڭ مەشھۇر داستانى «ماناس» تىمۇ ئىسلام ئېتىقادىنىڭ تەركىبلىرى بار.

سەيپىنىڭ قوليازىمىسى 1582 - يىلى يېزىلغان، مۇئەييەنلەشتۈرۈش كېرەككى، XVI ئەسىرنىڭ ئاخىرلىرىدا ئىسلام دىنى قىرغىزلارنىڭ ئاساسىي ئېتىقادىغا ئايلىنىپ بولغان.

ئىسلام دىنىنىڭ قىرغىزلار ئارىسىدا ھۆكۈمران ئورۇندا تۇرىدىغان دىنغا ئايلانغانلىقى سۇفىلارنىڭ دىن تارقاتقانلىقىنىڭ نەتىجىسى. 1603 - يىلى يېزىلغان «زىيا ئۇلقۇلۇپ» (قەلب نۇرى) دا XVI ئەسىرنىڭ ئاخىرلىرىدا قارا تاغلىقلارنىڭ رەھبىرى خوجا ئىسھاقنىڭ قىرغىزلار بىلەن قالماقلار ئارىسىدا ئىسلام دىنىنى تارقىتىپ، 18 بۇتخانىنى بۇزدۇرۇۋەتكەنلىكى ھەم نۇرغۇن قىرغىزلارنى مۇسۇلمان قىلغانلىقى تىلغا ئېلىنغان. «تەۋارىخ خەمەئى شەرقى» دە خاتىرىلەنگەن بىر چۆچەكتە مۇنداق دېيىلگەن: "ئېغىزدىكى رىۋايەتكە ئاساسلانغاندا، قىرغىزلار مەنسۇر ھەللاجقا قاراشلىق خەلق. بۇنداق دېگۈچىلەر مۇنداق ھېكايە قىلىدۇ: ھەزرىتى ھۈسەيىن ئىبنى مەنسۇر ھەللاجى دەپ ئاتالغان ئۇلۇغ ئەۋلىيا بولۇپ، ئۇنىڭ قىلغان ئىشلىرى (تەپسىر) ۋە تارىخ كىتابلىرىدا مەشھۇر. بۇ زات دارغا تارتىلغاندىن كېيىن، مۇبارەك جەستىنى

مىدىرلىتىلمايدىغان قىلىپ قويىدۇ، شۇنىڭدىن كېيىن ھۈجۇم قوزغاپ، دۈشمەننى چېكىندۈرىدۇ، ئۇلار ئۆلگەنلەرنى گۆرگە كۆممەي، ئېگىز دەرەخنىڭ ئۈستىگە ئېلىپ قويۇپ، چىرىتىپ تۈگىتىۋېتىدۇ^①.

قىرغىزلار ئىسلام دىنىغا ئېتىقاد قىلغاندىن كېيىنمۇ شامان دىنىغا خاس ئادەتلەرنى تاشلىمىغان. "ئۇلار دىنىي قائىدە بويىچە تەڭرىگە ئاتاپ نەزىر - چىراغ ئۆتكۈزىدۇ. مۇسۇلمانلارنىڭ تۈزۈمىگە ئەمەل قىلىپ، قەمەرىيە بويىچە روزا تۇتىدۇ. قوي - كالىللىرىنى قار سۈيىدە سۇغۇرىدۇ، قار ياغمىسا، موللا تەكلىپ قىلىپ ئەپسۇن ئوقۇتىدۇ. موللا بىر تاشپاقا، بىر تىرىك پاقىنى شويىنغا باغلاپ، قۇدۇققا ساڭگىلىتىپ ئەپسۇن ئوقۇيدۇ. تاشپاقىنىڭ دۈمبىسى سۇغا چىلاشقان ھامان قار ياغىدۇ. بۇ يادا دېيىلىدۇ. ئۇلار ئاغرىپ قالسىمۇ موللغا دۇئا ئوقۇتىدۇ، دۇئا ئوقۇشتىن ئىلگىرى قوي سويىدۇ، داپ چېلىپ پىرە ئوينىتىدۇ، جىن - ئالۋاستى قوي بىلەن بىللە يوقالدى دەيدۇ^②."

قىرغىزلار ھىجرىيە كالىندارىنى قوبۇل قىلىش بىلەن بىللە، قەدىمكى شاگاسلارنىڭ يىلىنى 12 مۆچەل (چاشقان، كالا، بارس، توشقان، بېلىق، يىلان، ئات، قوي، تۈلكە، توخۇ، ئىت، توڭگۇز) بويىچە ھېسابلايدىغان كالىندارىنى ساقلاپ قالغان. قىرغىزلار چاشقان ۋە توڭگۇز يىلىدا قۇرغاقچىلىق بولىدۇ، ئاپەتتىن ساقلىنىش ئۈچۈن ئۇزۇق - تۈلۈك، ئوت - چۆپنى كۆپ يىغىش كېرەك؛ بېلىق يىلى بىلەن يىلان يىلىدا مولچىلىق بولىدۇ، ئاب - ھاۋا ياخشى بولىدۇ، ئادەممۇ، چارۋىمۇ ئاۋۇيدۇ؛ بارس يىلى ئوغۇل كۆپ تۇغۇلىدۇ، توشقان يىلى قىز كۆپ تۇغۇلىدۇ، دەپ قارىغان. ئۇلار يىلنى، ھەتتا كۈننىمۇ خەيرلىك، خەيرسىز، دەپ ئايرىغان. ھەر ئاينىڭ تاق كۈنلىرى ئۆي كۆچسە بولمايدۇ، جۈمە كۈنى سەپەرگە چىقسا بولمايدۇ، دەپ قارىغان. ئۇلارنىڭ بۇ قاراشلىرىغا ئۆز مىللىتىنىڭ ئىسلام دىنىنىڭ ئادىتىگە كىرمەيدىغان

① «قىرغىزلارنىڭ قىسقىچە تارىخى».
② نى جىشۇ: «شىنجاڭدىكى ئىسلام دىنىغا ئېتىقاد قىلىدىغان مىللەتلەر»، «غەربىي شىمالنىڭ مىللەت، دىن تارىخىغا ئائىت ماتېرىياللاردىن ئۇزۇندىلەر» (شىنجاڭ قىسمى، 2 -)، گەنسۇ ئۆلكىلىك كۈتۈپخانا، 1985 - يىل.

ئەمما ئۇلار قەبىلە تەشكىلىنى قازاقلاردىن تولۇق ساقلاپ كەلگەن. ئۇلار ئىسلام دىنىغا ئېتىقاد قىلىش جەھەتتىمۇ قازاقلارنىڭكىگە ئوخشاپ كېتىدىغان ئالاھىدىلىكلەرگە ئىگە.

3 - بۆلۈم ئۆزبېك، تاتارلارنىڭ دىنىي

ئېتىقادى

ئۆزبېك دېگەن نامنىڭ كېلىپ چىقىشىنى مۇھاكىمە قىلغاندا، بەزىلەر ئۆزبېك خانلىقى قۇرۇلۇشتىن بۇرۇن (XV ئەسىرنىڭ باشلىرىدا) شەرقىتىكى دەشتى قىپچاق يايلىقىدا ياشىغان ئاھالىلەر "ئۆزبېك" دەپ ئاتىلاتتى، دەيدۇ. يەنە بەزىلەر بۇ نام XIV ئەسىردىكى ئالتۇن ئوردا (قىپچاق) خانلىقىدىكى "ئۆزبېك خان" نىڭ نامىدىن كەلگەن، دەيدۇ^①. يۈەن سۇلالىسى دەۋرىدىكى تارىخىي ھۆججەتلەردە ئۆزبېكلەر "يۈجىيىي" (月即别) ياكى "يۈزۈيىي" (月祖别) دەپ يېزىلغان. XVI ئەسىردە ئوتتۇرا ئاسىيانىڭ ماۋەرائۇننەھر رايونىدا توپلىشىپ ئولتۇراقلاشقان ئۆزبېكلەر ئۆزىنىڭ بۇرۇنقى يەر نامىنى تاشلىمىغانلىقى ئۈچۈن، ئېلىمىزنىڭ مىڭ، چىڭ سۇلالىلىرى دەۋرىدىكى تارىخىي ھۆججەتلەردە ئۆزبېكلەر كۆپىنچە سەمەرقەندلىكلەر، قوقەنلىكلەر، بۇخارىلقلار، ئەنجانلىقلار دەپ يەر نامى بىلەن ئاتالغان، بولۇپمۇ ئەنجانلىقلار دېگەن نام ئەڭ كەڭ قوللىنىلغان. قەدىمكى ئۆزبېكلەر قازاقلار بىلەن بىرلەشمە گەۋدە ئىدى، ئۇلارنىڭ ئىسلام دىنىنى قوبۇل قىلغان ۋاقتى VIII ئەسىردىن كېيىن بولسا كېرەك. ئىسلام دىنىنىڭ تارقىلىشىغا ئەگىشىپ، سۈفىزم ئۆزبېكلەر ئارىسىدىمۇ بەك ئەۋج ئالغان. بەزىلەر، X ئەسىرنىڭ باشلىرىدا ئەبۇنەسر سامانىينىڭ سۇلتان سۇتۇق بۇغراخاننى ئىسلام دىنىغا بەيئەت قىلدۇرۇش ئۈچۈن 80 نەچچە كىشىنى

① «قازاق جۇمھۇرىيىتىنىڭ تارىخى» دىن پايدىلاندىم. «جۇڭگودىكى ئاز سانلىق مىللەتلەر» نىڭ 241 - بېتىدىكى گەپ بىلەن سېلىشتۇردۇم.

كۆيدۈرۈپ، كۈلنى سورغاندا، دەرياغا چۈشۈپ كۆپۈككە ئايلانغانىش. بۇ كۆپۈك سۇ يۈزىدە لەيلەپ، بىر ئېرىق بىلەن باغقا كىرگەنىش. بۇ باغ بىر پادىشاھنىڭ قىزىنىڭ بېغى بولۇپ، مەلىكە قىرىق كېنىزەك ۋە خىزمەتكار بىلەن شۇ يەردە تۇرىدىكەن. كېنىزەكلەردىن بىرى سۇ يۈزىدى كۆپۈكنى كۆرۈپ، بارمىقى بىلەن ئاغزىغا ئالغاندا، شېكەردىنمۇ تاتلىق تېتىپ كېتىپتۇ. ئۇ يېنىدىكى بىر قىزغا ئېيتقاندا، قىزلار بىلەن مەلىكە بىر تېمىدىن ئېلىپ تېتىپ كۆرگەنىكەن، خۇدانىڭ قۇدرىتى بىلەن ھەممىسى ئېغىر بوي بولۇپ قاپتۇ. خان بۇ ئىشنى ئاڭلاپ، بىر - بىرلەپ سورايتۇ، مەلىكە بولغان ئىشنى ئىينەن دەپ بېرىپتۇ. خان ھەيران بوپتۇ. ئۇلارنى ئۆلتۈرۈۋەتسەم، ئەگەر ئۇلارنىڭ كېنى يالغان بولسا، ئۆز گۇناھى ئۆز گەردىنىگە بولار، ئەگەر راست بولسا، ئۇلارنىڭ بىگۇناھ جېنىغا زامىن بولمايمەنمۇ... دېگەن ئويغا كېلىپ، ئاخىر بۇ بىچارىلەرنى شەھەردىن ھەيدەپ چىقارغۇزۇۋېتىپتۇ. ئۇلار تاغقا بېرىپ ئورۇنلىشىپ، شۇ يەردە تۇغۇپ، ئۆز ئەۋلادلىرىنى چوڭ قىلىپ، تاغ ئىچىدە ياشاپتۇ. كېيىن بۇ قىرىق قىزنىڭ ئەۋلادى قىرغىز (قىرىق قىز) دەپ ئاتىلىپتۇ^①.

قىرغىزلار قىرىق قىزدىن كېلىپ چىققان، دېگەن گەپ ئۇلارنىڭ ئەپسانىۋى تارىخىي ھېكايىلىرىدىكى قەدىمكى رىۋايەت. «يۈەن سۇلالىسى تارىخى» ۋە «ماناس» داستانىدىمۇ بۇ ھەقتە خاتىرە بار، لېكىن گەپلىرى ئوخشىمايدۇ. «تەۋارىخ خەمسەئى شەرقى» دە بۇ گەپ سۇفىزىمنىڭ مەشھۇر ئەۋلىياسى مەنسۇر ھەللاجىغا باغلانغان، قويۇق ئىسلام تەسەۋۋۇپچىلىقى تۈسىنى ئالغان.

ئىسلام دىنىنىڭ مەزھەپ تەۋەلىكى جەھەتتە، قىرغىزلارنىڭ ئاز قىسمى شىئە مەزھىپىدىكى ئىسمائىلىيە گۇرۇھىغا ئېتىقاد قىلىدۇ (تاجىكلارنىڭ ئېتىقادىغا ئوخشاش)، كۆپچىلىكى ئەنئىنىچى سۈننىي مەزھىپىگە تەئەللۇق. قىرغىزلارمۇ قازاقلارغا ئوخشاش كۆچمەن چارۋىچىلىق تۇرمۇشىنى كەچۈرىدۇ.

① قۇربان ئەلى ۋالىدھاجى خالىدېك: «تەۋارىخ خەمسەئى شەرقى».

مەركىزىي جايلىرى خۇئا (خارەزم) بىلەن بۇخارا ئىدى. ئەمما نەقشىبەندىيە كېيىنكى ئاغلاردا تېخىمۇ ئۇلغىيىپ، ھەممىدىن ئېشىپ كەتكەن، باشقا مەزھەپلەر، مەسىلەن، ھەممە يەرگە تارقالغان يەسەۋى مەزھىپى ئاساسەن پەرغانىدە ھەرىكەت قىلغان، قادىرىيە مەزھىپى ۋە ئاساسەن قوقەندە ھەرىكەت قىلغان چىستىيە مەزھىپى ئۆزلىرىنى نەقشىبەندىيىنىڭ ئەمەلىيەتتىكى ئىخلاسمەنلىرى^① دېگەن. سۇفىزم كاسىپلار ئۇيۇشمىسى بىلەن زىچ باغلانغان، شۇڭا شەھەر تۇرمۇشىنىڭ بىر تەركىبىي قىسمى بولۇپ قالغان. مەزھەپ باشلىقى (شەيخ ياكى پىر، ئىشان) ناھايىتى زور تەسىر كۈچىگە ئىگە بولغاچقا، ئىشخانا خوجايىنلىرى بىلەن سودىگەرلەر دەرۋىشلەرنى قولغا كەلتۈرۈش كاسىپلار ئۇيۇشمىسىدىكى ھۈنەرۋەنلەر بىلەن ئۆزلىرى ئوتتۇرىسىدىكى زىددىيەتنى ياراشتۇرۇشقا پايدىلىق ئىكەنلىكىنى، ئۇنىڭدىن كۆرۈنەرلىك ئىقتىسادىي مەنپەئەت ئالالايدىغانلىقىنى ئاخىر تونۇپ يەتكەن. مەزھەپ رەھبەرلىرىمۇ شۇ مۇناسىۋەت بىلەن چوڭ ئىشخانا خوجايىنلىرى ۋە باي سودىگەرلەرنىڭ ماددىي ياردىمىگە ئېرىشىپ، مەزھەپنى تەرەققىي قىلدۇرىدىغان مالىيە مەنبەسىنى كۆپەيتكەن. ئوتتۇرا ئاسىيا سۇفىزمچىلىرىنىڭ شىنجاڭغا سىڭىپ كىرىشى ۋە تەسىرى زادى ئۇزۇلۇپ قالغان. باشتا ئېيتقىنىمىزدەك، 1533 - يىلدىن كېيىن، مەشھۇر سۇفىزمچى ئىلاھىيەتچى ئىلاھىيەتچى نەقشىبەندىيىنىڭ 5 - ئەۋلاد ئۇستازى مەخدۇم ئەزەم ئۆزبېكلەر بىلەن قەشقەرلىكلەر ئوتتۇرىسىدىكى توقۇنۇشنى ياراشتۇرۇش ئۈچۈن سۆھبەت ۋەكىلى سۈپىتىدە شىنجاڭغا كېلىپ دىن تارقاتقان. ئۇنىڭ ئەۋلادلىرى يەكەن، قەشقەرگە كېلىپ ئولتۇراقلاشقان. XVII ئەسىرنىڭ ئاخىرلىرىدا سەمەرقەندتىن كەلگەن بىر قىسىم خوجىلار قارىقاشنىڭ زاۋا دېگەن يېرىگە ماكانلاشقان. ئۇنىڭدىن سەل كېيىن، يەنە بىر نەچچە تۈركۈم ئۆزبېكلەر ئىلى دەرياسى ۋادىسىغا كەلگەن. XVII - XVIII ئەسىرلەردە پەرغانە، نەمانگان، تاشكەنتتىن

① شېرىن ھاجىزى: «سوۋېت ئىتتىپاقىدىكى مۇسۇلمانلار»، بۇ نەقىل «شىنجاڭ ئىجتىمائىي پەنلەر خەۋىرى» دىن ئېلىندى.

باشلاپ ئوتتۇرا ئاسىيادىن ئاتۇشقا كېلىشى ئۆزبېكلەرنىڭ شىنجاڭغا كېلىپ ئولتۇراقلىشىشىنىڭ باشلىنىشى، دەيدۇ^①. قاراخانىيلار دەۋرىدە، ئوتتۇرا ئاسىيادىكى قەدىمكى ئۆزبېكلەر قەشقەر، يەكەن، خوتەن قاتارلىق شەھەرلەرگە كەپتى - كەينىدىن كۆچۈپ كەلگەن. ئۇلار ئاساسەن سودىگەرچىلىك ۋە دىن تارقىتىشنى كەسىپ قىلغان. بۇنىڭدىن مەلۇمكى، شىنجاڭدىكى ئۆزبېكلەرنىڭ سانى ئاز بولسىمۇ، ئىسلام دىنىغا ئېتىقاد قىلغان تارىخى ناھايىتى ئۇزۇن، يەنە كېلىپ ئىسلام دىنىنىڭ شىنجاڭغا تارقىلىشى ئۆزبېكلەرنىڭ ھەرىكىتى بىلەنمۇ بىۋاسىتە مۇناسىۋەتلىك.

ئوتتۇرا ئاسىيادىكى ئالتۇن ئوردا خانلىقىنىڭ خانى ئۆزبېك خان دەۋرى (1312 - 1342 - يىللار) دە ئىسلام دىنى دۆلەت دىنى قىلىپ بەلگىلەنگەن. ئۆزبېك خان 1314 - يىلى مىسىر سۇلتانى مەلىك ناسىرغا ئەلچى ئەۋەتىپ، "ئىسلام دىنىنىڭ جۇڭگودىن غەرب ئەللىرىنىڭ نېرىقى چېتىگىچە تارقالغانلىقى" نى تەبرىكلىگەن. ئۇ: "مېنىڭ خانلىقىمدا (ئۆزبېك خانلىقىدا) يەنە بىر تۈركۈم كىشى ئىسلام دىنىغا بەيئەت قىلمىغانىدى. مەن تەختكە چىقىپ، ئۇلارغا يا ئىسلام دىنىغا كىرىڭلار، يا جەڭگە ئاتلىنىڭلار، ئىككىنىڭ بىرىگە تۇرۇڭلار، دېدىم. ئۇلار (دىنغا كىرىشنى) رەت قىلدى، نەتىجىدە جەڭگە كىردى. مەن مەغلۇپ قىلدىم، قىردىم، ئەسەر ئالدىم، يوقاتتىم^②" دېگەن. ئۆز ۋاقتىدا خانلىقتىكى ھەممە مىللەت، جۈملىدىن قازاقلارمۇ بۇنىڭ زور نەسىرىگە ئۇچرىغان. خەلق ئاغزىدا: "ئىسلام دىنىنى ئۆزبېك خان قالدۇرغان" دېگەن گەپلەر ھازىرغىچە بار^③.

ئوتتۇرا ئاسىيانىڭ ئۆزبېك رايونىدىكى سۇفىزم تەشكىلاتلىرىدىن قۇبرىيە بىلەن نەقىشەندىيە ئەڭ مەشھۇر ئىدى. ئۇلارنىڭ ئىبادەت قىلىدىغان

① قادىر ئەكبەر: «جۇڭگودىكى ئۆزبېكلەرنىڭ قىسقىچە تارىخى».

② (سابقى سوۋېت ئىتتىپاقى) ب. د. گرېكوف، ئا. ۋ. ياكوبوۋسكىي: «ئالتۇن ئوردا خانلىقىنىڭ گۈللىنىشى - خارابىلىشى تارىخى»، 136 - بەت، سودا نەشرىياتىنىڭ 1985 - يىلى نەشرى.

③ نىفىت مىڭچانى يازغان، سۈيىخەي تەرجىمە قىلغان «قازاق تارىخى»، «سېپان قۇملۇقتىكى دولقۇن» غا بېسىلغان.

ئۆزبېكلەر سودىگەرچىلىك ۋە دىن تارقىتىش بىلەن شۇغۇللانغاچقا، ئۇلار ئارىسىدىكى بىر مۇنچە كىشىلەر خېلى يۇقىرى دىنىي مەدەنىيەت سەۋىيىسىگە ۋە ئىجتىمائىي مەرتىۋىگە ئىگە ئىدى. ئۇلار ئىچىدىكى بەزى خوجىلار "پەيغەمبەر ئەۋلادى" دېگەن نامنى پەش قىلىپ، ھەر مىللەت مۇسۇلمانلىرىنىڭ تېخىمۇ چوڭ ھۆرمىتىگە سازاۋەر بولغان. ئۆزبېكلەر ئارىسىدا "خوجا"، "تۆرە"، "مەخسۇم"، "مىر" دېگەن فامىلىلەر بىلەن ئاتىلىدىغان ئاقسۆڭەكلەر ئۆزئارا توپلىشىدىغان تۈزۈم داۋاملاشقان. چىڭ سۇلالىسى شىنجاڭنى بىرلىككە كەلتۈرگەندىن كېيىن، ئوتتۇرا ئاسىيادىكى ئۆزبېك سودىگەرلىرىنىڭ شىنجاڭغا كېلىپ ماكانلىشىشى قوقەنلىك ئۆزبېك سودىگەرلىرى (ياكى ئەنجانلىق سودىگەرلەر) نىڭ سودا پائالىيىتى بىلەن مۇناسىۋەتلىك. شىنجاڭدا چىڭ سۇلالىسىنىڭ ھۆكۈمرانلىقى تىكلنىشى بىلەنلا، قوقەنلىك سودىگەرلەرنىڭ سودا قاتنىشى باشلىنىپ كەتكەن^①. نەتىجىدە ئۆزبېكلەر سودىگەرچىلىك بىلەن ئېزىپىپ ئۆز ئالدىغا ئىگىلىك تىكلەپ، يەر ئېلىپ تېرىغان ياكى بوز يەر ئۆزلەشتۈرگەن، بەزىلىرى زېمىنلارغا ئايلانغان، شۇ يەردىن خوتۇن ئېلىپ بالا - چاقىلىق بولۇپ، يەرلىك نوپۇسقا ئۆتۈپ، بارا - بارا ئۇيغۇرلارغا قوشۇلۇپ كەتكەن. چىڭ سۇلالىسى دەۋرىدە جەنۇبىي ۋە شىمالىي شىنجاڭنىڭ بەزى شەھەرلىرىدە ئۆزبېكلەر ئولتۇراقلاشقان رايونلار ئۆز ئالدىغا "ئەنجان كۆچىسى"، "ئەنجان رەستىسى" بولۇپ شەكىللەنگەن. دىنىي پائالىيەت سورۇنلىرىدىمۇ ئەنجانلىقلار مەسچىتى، ئەنجانلىقلار كۆلى، ئەنجانلىقلار مازىرى بىنا قىلىنغان.

تاتار دېگەن نام تاڭ سۇلالىسى دەۋرىدىن تارتىپ تىلغا ئېلىنغان. تاتارلار تۈرك خانلىقىنىڭ ھۆكۈمرانلىقىدا بولغان قەبىلىلەرنىڭ بىرى. تاتارلار تاڭ سۇلالىسى دەۋرىدىن كېيىن بارا - بارا روناق تاپقان. بۇ نام شىمالدىكى كۆچمەن چارۋىچى قەبىلىلەرنىڭ ئومۇمىي نامى ئىدى. موڭغۇللار باش كۆتۈرۈپ چىققاندىن كېيىن، تاتارلار موڭغۇللار تەرىپىدىن بويسۇندۇرۇلغان.

① (ياپونىيە) زوكۇتۇ يازغان، لىك سۇڭجۇن تەرجىمە قىلغان «شىنجاڭنىڭ XVIII - XIX ئەسىرلەردىكى ئىجتىمائىي تارىخى ھەققىدە تەتقىقات»، 2 - قىسىم.

ئىلغا كەلگەن ئۆزبېك خوجىلار دىنىي تەشۋىقات ئېلىپ بارغان. ئۆزبېكلەر XV ئەسىردىن باشلاپ سودىگەرچىلىك، چارۋىچىلىق، باغۋەنچىلىك بىلەن شۇغۇللانغان، بىر قىسمى مەخسۇس دىن تارقىتىش بىلەن شۇغۇللانغان. ئۆزبېك تىلى ئالتاي تىلى سىستېمىسىنىڭ تۈركىي تىللار ئائىلىسىگە كىرىدۇ، يېزىقى ئەرەب ئېلىپبەسى ئاساسىدىكى ئېلىپبەلىك يېزىق. ئوتتۇرا ئاسىيادىكى ئۆزبېك رايونلىرىدا ياشىغان مۇسۇلمانلاردىن بىر مۇنچە مەشھۇر پەيلاسوپلار، ئەدىبلەر، شائىرلار ۋە ئالىملار چىققان. XVII - XVIII ئەسىردىكى ئۆزبېك ئالىملىرى شىنجاڭنىڭ مەدەنىيىتى ۋە سىياسىي تۇرمۇشى بىلەن يېقىن باغلىنىشتا بولغان. مەسىلەن، بابارەھىم مەشرەپ (1640 - 1711 - يىللار) شىنجاڭدا كۆپ يىل تۇرغان. ئۇ ئەنجاندا تۇغۇلغان، ياش ۋاقتىدا شۇ يەردىكى ئۆلىما موللا بازار ئاخۇننىڭ قولىدا ئوقۇغان. قەشقەرگە كەلگەندىن كېيىن ئاپپاق خوجىغا مۇرىت بولغان. ئەمما، ئۇ دىنىي يۇقىرى قاتلام كىشىلىرىنىڭ بىر - بىرىگە ئورا كوللىشىغا قارشى تۇرغانلىقى ئۈچۈن سۈرگۈن قىلىنىپ، تەركىدۇنيا بولۇپ، قەشقەر، يەكەن، خوتەن، ئاقسۇ، ئىلى، تاشكەنت، بۇخارا، خۇجەند، سەمەرقەند، ھىندىستان ۋە ئافغانىستان قاتارلىق جايلاردا يۈرگەن، كېيىن مۇھەممەدخان تەرىپىدىن بەلخە دارغا ئېسىپ ئۆلتۈرۈلگەن. ئۇ «مەشرەپى دىۋان» دېگەن ئەسەرنى ۋە جالالىدىن رۇمى بىلەن مىرزا ئابدۇقادىر بېدىلىگە باھا بېرىدىغان «تاڭ نۇرىنىڭ كېلىشى» دېگەن شېئىرىي ئەسەرنى يازغان. يەنە بىر شائىر ھۈۋەيدا (1705 - 1780 - يىللار) نىڭ ئانا يۇرتى ئەنجاننىڭ چىمىيائىن دېگەن يېرى ئىدى، ئۇنىڭ بوۋىسى خەنىپ نازار ئاپپاق خوجىنىڭ دىنىي ئىشلىرىغا قاتنىشىش ئۈچۈن قەشقەرگە كەلگەن. شۇ جەمەتتىن بولغان مەۋلىۋى سالاھىدىن دېگەن يەنە بىر مۆتىۋەرمۇ خوجىلار دەۋرىدە يەكەنگە كۆچۈپ كېلىپ، ئالتۇن ئىسلام مەكتىپىدە ۋەزىپە ئۆتىگەن. ھۈۋەيدا تەسەۋۋۇپچى ئىشان ئىدى، ئۇ «ھۈۋەيدا چىمىيائى تولىمى» دېگەن ئەسەرنى يازغان ھەم تەرجىمانلىق بىلەن شۇغۇللانغان. مەشھۇر ئەسەر «چاھار دەرۋىش» نى پارس - ئوردۇ تىلىدىن ئۇيغۇرچىغا تەرجىمە قىلغان ①.

① قادىر ئەكبەر: «جۇڭگودىكى ئۆزبېكلەرنىڭ قىسقىچە تارىخى».

ئۈستىگە ئولتۇرغۇزۇپ قويغان. “ روبرۇكنىڭ «ساياھەت خاتىرىسى» دە،
ئۇلارنىڭ بۇقا چوقۇنىدىغان بۇنداق ئادەتلىرى تەپسىلىي يېزىلغان. ئۇ مۇنداق
دېگەن: تاتارلارنىڭ چېدىرلىرىدا “ئەر خوجايىننىڭ بېشىنىڭ ئۈستىدە قوچاققا
ئوخشايدىغان، كىگىزدىن ياسالغان، ئۆزلىرى ئەر خوجايىننىڭ ئىنىسى دەپ
ئاتايدىغان بىر بۇت ئېسىقلىق تۇرىدىكەن، ئايال خوجايىننىڭ بېشىنىڭ
ئۈستىدىمۇ ئۆزلىرى ئايال خوجايىننىڭ ئىنىسى دەپ ئاتايدىغان بىر بۇت
ئېسىقلىق تۇرىدىكەن. بۇ ئىككى بۇت تامغا ئېسىلىدىكەن، ئىككى بۇتنىڭ
ئارىلىقىغا ئېگىزىرەك قىلىپ بىر ئاۋاق بۇت ئېسىلىدىكەن، ئۇ پۈتۈن چېدىرنىڭ
مۇئەككىلى ئىكەن. ئايال خوجايىننىڭ ... كارۋىتىنىڭ ئاياغ تەرىپىگە ئالدىنى
خىزمەتكارلار ۋە ئاياللارغا قارىتىپ بىر كىچىك بۇت قويۇلىدىكەن. ئاياللار
تەرەپتىكى ئىشىككە كۆكرىكىگە كالىنىڭ ئەمچىكى چىقىرىلغان، ئىشەك
ساغىدىغان ئاياللارغا ئاتاپ ياسالغان يەنە بىر بۇت قويۇلىدىكەن ... چېدىرنىڭ
ئىچىگە ئەر تەرەپكە كۆكرىكىگە بايتالنىڭ ئەمچىكى چىقىرىلغان، بايتال
ساغىدىغان ئەرلەرگە ئاتاپ ياسالغان يەنە بىر بۇت قويۇلىدىكەن. “ پىرانو
گارىبىنى: “ ھەر قانداق بىر بالا ئاغرىپ قالسا، ئۇلار ئەنە شۇ ئۇسۇل بىلەن
بىر بۇت ياساپ، كارۋىتىغا باغلاپ قويىدىكەن “ دېگەن. دېمەك، پۈتۈن
چېدىرنىڭ، ئەر خوجايىننىڭ، ئايال خوجايىننىڭ، خىزمەتكارنىڭ، كىچىك
بالىنىڭ قوغدىغۇچى بۇتى بولغان.

تاتارلارنىڭ گۇناھ قارشىمۇ شامان دىنىغا بولغان ئېتىقادىدىن كېلىپ
چىققان. “ ئات تۇرىدىغان قامچىغا يۆلىنىپ تۇرۇش، قامچىنى ياپاقنىڭ ئوقىغا
تەگكۈزۈش، ئۇششاق جانۋارلارنى تۇتۇش ياكى ئۆلتۈرۈش، ئاتنى نوختا
بىلەن تۇرۇش، ئۈستىخاننى ئۈستىخانغا ئۇرۇپ چىقىش، سۈتنى ياكى باشقا
ھەرقانداق ئۇسسۇلۇقنى يەرگە تۆكۈش، چېدىر ئىچىگە سېيىش “ نىڭ
ھەممىسى گۇناھ دەپ قارالغان، “ پىچاقنى ئوتقا تىقىش ياكى ھەرقانداق ئۇسۇل
بىلەن ئوتقا تەگكۈزۈش ۋە ياكى قازاندىكى گۆشنى پىچاق بىلەن ئېلىش،
ئوتنىڭ قېشىدا پالتا بىلەن بىرەر نەرسىنى چېپىش، بۇلارمۇ گۇناھ دەپ

خەنزۇلارنىڭ ۋە چەت ئەللەرنىڭ تارىخىي كىتابلىرىدا موڭغۇللارمۇ ئاتار دەپ ئاتالغان، ئەمما كېيىنكى ۋاقىتلاردا ئاتار دېگەندە ئاساسەن ئالتۇن ئوردا خانلىقى دەۋرىدىن قازان خانلىقى دەۋرىگىچە بولغان ئارىلىقتا ئۆزلىرىنى موڭغۇللارنىڭ ئەۋلادى دەپ ئاتىغان قەبىلىلەرنىڭ ئاھالىسى كۆزدە تۇتۇلىدىغان بولغان. ئاتارلار بۇلغار، قىپچاق، موڭغۇل ۋە باشقا قەبىلىلەرنىڭ قوشۇلۇشى بىلەن ۋۇجۇدقا كەلگەن. ئۇلارنىڭ تىلى ئالتاي تىلى سىستېمىسى تۈركىي تىللار ئائىلىسىنىڭ قىپچاق تىلى گۇرۇپپىسىغا كىرىدۇ. شىنجاڭدىكى ئاتارلار XIX ئەسىرنىڭ 20 - 30 - يىللىرىدىن كېيىن روسىيىنىڭ قازان، شەمى، زايىسان قاتارلىق جايلارىدىن كۆچۈپ كېلىپ، ئاساسەن ئىلى، چۆچەك، ئۈرۈمچى قاتارلىق جايلاردا ماكانلاشقان.

ئاتارلار ئەسلىدە موڭغۇللارغا ئوخشاش كۆپ ئىلاھقا چوقۇناتتى، تولراق شامان دىنىغا ئېتىقاد قىلاتتى. جۇن پىرانو گارىبىنى، ۋىليام روبرۇك، ماركوپولو ۋە XIII ئەسىردە ئۆتكەن ئەرمىنىيلىك يازغۇچىلار ئالتۇن ئوردا خانلىقىنىڭ دىنىي ئەھۋالى ھەققىدە نۇرغۇن قىممەتلىك تەكشۈرۈش خاتىرىلىرىنى قالدۇرغان. پىرانو گارىبىنى «موڭغۇل تارىخى» دا XIII ئەسىردىن ئىلگىرىكى ئاتارلارنىڭ ئىلاھقا چوقۇنۇشى، گۇناھ قارىشى، رەببىلىق ۋە گۇناھنى يۇيۇشى شۇنىڭدەك ئۆلۈم ئۆزگىرىشى ھەققىدە بىر مۇنچە مەلۇمات بەرگەن. ئۇلار ئۆز ۋاقتىدا "ھەممە نەرسىدە جان بولىدۇ" دەيدىغان شامان دىنىغا ئېتىقاد قىلغان، "قۇياش، ئاي، ئوت، سۇ، يەرگە تېۋىنىغان ۋە چوقۇنغان"، ئەمما تەڭرىنى ئىلاھلارنىڭ ئىلاھى دەپ ئۇلۇغلىغان. "ئۇلار تەڭرىنىڭ كۆزىگە كۆرۈنىدىغان ۋە كۆرۈنمەيدىغان جىمى مەۋجۇداتنى يارىتىدىغانلىقىغا، دۇنيادىكى ئەڭ گۈزەل شەيئىنىمۇ، خىلمۇ خىل مۈشكۈلاتلارنىمۇ پەيدا قىلىدىغانلىقىغا ئىشەنگەن". ئۇلار يەنە "كىيىزدىن ئادەم سىياقىدا بۇت ياسىغان ۋە ئۇنىڭغا چوقۇنغان. بەزىلىرى بۇنداق بۇتنى چېدىر ئىشىكىنىڭ ئىككى تەرىپىگە قويۇپ قويغان. بەزىلىرىنى مەخسۇس ياسالغان بۇت ھارۋىسىغا ئولتۇرغۇزۇپ قويغان. قەبىلە ئاقساقاللىرى چېدىرىنىڭ ئوتتۇرىسىغا پەشتاق ياستىپ، بۇتنى ئۇنىڭ

مۇستەھكەم ئاساس سالغان ①. قازانخان (1259 - 1304 - يىللىرى تەختتە ئولتۇرغان) دەۋرىدە، ئالتۇن ئوردا خانلىقىدا بۇددا دىنى ئاز - تولا تارقىلىپ تۇرغان بولسىمۇ، لېكىن «تەۋارىخ خەمسەئى شەرقى» دە ئېيتىلىشىچە، «بۇغخان، قازانخانلار ئىسلام دىنىغا چىن كۆڭلىدىن بەيئەت قىلغاندا، تاتار، موڭغۇللارنىڭ مىڭلىغان ۋاڭ، گۇڭلىرىمۇ ئۇلارغا ئەگىشىپ ئىسلام ئەقىدىسىنى قوبۇل قىلغان». ئۆزبېك خان تەختكە چىققاندىن كېيىن، شامان پېرىخۇنلىرىنىلا ئۆلتۈرۈپ قالماي، بۇددا لامالىرىنىمۇ ئۆلتۈرۈپ، ئىسلام دىنىنىڭ ھۆكۈمرانلىق ئورنىنى تىكلەش يولىدا زور بىر قەدەم تاشلىغان. «ئۆزبېك خان دەۋرىدە ئىسلام دىنىنىڭ مۇۋەپپەقىيەتلىرى شۇنچە چوڭ بولسىمۇ، لېكىن بۇ مۇۋەپپەقىيەتلەر شەھەر تۇرمۇشىنىڭ ۋە يايلاقتىكى يۇقىرى قاتلام فېئوداللارنىڭ دائىرىسىدىن ھالقىپ چىقالمىغان. يايلاقتىكى ئەمگەكچىلەر ئۇزاققىچە شامان دىنىغا خاس كونا ئىدىيىنىڭ ھۆكۈمرانلىقىدا تۇرۇۋەرگەن». شۇڭا تاكى XV ئەسىرگىچە قىپچاق يايلىقىدا نۇرغۇن بۇددىستلار بولغان، يەنە نۇرغۇن كىشىلەر يەنىلا شامان دىنىغا ئېتىقاد قىلغان، ئىسلام دىنى تاتارلار ئارىسىدا XV ئەسىردىن كېيىن ئومۇملاشقان.

ئوتتۇرا ئاسىيا ۋە شىنجاڭدىكى باشقا مۇسۇلمان مىللەتلەرگە ئوخشاش، سۇفىزم تاتارلارغىمۇ ئۇزاققىچە تەسىر كۆرسەتكەن. بەزى تەتقىقاتچىلارنىڭ ئېيتىشىچە، «ئاۋۇلمۇئاۋۇل، ئۆيمۇئۆي ئارىلاپ يۈرىدىغان تاتار موللىلار قازاقلار بىلەن مۇسۇلمانلار دۇنياسى ئوتتۇرىسىدىكى ئاساسلىق ۋاسىتىچى» بولغان. شىنجاڭدا دىن تارقاتقان تاتارلارنىڭ كۆپچىلىكى چىڭگىل، كۆكتوقاي، گۇچۇڭ قاتارلىق جايلاردىكى قازاقلارنىڭ ئارىسىغا بارغان. «XIX ئەسىردە قازاقلار ئارىسىدا ئىسلام دىنىنى تارقاتقان تاتار موللىلارنىڭ ھەممىسى دېگۈدەك سۇفىزىمچىلار ئىدى». ② مەسىلەن، يەسەۋىنىڭ تەسىرى ئۇزاققىچە ساقلانغان. لېكىن، چوڭ مەزھەپلەر بويىچە ئايرىغاندا، تاتارلارنىڭ ھەممىسى بىز چوڭ

ب.د. گرىبكوۋ : «ئالتۇن ئوردا خانلىقىنىڭ گۈللىنىش - خاراكتېرى تارىخى». ①
 «شىنجاڭ ئىجتىمائىي پەنلەر خەۋرى» نىڭ 1986 - يىلى 2 - سانىغا بېسىلغان «سوۋېت ئىتتىپاقىدىكى قازاقلار». ②

قارالغان، چۈنكى ئۇلار ئۇنداق قىلغاندا، ئوتنىڭ كاللىسى كېسىلىدۇ، دەپ قارىغان. ئۇلارنىڭ بۇنداق گۇناھ قارىشىدا ئوت ئىلاھقا چەكسىز چوقۇنۇش گەۋدىلەنگەن. ئۇلارنىڭ گۇناھ يۈيۈش رەسىم - قائىدىسىدە مەخسۇس ئوت بىلەن تازىلاش مۇراسىمى بولغان. "ئۇلار ھەرقانداق نەرسە ئوت بىلەن تازىلىنىدۇ، دەپ قارىغان. شۇڭا، ئۇلارغا ئەلچى ياكى ۋاڭ، گۇڭ ۋە ياكى باشقا ھەر قانداق كىشى كەلسە، ئېلىپ كەلگەن سوۋغات بىلەن قوشۇپ، ئىككى دۆۋە ئوتنىڭ ئارىلىقىدىن ئۆتكۈزۈپ تازىلانغان."

ئۆلۈم ئۆزىتىش مۇراسىمى. "ئادەم ئۆلسە، ئۆلگۈچىنىڭ تۇتقانلىرى ۋە شۇ چېدىردا تۇرىدىغان ھەممە كىشى ئوت بىلەن تازىلىنىشى كېرەك. ئۇلارنىڭ تازىلاش رەسمىيىتى مۇنداق ئۇسۇل بىلەن ئادا قىلىنىدۇ: ئىككى يەرگە گۈلخان يېقىلىدۇ، ھەربىر گۈلخاننىڭ يېنىغا بىر تال نەيزە تىكلىنىدۇ، ئىككى نەيزىنىڭ ئۇچى بىر تال ئارغامچا بىلەن چېتىلىدۇ، ئارغامچىغا بىر نەچچە تال ماتا پۇرۇچى باغلىنىدۇ، ئادەم، ئۇلاغ ۋە چېدىر قاتارلىقلار شۇ ئارغامچىنىڭ ئاستىدىن ئۆتكۈزۈلىدۇ. ئىككى ئايال ئىككى تەرەپتە تۇرۇپ سۇ چاپىدۇ ۋە ئايەت ئوقۇيدۇ. ①. دىنىي پائالىيەتلەر توغرىسىدىكى بۇ خاتىرىلەر تاتارلارنىڭ ئىسلام دىنىغا كىرىشتىن ئىلگىرىكى ئېتىقاد ئالاھىدىلىكىنى چۈشەندۈرىدۇ، شۇنىڭ بىلەن بىللە، شىنجاڭدىكى مۇسۇلمان مىللەتلەرنىڭ دىنىي پائالىيەتلىرىدىكى شامان دىنىدىن قالغان كونا ئادەتلەرنى چۈشەندۈرۈشكە ياردەم بېرىدۇ.

تاتارلارنىڭ ئىسلام دىنىنى قوبۇل قىلغان ۋاقتىنى ئەڭ بالدۇر دېگەندە ئالتۇن ئوردا خانلىقىنىڭ قاغانى بۇغىخان (1257 - 1266 - يىللىرى تەختتە ئولتۇرغان) زامانىغا سۈرۈش مۇمكىن. ئۇ "ئەڭ تەسىرلىك يۇقىرى قاتلام فېئوداللارنى ئىسلام دىنىغا ئېتىقاد قىلدۇرۇش ئۈچۈن تۇنجى بولۇپ

① (ئەنگىلىيە) داۋسۇن بازغان، لۇبۇ تەرجىمە قىلغان، جۇلياڭشياۋ ئىزاھلىغان «مۇڭغۇلىيىگە ئەلچىلىككە بېرىش»، جۇڭگو ئىجتىمائىي پەنلەر نەشرىياتىنىڭ 1983 - يىل نەشرى.

بولغان ئىپتىدائىي، تەبىئىي چوقۇنۇش مەۋجۇت ئىدى. قەدىمكى زاماندا پارسلاردىن كىرگەن زورۇئاستىر دىنى بىلەن «ئاۋېستا» (پارسلارنىڭ قەدىمكى كالامى) نىڭ تەسىرىمۇ خېلى كەڭ ئىدى. مىلادى II - III ئەسىرلەردە، تاشقورغان ۋە ئۇنىڭ ئەتراپىدىكى رايونلاردا كاۋانتا دۆلىتى قۇرۇلۇپ، ئازكەم 500 يىل ھۆكۈم سۈرگەن، بۇددا دىنى بۇ دۆلەتنىڭ دۆلەت دىنى ئىدى. مىلادى VIII ئەسىرنىڭ باشلىرىدا ئەرەبلەر ئوتتۇرا ئاسىيانى ئىستېلا قىلغاندىن كېيىن، ئىسلام دىنىنىڭ ئوتتۇرا ئاسىيا رايونىدا كەڭ تارقىلىشىغا ئەگىشىپ، IX ئەسىردە تاجىكلار مىللەت بولۇپ شەكىللەنگىچە بولغان مەزگىلدە، ئىسلام دىنى ھۆكۈمران ئورۇندىكى دىنغا ئايلانغان. شىنجاڭدا X ئەسىرنىڭ ئالدىنقى يېرىمىدا قاراخانىيلارنىڭ ھۆكۈمرانى ئىسلام دىنىنى قوبۇل قىلغاندىن كېيىن، مىلادى 960 - يىلى ئىسلام دىنى دۆلەت دىنىغا ئايلانغان. قاراخانىيلار سۇلالىسى سۈننىي مەزھىپىنى ئىسلام دىنىغا ۋەكىللىك قىلىدىغان مەزھەپ قىلىپ بېكىتكەن، سۈننىي مەزھىپى بىلەن قارىمۇ قارشى بولغان شىئە مەزھىپى ئاساسەن تاشقورغان رايونىدا ياشايدىغان تاجىكلار ئېتىقاد قىلىدىغان مەزھەپ بولۇپ قالغان. تاجىكلار شىئەلەرنىڭ ئىسمائىلىيە مەزھىپىگە ئېتىقاد قىلغان، بۇ ناسىر خۇسراۋنىڭ پامىرغا كېلىپ دىن تارقاتقانلىقىنىڭ نەتىجىسى (ئىككىنچى باب 2 - بۆلۈمگە قاراڭ). شۇڭا ناسىر خۇسراۋ ئېلىمىزدىكى تاجىك مۇسۇلمانلار تەرىپىدىن پىر، ئۇستاز، ئەۋلىيائانا^① دەپ ئۇلۇغلانغان. بىراق، تارىخنىڭ ئۆزگىرىشىگە ئەگىشىپ، پامىر رايونىدىكى ئىسمائىلىيە مەزھىپى نىسارى مەزھىپى — مۇھەممەدشاھ نەسەبى — قاسىم شاھ نەسەبى — ئاغاخان نەسەبىدىن ئىبارەت تارقىتىش يولى بويىچە تەرەققىي قىلغان.

پاتىمە سۇلالىسىنىڭ 8 - ئەۋلاد خەلىپىسى مۇستەنسەر دەۋرىنىڭ ئاخىرىدا، پارسلارنىڭ ئىسمائىلىيە مەزھىپى ئىشلىرى ھەسەن ساباھ

① شېرىن قۇربان، رۇچايىك تۈرۈكۈل: «تاجىكلارنىڭ دىنىي ئېتىقادى»، «شىنجاڭ دىن تەتقىقات ماتېرىياللىرى» نىڭ 17 - توپلىمىغا بېسىلغان.

ئىمام مەزھىپىگە كىرىمىز، دېگەن. ”چوڭ ئىمام“ ھەنەفىيىنىڭ ئاساسچىسى ئەبۇھەنفە. شۇڭا، ئۇلارنىڭ مەزھىپى، ئەمەلىيەتتە، ئەنئەنىۋى سۈننىي مەزھىپى ئىدى.

4 - بۆلۈم تاجىكلارنىڭ دىنىي ئېتىقادى

تاجىكلار ئەۋلادتىن - ئەۋلادقىچە ئوتتۇرا ئاسىيا رايونىدا ياشاپ كەلگەن، ئۇزۇن تارىخقا ئىگە مىللەت. تاجىكلار ئۆزلەڭلىك تاجىكلىرى ۋە تاغ تاجىكلىرى دەپ ئىككىگە ئايرىلىدۇ. تاغ تاجىكلىرىنىڭ نوپۇسى ئازراق، ئۇلارنىڭ كۆپچىلىكى پامىر ئېگىزلىكىدە ۋە ئۇنىڭغا يانداش رايونلاردا ئولتۇراقلاشقان. ئېلىمىزدىكى تاجىكلار تاغ تاجىكلىرىنىڭ بىر تارمىقى بولۇپ، قەدىمكى زاماندا شىنجاڭنىڭ غەربىي جەنۇبىدا ياشىغان، ھىندى - ياۋرۇپا تىلى سىستېمىسى ئىران تىلى ئائىلىسىدىكى غەربىي ئىران تىلىدا سۆزلىشىدىغان مىللەت. شىنجاڭدىكى تاشقورغان ئۇلارنىڭ تىرىكچىلىك مەركىزى ئىدى. ”تاجىك“ دېگەن نام ”تاج“ دېگەن سۆزگە ”ئىك“ دېگەن ئارقا قوشۇمچىنىڭ ئۆلىنىشى بىلەن ئۆزۈلگەن. بۇ ھۆرمەت ۋە يېقىنلىقى بىلدۈرىدىغان ئاتاق. خەن، تاڭ دەۋرلىرىدە، ئېلىمىز تاجىكلىرى ئولتۇراقلاشقان كۆكتارت (پامىر) رايونى ئوتتۇرا ئۆزلەڭلىكتىكى سۇلالىلەرنىڭ بىر تۇتاش باشقۇرۇشىدا بولغان. تاڭ سۇلالىسىدىن كېيىن قاراخانىيلار سۇلالىسى، غەربىي لياۋ سۇلالىسى، چاغاتاي خانلىقى، يەكەن خانلىقىنىڭ قارمىقىدا بولغان. XVIII ئەسىرنىڭ ئوتتۇرىلىرىدا چىڭ سۇلالىسىنىڭ زېمىنىغا قوشۇلغان.

ئىسلام دىنى ئوتتۇرا ئاسىياغا كىرىشتىن ئىلگىرى، شەرقىي ئىران تىلىدا سۆزلىشىدىغان مىللەتلەرنىڭ بىرلىككە كەلگەن دىنىي ئېتىقادى يوق ئىدى. ئۇلارنىڭ ئارىسىدا كەڭ تارقالغان زوروناستېر دىنى بىلەن بىللە خرىستىئان دىنى، بۇددا دىنى ۋە مانى دىنىمۇ مەۋجۇت ئىدى. شىنجاڭدىكى تاجىكلار ئارىسىدا ئەزەلدىن ”مۆز تاغلار بوۋىسى“ دەپ ھۆرمەتلىنىدىغان مۇز تاغقا

كېيىن، ئالامۇت تېغى پادىشاھلىقىنىڭ 4 - ئەۋلاد رەھبىرى ھەسەن ئاللا زىكرىيە
سالام (مىلادى 1162 - 1166 - يىللىرى تەختتە ئولتۇرغان) ئىمام دەپ
ئېتىراپ قىلىنىشقا باشلىغان. شۇنىڭدىن تارتىپ مىلادى 1256 - يىلى موڭغۇل
ئىستېلاچىسى ھىلاكو ئالامۇت قەلئەسىنى ئېلىپ، ئىمام رۇقىدىن كۇرشاھنى
قەتىل قىلغانغا قەدەر نىسارىچىلارغا ئالامۇت قەلئەسىنىڭ رەھبىرى ئىمام
بولغان. رۇقىدىن كۇرشاھنىڭ ئوغلى مۇھەممەد شەمسىدىن (كۇرشاھنىڭ
نەۋرىسى دېگەن گەپمۇ بار) ئەزەربەيجانغا قېچىپ كەتكەن. شەمسىدىن
كېيىن ئىماملىق ئورۇنغا ۋارىسلىق قىلىش مەسلىسىدە يەنە بۆلۈنۈش يۈز
بەرگەن. بىر تارماققا قاسىم شاھ ۋارىسلىق قىلغان، بىر تارماققا مۇھەممەد شاھ
ۋارىسلىق قىلغان. قاسىم شاھ ۋارىسلىق قىلغان تارماق بۇرۇن ئىراننىڭ ماخارا
شەھىرى يېنىدىكى ئانزودىن يېزىسىدا ۋە شەھىرى باباق قاتارلىق جايلاردا
جىم ياتقان، XVIII ئەسىردىن باشلاپ بۇرۇنقى پىنھان تۇرمۇشىنى ئۆزگەرتىپ،
سىياسىي سەھنىگە چىققان. بۇ نەسەبىنىڭ ئىمامى ئەبۇ ھەسەن شاھ مىلادى
1756 - يىلىدىن 1792 - يىلغىچە كىرماننىڭ باش ۋالىسى بولغان. ئۇنىڭ
نەۋرىسى ھەسەن ئەلى شاھ ماخرات (بۇ نەسەبىنىڭ 46 - ئىمامى) قا پادىشاھ
فارس ئەلى "ئاغاخان" دېگەن مەرتىۋىنى بەرگەن، بۇ مەرتىۋە ئەۋلادىدىن -
ئەۋلادقا مىراس بولۇپ قالغان. ھەسەن ئەلى شاھ كىرماننى ئۆز ئالدىغا
سوراشقا ئۇرۇنغان بولسىمۇ، ئەمەلگە ئاشۇرالمىي، مىلادى 1840 - يىلى
پاكىستانغا كۆچۈپ بېرىپ، كاراچى ۋە كالىكوتتىدا تۇرغان، كېيىن ھىندىستانغا
كۆچۈپ بېرىپ، بومباينىڭ پۇنا دېگەن يېرىدە ماكانلاشقان. مۇھەممەد شاھ
نەسەبىدىكى يەنە بىر تارماق دېرەمىدىكى نىسارى گۇرۇھى بىلەن باغلانغان.
بۇ نەسەبىنىڭ ئەڭ داڭلىق ئىمامى شاھ داشر ھۈسەيىن داكانى سافاۋى
پادىشاھلىقىنىڭ سۇلتانى تەرىپىدىن پېرسىيىدىن سۈرگۈن قىلىنىپ، دامغاندىكى
ئەخمەت ناگار دېگەن يەرگە كېلىپ، 1594 - يىلى ئالەمدىن ئۆتكەن. بۇ
نەسەبىنىڭ ئىماملىقى ئەمىر مۇھەممەد باجر (1796 - يىلىدىن كېيىن
ئۆلگەن) غا كەلگەندە ئۈزۈلۈپ قالغان.

(مىلادىيە 1039 — 1124 - يىللار) نىڭ رەھبەرلىكىدە گۈللەنگەن. ھەسەن ساباھ ئىراننىڭ قۇم شەھىرىدىن ئىدى، ئۇ مىلادى 1078 - يىلى سودىگەرچە ياسىنىپ مىسىرغا بارغان، مۇستەنسىر كۆرۈشكەن ۋە تەيىنلىگەندىن كېيىن پېرسىيىنىڭ ھەرقايسى جايلىرىدا دىن تارقاتقان. ئۇ مىلادى 1090 - يىلى دېرەم تاغ رايونىدىكى ئالامۇت قەلئەسىنى مەركەز قىلىپ، تەشكىلى مۇكەممەل، ئىنتىزامى قاتتىق بىر تاغ پادىشاھلىقى قۇرۇپ، سالجۇقىلار سۇلالىسىنىڭ ھەربىي ھۆكۈمرانلىقىغا ۋە ئۆزىگە دۈشمەن بولغان باشقا سىياسىي، دىنىي كۈچلەرگە يوشۇرۇن ئۆلتۈرۈش، ۋەھىمە سېلىش يولى بىلەن قارشى تۇرغان^①. مىلادى 1094 - يىلى مۇستەنسىر ئۆلگەندىن كېيىن، پاتىمە سۇلالىسىدىكى ئىسمائىلىيچىلەر ئىچىدە ئىماملىق ئورۇنغا ۋارىسلىق قىلىش ھوقۇقىنى تالىشىپ چوڭ بۆلۈنۈش يۈز بەرگەن. مۇستەنسىر ئەسلىدە چوڭ ئوغلى نىسارىنى ۋارىس قىلىپ بەلگىلىگەن بولسىمۇ، كېيىن ئۇنىڭ كىچىك ئوغلى ئەخمەت باش ۋەزىر ئافدالنىڭ يۆلىشى بىلەن تەختكە چىقىپ، «مۇستارى» دەپ ئاتالغان. نىسارى قوراللىق قارشىلىق كۆرسىتىپ مەغلۇپ بولغاندىن كېيىن زىندانغا تاشلىنىپ، سولاققا ئۆلگەن. ئۇ ئىككىيلەننىڭ ئىخلاسمەنلىرى مۇستارىچىلار ۋە نىسارىچىلار دېگەن ئىككى گۇرۇھ بولۇپ شەكىللەنگەن. ھەسەن ساباھ بىلەن پېرسىيىدىكى ئىسمائىلىيچىلەر مۇستارىنىڭ ۋارىسلىق ھوقۇقىنى ئېتىراپ قىلماي، نىسارىنىڭ ۋارىسلىق ھوقۇقىنى ئېتىراپ قىلغان. ئىماملىق ئورۇن بوش قالغان مەزگىلدە، ھەسەن ساباھ نىسارىچىلارنىڭ ئەڭ كاتتا رەھبىرى بولۇپ قالغان. ئۇ ئۆلگەندىن

① بۇ تاغ پادىشاھلىقىنىڭ بولباشچىسى بولغان شەيخ «شەيخ ئەل جەبەل» (تاغ پادىشاھى) دەپ ئاتالغان. ئۇلار يوشۇرۇن قاتلىق ۋە تېررورلۇق ھەرىكىتى بىلەن ئىزغىۋېلىنىدىغان چەۋنداز Fida ياكى Fidawi يەنى پىدائى لارنى يېتىشتۈرگەن. ئۇلارنى ۋەزىپە ئىجرا قىلىشقا ئەۋەتىش ئالدىدا، ئۇلارغا خەشىش دەپ ئاتىلىدىغان بىر خىل دورا مەۋشنى ئىچۈرگەن. مەست بولغاندىن كېيىن ئۇلارنى شەيخ تەييارلاشقان ئىشرەت باغقا ئەۋەتكەن. ئۇلار بۇ يەردە ئېسىل ئاتىلارنى يەپ، ئازىنىلار بىلەن ئويناپ، بۇ دۇنيانىڭ راھىتىدىن قانغۇچە لەززەتلەنگەن. مەست - ئەلەس بولۇپ، خۇددى يوقىتىپ، ئۆزىنى تۇتالايدىغان دەرىجىگە يەتكەندىن كېيىن بېرىپ تېررورلۇق قىلغان. دورا مەۋش ياۋروپالىقلارغا ئاساسەن دەپ خاتا ئۆزلىشىپ قالغاچقا، بۇ گۇرۇھ «ئاساسىنچىلار» دەپ ئاتالغان. مەشھۇر ساياھەتچى ماركوپولو مىلادى، 1271 — 1272 - يىللىرى ئالامۇت رايونىدىن ئۆتكەندە تاغ پادىشاھى ۋە ئۇنىڭ ئىشرەت بېغى توغرىسىدىكى رىۋايەتنى ئاڭلىغان. «ماركوپولو ساياھەت خاتىرىسى» نىڭ 1 - جىلد، 23 - ، 25 - باھىرىدا تەپسىلىي بايان قىلغان.

ئالدىغا بېرىپ قارشى ئالغان. شۇنىڭ بىلەن بۇ يەر "ئاغا قەدەم جاي" دەپ ئاتىلىپ، تاجىك مۇسۇلمانلىرىنىڭ بۇ ئىمامنى خاتىرىلەيدىغان جايىغا ئايلانغان، كىشىلەر بۇ يەردىن ئۆتكەندە ئۇلارغىدىن چۈشۈپ، دۇئا قىلىپ، سەدىقە بېرىپ ئۆتىدىغان بولغان ①.

ناسىر خۇسراۋدىن كېيىن پامىر تاجىكلىرى ئارىسىدىكى ئىسمائىلىيە مەزھىپىدە بىر قاتار ئۆزگىرىش يۈز بەرگەن بولسىمۇ، لېكىن نىسارىچىلار ناسىر خۇسراۋ ئىدىيىسىنىڭ ئورنىنى ئىنكار قىلمىغان.

"پىرسىيىدىكى ئىسمائىلىيە مەزھىپىنىڭ نىسارى تارىقىدىكى بىر خىل ئالاھىدە ئەدەبىيات ئەنئەنىسى بەدەخشان جامائەسىدە ساقلىنىپ قالغان. ئالامۇت دەۋرىدىكى ۋە ئۇنىڭدىن كېيىنكى دەۋرلەردىكى نۇرغۇن ئەسەرلەر شۇ يەردە تارقالغان بولسىمۇ، ئۇ يەردىكى جامائە ناسىر خۇسراۋ ئەسەرلىرىنى راست - يالغانلىقىغا قارىماي بەك قەدىرلىگەن. ئۇلارنىڭ تەسىرى ناسىر تۈزىتىش كىرگۈزگەندىن كېيىنكى پاتىمە ئالەم نەزەرىيىسى ئارقىلىق داۋاملاشقان ②."

ناسىر خۇسراۋنىڭ دىنىي ئابروىي جۇڭگو تاجىكلىرى ئىچىدە ئۇزاققىچە ساقلانغان. ئۇنىڭ «چىراغ ئايەت» دېگەن ئەسىرى تاجىكلارنىڭ دىنىي تۇرمۇشىنىڭ يېتەكچىسى، دەپ ئۇلۇغلانغان. تاجىكلار مېيىت يەرلىكىدە قويۇلغان كۈنى كېچىسى چىراغ تىلاۋىتى قىلىدۇ، خەلىپە چىراغدا خەتمە قۇرئان قىلىدۇ، «چىراغ ئايەت» شۇنىڭدىن كەلگەن. «چىراغ ئايەت» تە ئۆلگۈچىنىڭ ئۇ ئالەمدە كۆرىدىغان كۈنى بايان قىلىنىدۇ، ئۆلگۈچىنىڭ ئاخىرەتلىكىنىڭ ئوبدان بولۇشىغا تىلەكداشلىق بىلدۈرۈلىدۇ. ئېيتىلىشىچە، «چىراغ ئايەت» ئوقۇلمىسا، ئۆلگۈچىنىڭ يەرلىكى ياخشى، ئاخىرەتلىكى تىنچ بولماسمىش. شۇڭا تاجىكلار ئۇنى بەك ئۇلۇغلايدۇ. بۇنىڭدىن باشقا، بىرمۇنچە نەزىر - چىراغ پائالىيەتلىرىدە تاجىكلار مۇراسىمنىڭ ئاياغلاشقانلىقىنى ناسىر

① ئاغا ئەلى شاھنىڭ ئوغلى سۇلتان مۇھەممەد شاھ (1877 - 1957 - يىللار) يەنى ئاغاخان Ⅱ ھازىرقى زامان ئىتە مەزھىپىدىكى ئىسمائىلىيچىلەرنىڭ ئەڭ ئاتاقلىق بولماشچىلىرىدىن بىرى. ئۇ 1957 - يىلى ئۆلگەندىن كېيىن، ئىماملىققا نەۋرىسى قاسىم مۇسەيىپ ۋارىسلىق قىلىپ، ئاغاخان Ⅲ، قاسىم نەسەبىنىڭ 49 - ئىمامى بولغان. ② ۋاڭ شۇلى: «شىنجاڭدىكى تاجىكلارنىڭ دىنىي ئېتىقادى».

ئوغۇز دەرياسى (ئامۇ دەرياسى) نىڭ بېشىدىكى ئىسمائىلىيە مەزھىپى ئالامۇت دەۋرىدىن بۇرۇنلا نىسارىچىلارنىڭ رەھبەرلىكىنى قوبۇل قىلغان ھەم پىشۋ (پىر ۋە مىر) ھۆكۈمرانلىقىدىكى شۇغنان سۇلالىسىنى قۇرغان. مىلادى 1507 - يىلى مۇھەممەد شاھ نەسەبىدىكى شاھ رادىيادىن بەدەخشانغا بېرىپ، كۆپ قىسىم يەرلەرنى سۈرىغان. XVII ئەسىردە مۇھەممەد شاھ نەسەبىدىكى قۇداييەخش دېگەن يەنە بىر ئىمام بەدەخشانغا ماكانلىشىپ، 1664 - يىلى ۋاپات بولغان. ئىسمائىلىيە جامائەسىگە شۇ يەردىكى مۆتىۋەرلەر سۇلالىسى داۋاملىق رەھبەرلىك قىلغان. XIX ئەسىرگە كەلگەندە بەدەخشاندىكى ئىسمائىلىيە مۇخلىسلىرىنىڭ كۆپ قىسمى قاسىم شاھ نەسەبىگە ئۆتۈپ، ئاغاخان نەسەبنامىسىنى ئومۇميۈزلۈك قوبۇل قىلغان. بۇ ئۆزگىرىش مۇھەممەد شاھ نەسەبىدىكى ئىماملارنىڭ ۋارىسلىقىنىڭ ئۈزۈلۈپ قېلىشى ۋە ئاغاخان I نىڭ ھىندىستانغا كۆچۈپ كېتىشى ئارقىسىدا قاسىم شاھ نەسەبىنىڭ تەسىرىنىڭ كېڭىيىپ كەتكەنلىكى بىلەن مۇناسىۋەتلىك بولسا كېرەك.

ئېلىمىز تاجىكلرى ئىچىدىكى ئىسمائىلىيىنىڭ ئۆزگىرىشى بەدەخشان رايونىنىڭ ئەھۋالى بىلەن ئوخشاش بولغان. ئىجتىمائىي، تارىخىي تەكشۈرۈشلەردىن قارىغاندا، XVI ئەسىرنىڭ باشلىرىدا سەئىدسۇرە دېگەن بىر ئىشان ئىراندىن پامىر رايونىغا ئىسمائىلىيە مەزھىپىنىڭ ئەقىدىسىنى تارقاتقىلى كەلگەندە، 70 ئەسكەرنى باشلاپ تاشقورغانغا بېرىپ، ئۇ يەرنىڭ ھۆكۈمدارى جاھانگىر بىلەن ئەلەمگەرنى ئۆلتۈرۈپ، ئۆزى سەئىد شارىخان بولۇۋالغان.^① ئۇ نىسارىچىلارنىڭ مۇھەممەد شاھ نەسەبىدىكى دىن تارقاتقۇچىسى بولسا كېرەك. كېيىنكى ۋاقىتتا شىنجاڭ تاجىكلرى ئىسمائىلىيىنى تاشلاپ، قاسىم نەسەبىگە بەيئەت قىلغان. XIX ئەسىرنىڭ ئاخىرلىرىدا ئاغاخان II، ئاغا ئەلى شاھ (قاسىم نەسەبىنىڭ 47 - ئىمامى) كېلىپ تاشقورغاننى كۆزدىن كەچۈرگەن. بۇ چاغدا ئۇنىڭ مۇرىتلىرى، تاجىك مۇسۇلمانلار بەدەل داۋانغىچە

① ۋاڭ شۇلى: «شىنجاڭدىكى تاجىكلارنىڭ دىنىي ئېتىقادى»، «ئىسلام دىنى جۇڭگودا» غا بېسىلغان.

مۇھەممەد پەيغەمبەر، ئەلى، بۇۋى پاتىمە، ھەسەن، ھوسەين، ئاغاخانلارغا
 مەدھىيە ئوقۇيدۇ. ئۇلار: "مۇھەممەد ئەلەيھىسسالام، سېنى ياد
 ئېتىمەن"، "ئەلى، سېنى ياد ئېتىمەن" دېگەن ئىككى ئىبارىنى يۈز قېتىم
 ئوقۇيدۇ، بىر قېتىملا سەجدە قىلىدۇ، ئۇنىڭدىن كېيىن يەنە بەش قېتىم
 تەكرارلايدۇ، بۇنى تەسۋى سىرىپ سانايدۇ. ناماز ئوقۇغاندا: "ئاللا ئىگەم،
 بۇ دۇنيادىمۇ، ئۇ دۇنيادىمۇ ئەمىنلىك ۋە بەخت ئاتا قىلغايەن" دېگەن
 مەزمۇندىكى سۈرەتۈل پەتھىنى ئوقۇيدۇ. تاجىكلار روزا تۇتمايدۇ، دىننىڭ
 قائىدىلىرىگە ئەمەل قىلىپ، ھارام نەرسىلەرنى يېمىگەنلىكىنىڭ ئۆزى روزا
 تۇتقانغا باراۋەر، دەپ ھېسابلايدۇ. ئۇلار مەككىگە بېرىپ ھەج قىلمايدۇ.
 ئاغاخاننى تاۋاپ قىلىشنى پەرز دەپ بىلىدۇ، ئاغاخاننىڭ مازىرىنى تاۋاپ قىلىپ
 كەلگەنلەرنى "ھاجى" دەپ ھۆرمەتلەيدۇ. دىنىي سېلىقلار ئىچىدە
 "سەركار" (ئىشنىڭ بېشى) دەپ ئاتىلىدىغان بىر خىل سېلىق بار، چارۋىنىڭ
 تۇنجى بالىسى، دېھقانچىلىق مەھسۇلاتلىرىنىڭ باش بۇرىنىنىڭ ئوندىن بىر
 ئۆلۈشى ئېتىقادنىڭ نىشانىسى ۋە مەجبۇرىيەت سۈپىتىدە ئاخۇنلارغا بېرىلىدۇ.
 ئاغاخان "سەركار" ھەدىيە قىلغان تاۋاپچىلارغا خەت ۋە كىيىم - كېچەك ئىنتام
 قىلىدۇ، ئېتىقادچىلار ئۇنى "مۇقەددەس نەرسە" دەپ ئۇلۇغلايدۇ. بۇلار
 تاجىكلاردىكى ئىسمائىلىيە مەزھىپىنىڭ ئىمامغا چوقۇنۇش ئالاھىدىلىكىنى
 ئەكس ئەتتۈرىدۇ.
 مازارغا چوقۇنۇش تاجىكلاردىمۇ خېلى ئومۇملاشقان. ئۇلار ئاساسەن
 مۇنۇ مازارلارغا چوقۇنىدۇ: بامافىل مۇجارات مازىرى (تاشقورغاننىڭ ئايقەرەغ رايونىدا)؛
 بامافىل مازىرى (يۇقىرىقى جايدا)؛ شاھ ئەۋلىيا مازىرى (تاشقورغان ناھىيىسىنىڭ شىمال تەرىپىدە)؛
 ساھىپ كۆرەر مازىرى (تاشقورغان ناھىيىسى ئىچىدە)؛ سەئىد مازىرى (تاشقورغاننىڭ دامباش دېگەن يېرىدە)؛
 ئۆمەرمەدى (تاشقورغاننىڭ بەندىر دېگەن يېرىدە)؛

خۇسراۋنىڭ نامى بىلەن ئېلان قىلىدۇ، ھەتتا مەملىكىتىمىزدىكى تاجىكلار ئىچىدىمۇ نۇرغۇن دىنىي زاتلار (سەئىد، ئىشانلار) ئۆزىنى تاشقورغانغا ناسىر خۇسراۋ بىلەن بىللە دىن تەشۋىق قىلىشقا كەلگەن دىنىي مەرىپەتچىلەرنىڭ ئەۋلادى، دەيدۇ.

ئىجتىمائىي، تارىخىي تەكشۈرۈشكە ئاساسلانغاندا^①، شىنجاڭدىكى تاجىكلار ئېتىقاد ئىدىيىسى جەھەتتە ئادەم ئۆلگەندە روھ ئۆلمەيدۇ، ياخشى ئىش قىلغانلار ياخشىلىق كۆرىدۇ، يامان ئىش قىلغانلار يامانلىق كۆرىدۇ؛ كۆپ ياخشى ئىش قىلغانلارنىڭ ئەرواھى جەننەتكە كىرىدۇ، جەننەت توققۇز قات ئاسماننىڭ ئۈستىدە بولىدۇ، جەننەتكە كىرگەنلەر پەيغەمبەرنىڭ دەرگاھىغا بارىدۇ، ئەبەدىلىك بەد بەختلىك بولىدۇ؛ يامانلىق قىلغانلارمۇ ئۆلگەندىن كېيىن ئاسمانغا چىقىدۇ، ئەمما جەننەتكە يېتىپ بارالماي، يەتتە قەۋەت ئاسمانغا چىقىپلا يامغۇر، قار بولۇپ يەرگە چۈشىدۇ؛ يەرمۇ توققۇز قات بولىدۇ، يامغۇر، قار يەرگە چۈشكەندە توپىغا سىڭىپ، پاتقاق بولۇپ، گىياھقا ئايلىنىدۇ، گىياھ چارۋىغا ئوزۇق بولىدۇ، چارۋىنىڭ قورسقى دوزاختۇر؛ يامانلىق قىلغانلار ئەنە شۇ يەردە ئازاب چېكىدۇ، بەزىلىرى قاغا - قۇزغۇنغا ئوخشاش ئۇچار قۇشقا ئايلىنىدۇ، بەزىلىرى ئېشەك، تۆگە، ئىت، قوي، كالا قاتارلىق ھايۋانلارغا ئايلىنىپ، ئادەم تەرىپىدىن ئىشلىتىلىدۇ، دەپ قارىغان. تاجىكلارنىڭ ئىسمائىلىيە مەزھىپى ئېتىقادى ساۋابلىق ئىش قىلىش بىلەن ماسلاشتۇرۇپ، تاجىك مۇسۇلمانلىرىنىڭ ئىبادەت، جاھاندارچىلىق يولىنى گەۋدىلەندۈرگەن. تاجىكلارنىڭ دىنىي ئىبادەتلىرى ئاددىيراق، ھەركۈنى ئىككى ۋاخ ناماز، يەنى پامدات بىلەن ناماز شامنىلا ئوقۇيدۇ، دىنىي ئەقىدىدە بەلگىلەنگىنى شۇ، قالغان ئۈچ ۋاخ ناماز ۋاجىپ، ئوقۇسىمۇ، ئوقۇمىسىمۇ بولىدۇ، دەپ قارايدۇ. ئۇلاردا مەسچىت بولمايدۇ، نامازنى تولراق ئۆيلىرىدە ئوقۇيدۇ. يىغىلىپ دىنىي پائالىيەت ئۆتكۈزىدىغان سورۇنلىرىمۇ بار، لېكىن ناھايىتى ئاز، دىنىي كەسپتىكىلەر ئاساسەن «ياسىن» سۈرىسىنى ئوقۇيدۇ. ناماز ئوقۇغاندا

① ۋاڭ شۇلى: «شىنجاڭدىكى تاجىكلارنىڭ دىنىي ئېتىقادى».

مىللەتلەر ئارىلىشىپ ئولتۇراقلاشقانلىقى ۋە ھەرخىل مەزھەپلەر بولغانلىقى تۈپەيلىدىن، تاجىكلار رايونىدا ئىشاندىن باشقا قازى، ئەلەمگە ئوخشاش دىنىي خادىملارمۇ بار. قازى شەرىئەت بويىچە ھەق تەلەپ دەۋالەرنى بىر تەرەپ قىلىدۇ، خەلق ئارىسىدىكى ماجىرالارنى ياراشتۇرىدۇ، مۆھۈر تۇتىدۇ، ئېتىقادچىلارنىڭ ھېيت نامىزىغا رىياسەتچىلىك قىلىدۇ، نىكاھ رەسمىيىتىنى بېجىرىدۇ. ئەمما، تاجىكلارنىڭ دەپنە مۇراسىمىغا، تائەت - ئىبادەت ئىشلىرىغا پۈتۈنلەي ئۆز ئىچىدىكى ئىشانلار رىياسەتچىلىك قىلىدۇ، بۇ ئىشلارغا تاجىكلاردىن باشقا دىنىي خادىملار قاتناشتۇرۇلمايدۇ. ئىشانلار قازى، ئەلەملەرنىڭ ئىشىغا ئارىلاشمايدۇ. ئىشانلار بىلەن قازى، ئەلەملەر ئوتتۇرىسىدا بېقىنىش - بېقىندۇرۇش مۇناسىۋىتى مەۋجۇت ئەمەس. تاجىكلاردا دىنىي خادىملارنى تەربىيەلەيدىغان مەخسۇس ئورۇن ۋە دىنىي مەكتەپ يوق. دىنىي ئەھكاملارنى چۈشەندۈرۈش ئىشلىرىنى ئاز سانلىق ئىشانلار ياكى ئەرەب، پارس، ئۇيغۇر تىلىنى بىلىدىغان دىنىي خادىملار ئۈستىگە ئالىدۇ. ئىسمائىلىيىنىڭ ئېتىقادى تاجىك مۇسۇلمانلىرىنىڭ ئىجتىمائىي تۇرمۇشىغا ھەر تەرەپتىن تەسىر كۆرسەتكەن، تاجىكلارنىڭ مىللىي ئەنئەنىسى بىلەن بىرلىشىپ، مىللىي ئالاھىدىلىككە ئىگە تۇرمۇش مىزانى ۋە رەسىم - يوسۇن بولۇپ شەكىللەنگەن.

5- بۆلۈم خۇيزۇلارنىڭ دىنىي ئېتىقادى

خۇيزۇلار مەملىكىتىمىزدە ئاھالىسى بىر قەدەر كۆپ، ناھايىتى كەڭ تارقالغان بىر مىللەت. خۇيزۇلارنىڭ كېلىپ چىققان ۋاقتىنى VII ئەسىرنىڭ ئوتتۇرىلىرىدىن سۈرۈشتۈرۈشكە توغرا كېلىدۇ. ئۇ چاغدا ئەرەب، پارس سودىگەرلىرى جۇڭگوغا كېلىپ سودىگەرچىلىك قىلىپ گۇاڭجۇ، چۈەنجۇ، خاڭجۇ، ياڭجۇ قاتارلىق جايلاردا ئولتۇراقلىشىپ قالغان، بەش دەۋردىن سۇڭ سۇلالىسى دەۋرىگىچە ئۈزلۈكسىز كۆپەيگەن. XIII ئەسىرنىڭ باشلىرىدا

چىلتەن مازىرى (ھازىرقى يەكەن ناھىيىسىدە).

مازار توغرىسىدىكى دىنىي رىۋايەتلەردە ئېيتىلىشىچە، بامافىل مۇجارات بىلەن بامافىل ۋەلى دىن تارقاتقۇچى ئەرەب شاھىبەنىڭ ئوغلى ئىكەن، بامافىل مۇجارات يۇقىرى لەڭگەر دېگەن يەردە، بامافىل ۋەلى تۆۋەن لەڭگەر دېگەن يەردە ئۆلگەن، ئۇلار دەپنە قىلىنغان يەر كىشىلەرنىڭ تاۋاپىغا بولۇپ قالغان. رىۋايەت قىلىنىشىچە، بامافىل مۇجارات مازىرىنى يەكەن ھۆكۈمرانى سان - ساناقسىز ئۇستىلارنى ئەۋەتىپ، قاراقوينىڭ سۈتى بىلەن لاي ئەتكۈزۈپ ياساتقانمىش، شۇڭا بوران - چاپقۇندىمۇ بۇزۇلماي مەزمۇت تۇرغانمىش. بۇ مازارنىڭ تاجىكلار ئارىسىدىكى تەسىرى ناھايىتى چوڭ. ئىشانلار بۇ دىن تارقاتقۇچىنى خاتىرىلەش ئۈچۈن، "تەك كېچىكىلىس" مۇراسىمى، يەنى پەيغەمبەر تۇغىنى كۆتۈرۈپ يۇرت ئايلىنىش مۇراسىمى ئۆتكۈزۈشنى بەلگىلىگەن. بۇ مازارنىڭ تۇغىنى كۆتۈرۈپ يۇرت ئايلانغانلارنى بارغانلا يەردە مۇرىتلار ئىززەت - ئىكرام بىلەن كۈتۈۋالغان، ئۇلارغا سوۋغا، مال - مۈلۈك تەقدىم قىلغان، ئۇلار ھەر ئۈچ - تۆت يىلدا بىر قېتىم چىقىپ ئايلانغان. ھەر قېتىم چىققاندا يۈز كۈندەك ئايلىنىپ، نۇرغۇن ھەدىيە يىغىپ قايتىپ كەلگەن. تاجىكلار تاۋاپ قىلىدىغان مازارلارغا نۇرغۇن بادرا قاداپ، ئۈستىگە لاتا ۋە قوتاز قۇيۇقلىرىنى ئېسىپ قويدۇ، قەبرە بېشىغا ئۆچكە مۈڭگۈزى ۋە رەڭگارەڭ ئۇششاق تاشلارنى دۆۋىلەپ قويدۇ، مازارنى ئالاھىدە ئىشلەپ ياسايدۇ، تاملىرىغا ھايۋانلار، ئۆسۈملۈكلەر، تۇرمۇشتا ئىشلىتىلىدىغان سايمانلار، ئىشلەپچىقىرىش قوراللىرىنىڭ رەسىملىرىنى سىزىدۇ، بۇ بىناكارلىق سەنئىتى جەھەتتە ئۆزگىچە ئۇسلۇبقا ئىگە.

تاجىكلار ئارىسىدىكى ئىسمائىلىيە مەزھىپىنىڭ يولباشچىلىرى "پىر" ياكى "ئشان" دېيىلىدۇ، ئۇلار ئاغاخان تەرىپىدىن تەيىنلىنىدۇ. قولدا شاھادەتنامىسى بار ئىشانلار موقاي دەپ ئاتىلىپ، ئالاھىدە ئىجتىمائىي ئورۇنغا ئىگە بولىدۇ. ئىشانلىق ئاتىدىن بالغا مىراس بولۇپ قالىدۇ. ئىشانلارنىڭ ئۆز تەسىر دائىرىسى بار، ئۆز خەلىپىلىرى ئارقىلىق مۇرت توپلايدۇ، ئالاقە قىلىدۇ.

خۇيزۇلارنىڭ مەنبەسى توغرىسىدىكى ئەڭ بۇرۇنقى خاتىرە ھېسابلىنىدۇ. ① چىڭ سۇلالىسى دەۋرىدە، ئىچكىرىدىن شىنجاڭغا كۆچۈپ چىققان خۇيزۇلار تېخىمۇ كۆپەيگەن، ئۇلارنىڭ ئارىسىدا "سۈرگۈن قىلىنغان مەھبۇس"لاردىن باشقا، مۇساپىر بولۇپ چىققانلار، بوز يەر ئۆزلەشتۈرۈشكە، ھەربىي ۋەزىپە ئۆتەشكە، سودىگەرچىلىك قىلىشقا چىققانلارمۇ بار ئىدى. ئۇلار ئاساسەن ھازىرقى سانجى، ئۈرۈمچى، تۇرپان، ئىلى، بايىنغولىن قاتارلىق جايلارغا جايلاشقان. ئۇلار ئەسلى يۇرتىغا قاراپ "گەنسۇلۇق خۇيزۇلار"، "شەنشىلىك خۇيزۇلار" دېگەنگە ئوخشاش ناملار بىلەن ئاتالغان.

خۇيزۇلارنىڭ ئەجدادلىرى جۇڭگوغا كېلىشتىن بۇرۇنلا ئىسلام دىنىغا ئېتىقاد قىلاتتى. ئىسلام دىنىمۇ خۇيخۇي مىللىتىنىڭ ئورتاق گەۋدىسىنى شەكىللەندۈرۈشتە مۇھىم رول ئوينىغان. شىنجاڭدىكى خۇيزۇلارنىڭ ئېتىقاد ئالاھىدىلىكى ئىچكى ئۆلكىلەردىكى خۇيزۇلارنىڭكىگە ئاساسىي جەھەتتىن ئوخشايدۇ، ئۇلار ئەنئەنىۋى سۈننىي مەزھىپىگە كىرىدۇ. ئۇلار ئىلى ئەلقىمى جەھەتتە ھەنەفىيە مەزھىپىگە تەئەللۇق. بۇ مەزھەپتە "قەدىمىيە" ئېتىقادچىلىرى كۆپ بولۇپ، ئۇلارنىڭ ئارىسىغا ئىلى ئەلقىمى بۇرۇنراق تارقالغان. چىڭ سۇلالىسى شىنجاڭنى بىرلىككە كەلتۈرگەندىن كېيىن، مېنخۇەن مەزھەپلىرىمۇ شىنجاڭدىكى خۇيزۇلار ئارىسىدا ئاستا - ئاستا پەيدا بولۇشقا باشلىغان. يېقىنقى زامانغا كەلگەندە، ئىخۋانى مەزھىپىمۇ شىنجاڭدا تارقىلىشقا باشلىغان.

"قەدىمىيە" ئىسلام دىنىنىڭ تاڭ، سۇڭ سۇلالىلىرىدىن بۇيان ئىچكى ئۆلكىلەردە تەرەققىي قىلغان سۈننىي مەزھىپى دېگەنلىك بولىدۇ. ئادەتتە "قەدىمىيە مەزھەپ"، "كونا مەزھەپ"، "مۇسۇلمانلارنىڭ قەدىمكى دىنى"، "قەدىمىيە رەس دىنى"، "قەدىمىيە ئەقىدە" دېگەن ناملار بىلەن ئاتىلىپ، مىڭ سۇلالىسىنىڭ ئاخىرلىرى، چىڭ سۇلالىسىنىڭ باشلىرىدا ئىچكى

① ۋاڭ مىڭياڭ: «خۇيزۇلار ئىچىدىكى دىنىي مەزھەپ (مىنخۇەن) لىرىنىڭ پەيدا بولۇشى ۋە شىنجاڭدا تارقىلىشى»، «شىنجاڭ دىن تەتقىقات مائىتېرىياللىرى»، 5-توم، 1987-يىل.

چىڭگىزخان غەربكە يۈرۈش قىلغاندا، تېخىمۇ كۆپ ئوتتۇرا ئاسىيالىقلار، پارسلار، ئەرەبلەر شەرققە كۆچكەن، ئۇنىڭغا جۇڭگو بىلەن غەرب ئوتتۇرىسىدىكى قاتناش يولى ئېچىلغاندىن كېيىن ئۆز ئىختىيارى بىلەن كەلگەن سودىگەرلەر قوشۇلۇپ، يۈەن سۇلالىسى دەۋرىدىكى «رەڭدار كۆزلۈكلەر» نىڭ ئاساسىي قىسمىنى تەشكىل قىلغان. ئۇلارمۇ مەملىكىتىمىزدىكى خۇيزۇلارنىڭ ئاساسىي مەنبەسىنى شەكىللەندۈرگەن.

خۇيزۇ «خۇيخۇي مىللىتى» نىڭ قىسقارتىپ ئاتىلىشى. «خۇيخۇي» دېگەن نام ئەڭ بۇرۇن شىمالىي سۇڭ دەۋرىدىكى شېن كۇنىڭ «مىڭشى باغچىسى ھەققىدە خاتىرىلەر» دېگەن ئەسىرىدە تىلغا ئېلىنغان بولسىمۇ، ئەمما مىللەت نامى سۈپىتىدىكى خۇيخۇي شەرققە كۆچۈپ كەلگەن بايقى ئوتتۇرا ئاسىيالىقلار ۋە پارسلار، ئەرەبلەرنى ئاساسىي گەۋدە قىلىپ، مەملىكىتىمىزدىكى باشقا مىللىي تەركىبلەرنىڭ قوشۇلۇشى بىلەن ھاسىل بولغان مىللەتنى كۆرسىتىدۇ. يۈەن سۇلالىسى دەۋرى خۇيخۇيلارنىڭ يېڭى پەيدا بولغان دەۋرى، خۇيزۇ مىللىتى مىڭ سۇلالىسى دەۋرىدە تولۇق شەكىللەنگەن^①. شىنجاڭدىكى خۇيزۇلارنىڭ مەنبەسىگە كەلسەك، «شىزۇخان تەزكىرىسى» دە مۇنداق دېيىلىدۇ: «جىيۈەننىڭ 25- يىلى خۇيخۇي ھېسامىدىن گەنسۇ، شەنشى ئىككى جايدىكى يەر ئۆزلەشتۈرگۈچىلەرنى باشقۇرىدىغان دارۇغاچلىققا تەيىنلىنىپ، قەشقەرلىق، خوتەنلىك ھۈنەرۋەنلەردىن 5000 ئۆيلۈك كىشىنىڭ بوز يەر ئۆزلەشتۈرۈشىگە نازارەتچىلىك قىلغان.» ئۇلارنىڭ ئىچىدە ئۇيغۇر ۋە باشقا مىللەتلەر بىلەن بىللە بوز يەر ئۆزلەشتۈرگەن بىر مۇنچە خۇيخۇيلار بار ئىدى. جىيۈەننىڭ 27- يىلى (1290- يىلى) «تېنېگىر خۇيخۇيلىرىغا 3000 قوشلۇق كالا، ئۇرۇق بېرىلگەن.» «تېنېگىر» ھازىرقى سانجى خۇيزۇ ئاپتونوم ئوبلاستىنىڭ فۇكاڭ ناھىيىسى بولۇپ، ئۇ يەر خۇيخۇيلارنىڭ مۇھىم دېھقانچىلىق رايونى ئىدى. بۇ بايان شىنجاڭدىكى

① «جۇڭگودىكى ئاز سانلىق مىللەتلەر»، دۆلەت مىللەتلەر ئىشلىرى كومىتېتى مىللىي مەسلىھەت ئاتت بىش خىل مەجمۇئە تەھرىر ھەيئىتى تۈزگەن، بېيجىڭ 1981- يىل نەشرى.

ئۈچىنچى، يىگىت بىلەن قىز توي قىلىدىغان چاغدا ئاخۇن چاقىرىپ نىكاھ ئوقۇتىدۇ. دەپنە مۇراسىمى ئۆتكۈزگەندە قۇرئان ئوقۇپ، فەدىيەدىن ئۆتكۈزۈش (ئۆلگۈچىنىڭ گۇناھىنى يۇيۇش) نى تەشەببۇس قىلىدۇ. ئۆلۈم ئۇزاتقاندا ئاق كىيىپ ھازا تۇتىدۇ. ئادەم ئۆلگەندىن كېيىن، 7-، 27-، 37-، 47-، 100- كۈنلىرى ۋە يىلى توشقاندا "ئەمەل" قىلىپ مەرھۇمنى خاتىرىلەيدۇ.

تۆتىنچى، خەتمە قۇرئان قىلغاندا غىزا، پۇل بېرىدۇ، قىرائەتنى ئەجدادلارنىڭ ئۇسۇلى بويىچە قىلىشنى تەشەببۇس قىلىدۇ، لېكىن جايلارنىڭ قىرائەت قىلىش ئاھاڭى بىر - بىرىگە ئوخشىمايدۇ^①. مەسچىت ئەزەلدىن خۇيزۇ خەلقىنىڭ دىنىي پائالىيەت مەركىزى بولۇپ كەلگەن. ئۇلار چوڭ - كىچىك تەرەتنى مەسچىتتە ئالىدۇ، نامازنى مەسچىتتە ئوقۇيدۇ، دىنىي مۇراسىملارنى مەسچىتتە ئۆتكۈزىدۇ. مەسچىتتە خۇيزۇلارنىڭ پەرزەنتلىرىگە دىنىي تەربىيە بېرىدىغان، دىنىي خادىملارنى يېتىشتۈرىدىغان مەكتەپ - مەدرىس بولىدۇ، نىكاھ ئوقۇش، ناماز چۈشۈرۈش، مەۋلۇت ئۆتكۈزۈش، مال بوغۇزلاش، ماجىرالارنى ھەل قىلىش، بىلىم تەھسىل قىلىش، مەشىق قىلىش، ھەتتا داۋالاش ئىشلىرىمۇ مەسچىتتە قىلىنىدۇ. مەسچىت كۆپ خىل ئىجتىمائىي فۇنكسىيىگە ۋە رولغا ئىگە. ئىچكى ئۆلكىلەردىكى خۇيزۇلار خېلى بۇرۇنقى ۋاقىتلاردىن تارتىپ مەسچىتنى مەركەز قىلىپ، مۇستەقىل رايون خاراكتېرلىك دىنىي - تەشكىلىي بىرلىكنى ۋۇجۇدقا كەلتۈرگەن. بۇنداق تەشكىلىي بىرلىك فاڭ (坊)، سىفاڭ (寺坊)، جياۋفاڭ (教坊) دەپ ئاتالغان. جياۋفاڭنى ئاساسىي بىرلىك قىلغان دىنىي تەشكىلىي تۈزۈم جياۋفاڭ تۈزۈمى دېيىلگەن. جياۋفاڭ تۈزۈمىنى باشتا قەدىمىيە يولغا قويغان، قەدىمىيەنىڭ جياۋفاڭ تۈزۈمىدە مەسچىت تەشكىلىي دىنىي ئىشلارنى باشقۇرىدىغان ۋە مەسچىت ئىشلىرىنى باشقۇرىدىغان ئىككى چوڭ قىسىمغا

① ماجۇڭشياۋ: «شىنجاڭ خۇيزۇلىرى ئارىسىدىكى ئىسلام دىنى ئاساسىي مەزمەنلىرى ھەققىدىكى دەسلەپكى تەكشۈرۈش»، «شىنجاڭ دىن تەتقىقات ماتېرىياللىرى»، 15-توپلام، 1987-يىل.

ئۆلكىلەردە ئىسلام دىنىدا يېڭىدىن پەيدا بولغان باشقا مەزھەپلەردىن پەرقلەندۈرۈلگەن. غەربىي شىمالدىكى بەزى جايلاردا قەدىمىيچىلەر ناماز ئىسرىدىن كېيىن ئىپتا قىلىشنى تەشەببۇس قىلغانلىقى ئۈچۈن "كېيىن ئىپتا قىلغۇچىلار" دەپ ئاتالغان. شىنجاڭ خۇيزۇلىرى ئارىسىدىكى قەدىمىيە مەزھىپىمۇ ئىچكى ئۆلكىلەردىكىگە ئوخشاش ئىسلام دىنىدىكى ئاساسىي مەزھەپ بولۇپ، سۈننىي مەزھىپىنىڭ ئەنئەنىۋى ئەقىدىسىگە قاتتىق ئەمەل قىلغان، ئىمانغا ئائىت ئالتە ئەقىدىنى ۋە ئىبادەتكە ئائىت بەش پەرزنى بىجا كەلتۈرگەن. ئۇلار گەرچە ئىلمى ئەل كالام "كالامشۇناسلىق" جەھەتتە سۇفىيچىلارنىڭ ئىلمى تەۋھىدنىڭ بەزى تەسىرلىرىگە ئۇچرىغان بولسىمۇ، ئەمما تەرىقەتنى تەشەببۇس قىلماي ياكى تەكىتلىمەي، شەرئەتكە قاتتىق ئەمەل قىلىش بىلەن خاراكتېرلەنگەن. قەدىمىيە مەزھىپى ئۇزاق زاماندىن بۇيان ئىچكى ئۆلكىلەردە تەرىقىتى تاپقاچقا، خەنزۇ مەدەنىيىتى ۋە مەرىپىتىنىڭ تەسىرىگە ئۇچراپ، كالامشۇناسلىق جەھەتتە كۆڭرىچىلار تەرىقىتىنىڭ بەزى ئىدىيىۋى ئامىللىرىنى ۋە ئۇسلۇبلىرىنى قوبۇل قىلىپ، كالامشۇناسلىقنىڭ جۇڭگوچە ئالاھىدىلىكىنى شەكىللەندۈرگەن.

شىنجاڭ خۇيزۇلىرى ئارىسىدىكى قەدىمىيچىلەر ئېتىقاد جەھەتتە يەنە مۇنداق ئالاھىدىلىككە ئىگە:

بىرىنچى، "توۋا - ئىستىغپار" ئېيتىشنى چوڭ بىلىدۇ. ھەر يىلى رامزاننىڭ ئالدىدىكى ئايدا، يەنى بارات ئېيىدا ئۆي- ئۆيدە "توۋا" ئېيتىپ، گۇناھىغا كاپارەت بېرىدۇ، ئاخىرىدا مەسچىتكە بېرىپ كۈللەپ تۈنەيدۇ. رامزاننىڭ 14 - كۈنى پاتىمنى خاتىرىلەيدۇ، 27 - كۈنى كېچىچە ناماز ئوقۇپ تۈنەيدۇ، يەنە "پەرىشتە" نىڭ يەرگە چۈشۈپ، روزا تۇتقانلارنى مۇبارەكلىشىنى قارشى ئالىدۇ.

ئىككىنچى، ھەرىلى روزا ھېيت، قۇربان ھېيت ۋە مەۋلۇت ئەلنەبى ئۆتكۈزگەندىن باشقا، ئاشۇرا ئايىمىدە قارا ئاشلىق بىلەن شىلەن قاينىتىپ، ئاللانىڭ ئالەمنى ياراتقانلىقىنى خاتىرىلەيدۇ.

ئىشنى ۋە مەسچىتنىڭ باشقا ھەممە ئىشنى بەلگىلەيدۇ. ئاقساقاللىق ۋە زېمىنىنى شۇ مەسچىتنىڭ ئەھلىدىن بىرنەچچىسى ئۆتەيدۇ، ئۇلار ئىش باشقۇرغۇچى ئاقساقالنىڭ مەسچىتكە دائىر ئىشلارنى باشقۇرۇشقا ياردەملىشىدۇ. ئۇلار مۇدىرىيەتكە ئوخشاپ كېتىدىغان مەسچىت باشقۇرۇش ئاپپاراتى (شىنجاڭدىكى خۇيزۇلار شىي 社 — جامائە، دەپ ئاتايدۇ) نى ھاسىل قىلىدۇ، بۇ ئاپپاراتتا يەنە خوجىدار، بوغالتىر بولىدۇ. قەدىمىيەنىڭ مەسچىت تۈزۈمى يەككە مەسچىت تۈزۈمى بولۇپ، مەسچىتلەر بىر - بىرىگە يېقىنمايدۇ، ئۆز ئالدىغا ئىش قىلىدۇ. بىر مەسچىتنىڭ جامائىتى شۇ مەسچىتنىڭ قوۋمى بولۇپ، شۇ مەسچىتنىڭ باشلىقىغا قارايدۇ، شۇ مەسچىت ئۈچۈن مەجبۇرىيەت ئۆتەيدۇ. ئۇنىڭ تەشكىلى قۇرۇلمىسى بوشراق بولىدۇ. مەسچىت تۈزۈمىدە مەسچىتنىڭ خىراجەت مەنبەسى پۈتۈنلەي شۇ مەسچىتنىڭ قوۋمىدىن كېلىدۇ. ئۇنىڭ كىرىمى ئاساسەن زاكات، ئۆي - جاي ئىجارىسى، "ئايلىق ئىئانە"، "كۆمۈر پۇلى"، "پىترە"، "بەيشەنبىلىك" دېگەندەك ناملار بىلەن ئاتىلىدىغان مەسچىت خىراجىتىدىن، مۇنچا پۇلى، قان پۇلى، سەدىقە، خەتمە قۇرئان ھەققى قاتارلىق باشقا كىرىملەردىن كېلىدۇ. بۇلار مەسچىتنىڭ ماددىي ئاساسىنى، يەنى مەسچىتنىڭ ئىقتىسادىنى تەشكىل قىلىدۇ^①.

بەزى ئالىملارنىڭ دەلىللىشىچە، مىلادى IX - X ئەسىرلەردىن XIV ئەسىرگىچە ئىچكى ئۆلكىلەردە دىنىي ئىشلارنى مەسچىت باشقۇرىدىغان تۈزۈم ۋۇجۇدقا كەلگەن. مەسچىتنى ئادەتتە ئىمام، خاتىپ، مەزىندىن ئىبارەت ئۈچ كىشى باشقۇرغان. غەربىي شىمال رايونىدا بۇ "ئۈچلۈك تۈزۈم" دەپ ئاتالغان. XIV ئەسىرنىڭ كېيىنكى يېرىمىدا مەسچىتنىڭ باشقۇرۇش تۈزۈمى دىنىي ۋەزىپە ئاتىدىن بالغا مىراس قالىدىغان باسقۇچقا كىرگەن. چىڭ سۇلالىسىنىڭ كاڭشى يىللىرى (1662 — 1722 - يىللار) دا مۇسۇلمانلار ئاتىدىن بالغا قالىدىغان

① فېڭ جىنيۈەن: «جۇڭگودىكى ئىسلام دىنى مەسچىت تۈزۈمى ھەققىدە دەسلەپكى ئىزدىنىش»، «غەربىي شىمال ئىسلام دىنى تەتقىقاتى»، گەنسۇ مىللەتلەر نەشرىياتىنىڭ 1985 - يىلى نەشرى.

بۆلۈنگەن.

دېنىي ئىشلارنى باشقۇرىدىغانلار:

ئاخۇن — دېنىي ئىشلار باشلىقى. ئۇ ئۆز مەسچىتى تەۋەسىدىكى دېنىي ئىشلارنى باشقۇرىدۇ، مەكتەپ ئاچىدۇ، دەرس ئۆتىدۇ، دېنىي مەرىپەتنى تارقىتىدۇ، ئېتىقادچىلارغا باشچىلىق قىلىپ تۈرلۈك دېنىي مۇراسىملارنى ئۆتكۈزىدۇ.

ئىمام — دېنىي ئاقساقال ياكى رىياسەتچى. ئۇ نامازغا ئىماملىق قىلىدۇ، دېنىي قائىدىلەرنى ئىگىلەيدۇ. بەزىدە ئاخۇننىڭ ۋەزىپىسىنى ۋاكالىتەن ئىجرا قىلىپ، ئېتىقادچىلارنىڭ دېنىي پائالىيەتلىرىگە رىياسەتچىلىك قىلىدۇ. خاتىپ — ئىككىنچى دېنىي ئاقساقال. ئۇ ئاساسلىقى خۇتبە ئوقۇيدۇ، قۇرئانغا تەپسىر ئېيتىدۇ.

مەزىن — ئۈچىنچى دېنىي ئاقساقال. ئۇ مەسچىتتە ئەزان ئېيتىدۇ. مەسچىتتە ئوقۇيدىغانلار موللا دېيىلىدۇ. مەسچىتنىڭ قارا خىزمەتچىسى «مۇزەففەر» (مەسچىت ئۈستىسى «ياكى تۆتىنچى ئۇستا») دېيىلىدۇ. چوڭ مەسچىتلەردە ئۇلارنىڭ ياردەمچىسى بولىدۇ، ئۇلار «بەشىنچى ئۇستا» دېيىلىدۇ، خۇيزۇلارنىڭ چوڭراق مەسچىتلىرىدە دېنىي قائىدە - نىزاملارنى باشقۇرىدىغان، مۇسۇلمانلار ئوتتۇرىسىدىكى ماجرالارنى ئايرىيدىغان، مەسچىت تەۋەسىدىكى ئاددىي ھەق تەلەپ ئەنزىلىرى ۋە جىنايىتى ئىشلار ئەنزىلىرىنى بىر تەرەپ قىلىدىغان مۇپتى ياكى قازى بولىدۇ. مۇپتى دېنىي ئاقساقال قاتارىغا كىرىمىسىمۇ، لېكىن شەرىئەتنىڭ ۋەكىلى سۈپىتىدە نىكاھ ئىشلىرىنى، پۇل، ئاشلىق قاتارلىق نەرسىلەرنى باشقۇرالايدۇ.

مەسچىت ئىشلىرىنى باشقۇرىدىغانلار:

مۇتۋەللى — ئىش باشقۇرغۇچى ئاقساقال، مۇدىر، باشلىق ياكى كاتتىۋاش. بۇ ۋەزىپىنى تولراق بايلار، مۇيسىپىتلار ئۆتەيدۇ. ئۇلار ئۆز مەسچىتىگە تەۋە يەر، ئۆي - جاي ۋە باشقا دېنىي كىرىم - چىقىملىرىنى باشقۇرىدۇ، ھېيت - ئايەم پائالىيەتلىرىنى ئۇيۇشتۇرىدۇ، ئاخۇن سايلاش

تۇرپاندىكى شەرقىي جامە ئەۋەسىدىكى جامائە كېيىنكى چاغلاردا سەككىزگە يەتكەن.

شىنجاڭدىكى خۇيزۇلار ئارىسىدا قەدىمىيەدىن باشقا، مېنخۇەن (门宦) مۇ بولغان. مېنخۇەن سۇفىزىمنىڭ ئىچكى ئۆلكىلەردە تارقىلىشى بىلەن پەيدا بولغان مەزھەپ تەشكىلى. "مېنخۇەن" دېگەن سۆزنىڭ كېلىپ چىقىشى توغرىسىدا ئىلىم - پەن ساھەسىدىكىلەرنىڭ قارىشى بىر خىل ئەمەس، ھازىر كۆپرەك كىشىلەر بۇ سۆز خەنزۇ تىلىدىكى 门宦، 门閤 دېگەن ئىككى سۆزنىڭ باش ھەرپىدىن تۈزۈلگەن، شۇ ئىككى سۆزنىڭ مەنىسىنى ئۆز ئىچىگە ئالغان، ئۇ سۇفىزىمچىلارنىڭ ھەرقايسىسىنىڭ ئۆز ئالدىغا مەزھەپ بولۇۋالغانلىقىنى، ئۇلارنىڭ باشلىقلىرىنىڭ كاتتا ھوقۇقدار، مەرتىۋىلىك ئېسىلرەدە ئىكەنلىكىنى بىلدۈرىدۇ، دەپ قارىماقتا. جۇڭگونىڭ ئىچكى ئۆلكىلىرىگە تارقالغان سۇفىزىم ئېقىمى كۇبىيە، خۇيىيە، قادىرىيە، جەھرىيە دېگەن تۆت چوڭ مەزھەپنى ئۆز ئىچىگە ئالغان. شىنجاڭ خۇيزۇلىرى ئارىسىدا مېنخۇەننىڭ بولغانلىقى شىنجاڭ بىلەن ئىچكى ئۆلكىلەر ئوتتۇرىسىدىكى ئىسلام دىنى جەھەتتىكى ئالماشتۇرۇشنىڭ نەتىجىسى. شىنجاڭ خۇيزۇلىرى ئارىسىدا ئاساسەن خۇيىيە، جەھرىيە دېگەن ئىككىلا مېنخۇەن بار. بۇنىڭدىن باشقا، قادىرىيەمۇ ئاز - تولا تارقالغان.

بىرىنچى، خۇيىيە مېنخۇەنى. بۇ مېنخۇەن ئوتتۇرا ئاسىيادىكى نەقىشەندىيە مەزھىپىدىن كەلگەن، ئۇنى ئىچكى ئۆلكىلەردە لى تەي بابا، مازۇڭشىڭ، ماشۇجېن، كېيىنكى ۋاقىتتا ما لەيجى تارقاتقان. ئۇ شەرىئەت بىلەن تەرىقەتكە تەڭ ئەمەل قىلغان. گەرچە قەدىمىيەدىن پەرقلىنىشىمۇ، لېكىن قەدىمىيە سۈننىيىلىرىنىڭ ئەنئەنىۋى ئىدىيىسىنى ساقلاپ، ئىسلام دىنىنىڭ تۈپ كالاڭلىرىغا، قائىدىلىرىگە ۋە ئادەتلىرىگە ئەمەل قىلىپ كەلگەن. شۇڭا، كىشىلەر خۇيىيە بىلەن قەدىمىيەنى "كونا دىن" دەپ ئاتىغان. شىنجاڭدا قەدىمىيە بىلەن خۇيىيىنىڭ مەسچىتى، جامائىتى كۆپ بولغاچقا، ئۇ "دافاڭ" (چوڭ مەزھەپ) دېيىلگەن. خۇيىيە تەرىقەت جەھەتتە ئاۋاز چىقارماي ئوقۇيدىغان

ئاقساقاللىقنىڭ فېئوداللىق ئىمتىيازىغا نارازى بولۇپ، ئۇنىڭغا ئاخۇن تەكلىپ قىلىش چارىسى بىلەن تاقابىل تۇرغان. شۇڭا، ئاقساقاللىق ئاتىدىن بالغا مىراس قالىدىغان تۈزۈم بىلەن ئاخۇن تەكلىپ قىلىش تۈزۈمى بىللە مەۋجۇت بولۇپ تۇرىدىغان ۋەزىيەت شەكىللەنگەن. يېقىنقى زامانغا كەلگەندە، قەدىمىيەنىڭ ئاقساقاللىق تۈزۈمى ئاخۇن تەكلىپ قىلىش تۈزۈمىگە پۈتۈنلەي ئورۇن بوشىتىپ بەرگەن. بەزى ماتېرىياللاردا ئەكس ئەتتۈرۈلگەن ئەھۋالدىن قارىغاندا، چىڭ سۇلالىسى دەۋرىدە شىنجاڭ خۇيزۇلىرىنىڭ مەسچىت باشقۇرۇش تۈزۈمىدىكى ئۆزگىرىش ئىچكى جايلارنىڭكىگە ئاساسەن ئوخشايدۇ. ئەمما چىڭ سۇلالىسى شىنجاڭنى بىرلىككە كەلتۈرگەن دەسلەپكى مەزگىلدە، خۇيزۇ مەسچىتلىرى دەسلەپكى قۇرۇلۇش باسقۇچىدا تۇرغاچقا، كۆلىمى كىچىكرەك بولغان، باشقۇرۇش ئاپپاراتلىرىمۇ تېخى مۇكەممەللىشىپ كەتمىگەن. شىنجاڭغا كۆچۈپ كەلگەن خۇيزۇلارنىڭ كۆپىيىشىگە ۋە مەسچىت، مەدرىس ئىگىلىكىنىڭ تەرەققىي قىلىشىغا ئەگىشىپ، مەسچىتلەر ئۈزلۈكسىز ياسىلىپ ۋە كېڭەيتىلىپ، خېلى كۆلەمگە ئىگە بولغان (مەسىلەن، ئۈرۈمچىدىكى سەنشى مەسچىتى، قۇمۇلدىكى سەنشى مەسچىتى، تۇرپاندىكى شەرقىي جامە ۋە باشقا مەسچىتلەر). دىنىي ئىشلارنى ۋە مەسچىت ئىشلىرىنى باشقۇرىدىغان تەشكىللەرمۇ بارا - بارا مۇكەممەللەشكەن. شىنجاڭدىكى قەدىمىيە مەسچىتلىرىنىڭ كۆپى يۇرتداشلىق ئاساسىدا تەشكىللەنگەن، ئۇلار مەسچىتلىرىنى ئۆز يۇرتلىرىنىڭ نامى بىلەن ئاتىغان (مەسىلەن، فېڭشياڭ مەسچىتى، گۇيۈەن مەسچىتى، سۇجۇ مەسچىتى دېگەنگە ئوخشاش). يۇرتى ئوخشاش بولمىغانلار ئولتۇراقلاشقان مەھەللىلەرگە ئورتاق بولغان مەسچىتلەر ئادەتتە شۇ يەرنىڭ نامى بىلەن ئاتالغان (مەسىلەن، تۇرپاندىكى شەرقىي جامەگە ئوخشاش). بەزى جايلاردا بىر مەھەللىدە بىر مەسچىت بولغان، بەزى جايلاردا بىرنەچچە مەھەللىدە بىر مەسچىت بولغان، بىرنەچچە مەھەللىدە بىر مەسچىت بولغان ئەھۋالدا، ھەربىر مەھەللىە ئۆزىنىڭ يېرىم مۇستەقىللىقىنى ساقلاپ، ئۆزىنىڭ مەسچىت باشقۇرۇش جامائەسىنى قۇرغان. مەسىلەن،

قەرەلسىز بولغان. مۇرىتلار ئۇلارغا ئىتائەتمەنلىك بىلەن بويسۇنغان. مېنخۈەندىكىلەر گۈمبەزگە بەك چوقۇنغان، چۈنكى گۈمبەزنى مەزھەپ باشلىقى بىلەن مۇرىتلارنىڭ مەنىۋى ئالاقە باغلايدىغان جايى، دەپ قارىغان. شۇنىڭ ئۈچۈن مەزھەپ باشلىقلىرىنىڭ قەبرىسىگىمۇ، مەزھەپ باشلىقى ئىستىقامەت قىلغان جايلارغىمۇ، مەزھەپ باشلىقىنىڭ ئائىلە تاۋابىئاتلىرىنىڭ قەبرىلىرىگىمۇ گۈمبەز ياساتقان، ھېيت - ئايەم كۈنلىرى گۈمبەزدە كەڭ كۆلەملىك "ئەمەل - ئىبادەت" ئۆتكۈزۈپ، مۇرىتلاردىن ھەدىيە ئالغان.

2. سەۋدائىلىقنى تەشەببۇس قىلغان. شېھت بولۇش روھىنى، يەنى غايە ۋە دىن ئۈچۈن غازات قىلىش يولىنى تەرغىپ قىلغان، غازاتتا ئۆلگەنلەر شېھت بولىدۇ، ئاسانلا جەننەتكە كىرىدۇ، دەپ ھېسابلىغان. جەھرىيەنىڭ شېھت بولۇش ئىدىيىسى XVIII ئەسىردە غەربىي شىمال رايونىدىكى جەھرىيە مۇسۇلمانلىرىنىڭ قوزغىلاڭ كۆتۈرۈشىدە بەلگىلىك چاقىرىق رولىنى ئوينىغان.

3. ھەج تاۋاپ قىلىش ئۈچۈن مەككىگە بېرىشقا قۇربى يەتمىگەن ئېتىقادچىلار ھەج تاۋاپ قىلىش ئورنىغا گۈمبەزنى تاۋاپ قىلىسىمۇ بولىدۇ، دەپ قارىغان. شۇڭا، جەھرىيە مۇرىتلىرىدىن مەككىگە بېرىپ ھەج قىلىدىغانلار ئازراق بولغان.

4. دىنىي ئادەت جەھەتتە مەزھەپ باشلىقلىرى ۋە ئەجدادلاردىن مىراس بولۇپ قالغان رەسىم - يوسۇنلارنى ساقلىغان، دىنىي ھوقۇققا ۋارىسلىق قىلىشتا دىن تارقىتىش كىيىملىرىنى ئاساس قىلغان. كەڭ تىكىلگەن تون، ئالتە قىرلىق ئاچ يېشىل، ئاق، قارا دوپپا كىيگەن. يېشىل دوپپىنى مەزھەپ باشلىقلىرى، ئاخۇنلار دەستار يۆگەش ئۈچۈن كىيگەن. ياشانغانلار تولاراق ئاق شاپاق دوپپا كىيگەن، ياشلار ۋە ئوتتۇرا ياشلار قارا دوپپا كىيگەن، بۇ مۇشۇ مەزھەپنىڭ ئېنىق تاشقى بەلگىسى بولۇپ قالغان.

5. جەھرىيە مەزھىپى ئىبادەت قىلىش ئۇسۇلى جەھەتتە ئېتىكاپتا ئولتۇرۇپ ئىستىقامەت قىلىشنى تەشەببۇس قىلماي، زىكىر ئوقۇشنى قۇۋۋەتلىگەن، ئىبادەت قىلىپ زىكىر ئوقۇغاندا ئىلاھمۇ شۇ سورۇنغا ھازىر

تەسەۋۋۇپچىلىق بولۇپ، "شاۋقۇن ئىچىدە جىملىققا يېتىش" نى تەشەببۇس قىلغان، جىم ئولتۇرۇپ ئىستىقامەت قىلغان، ئىچىدە زىكر ئوقۇغان ھەم ئۇنىڭغا ماسلاشتۇرۇپ رىتىملىق ھەرىكەت قىلغان. ئىچكى ئۆلكىلەردە خۇپىيە مەزھىپىنىڭ "خۇاسى"، "مۇپتى"، "بىجاچاڭ" دېگەنگە ئوخشاش ئون نەچچە تارمىقى بولغان. خۇپىيىنىڭ مۇنداق دىنىي خىزمەتچىلىرى بولغان:

مۇرشىد - تەرىقەتكە يەتكۈچى، دىنىي ئۇستاز، مەزھەپ باشلىقى.
خەلىپە - تەرىقەتنى بەجا كەلتۈرگۈچى. ئۇ مەزھەپ باشلىقىنىڭ دىنىي پائالىيەت رايونلىرىدىكى ۋاكالىتچىسى، مەزھەپ باشلىقى بۇ ۋەزىپىگە ئۆز شاگىرتلىرىنى تەيىنلىگەن.

مۇرىت - تەرىقەت ئىزدىگۈچى، ئادەتتىكى ئەزا.
بۇنىڭدىن باشقا، خۇپىيە مەزھىپىدە "شەرىئەت جەھەتتىمۇ، تەرىقەت جەھەتتىمۇ ئىجتىھات قىلىش" دېگەن تەلىماتقا ئېتىقاد قىلىدىغان، ئەمما تەرىقەت يولىدا ئىستىقامەت قىلمايدىغان ئاخۇن ۋە موللارمۇ بولغان.

ئىككىنچى، جەھرىيە مېنخۇەنى. ئۇ يېڭى دىن دەپمۇ ئاتالغان. ئۇنى چىڭ سۇلالىسىنىڭ چيەنلۇڭ يىللىرىدا ما مىڭشىن ياراتقان. بۇ مەزھەپنىڭ تۈپ ئالاھىدىلىكى شۇكى، ئۇلار ئىسلام دىنىنىڭ ئاساسىي ئېتىقادىغا ئەمەل قىلغان، شەرىئەتكە ئەمەل قىلىش بىلەن بىللە، تەرىقەت جەھەتتە كۆپرەك ئەجىر سىڭدۈرگەن.

1. مەزھەپ باشلىقلىرىنى ئۇلۇغلىغان ۋە ئىلاھىيلاشتۇرغان. جەھرىيە مەزھىپىنىڭ يولباشچىلىرى ئادەتتە "ئۇستاز" دەپ ئاتالغان. مەزھەپ باشلىقى "ئىزنە" (ۋەدە ياكى بۇيرۇق) بېرىش ئىمتىيازىغا ئىگە بولغان. ئۇنىڭ ئىزىنى خۇدانىڭ ئەمرى دەپ قارالغان، مۇرىتلار ئۇنىڭغا شەرتسىز ئىتائەت قىلغان ۋە ئۇنى بەجا كەلتۈرگەن. مەزھەپ باشلىقى شۇ مەزھەپكە قاراشلىق رايونلارنى ئۆزىنىڭ ۋەكىلى — رەئىس ئارقىلىق باشقۇرغان، مەھەللىلەرگە دىنىي ئىشلارنى باشقۇرىدىغان ئاخۇن قويغان. بۇنداق ئاخۇنلار ئۇستاز دېيىلگەن. ئۇلارنى مەزھەپ باشلىقى تەيىنلىگەن، ئۇلارنىڭ ۋەزىپە ئۆتەش مۇددىتى

شاگۇ دېگەن ئىككى تارماقۇ شەكىللەنگەن.

ئۈچىنچى، قادىرىيە مېنخۇەنى. بۇ مېنخۇەننىڭ ئاساسچىسى چى جىڭيى (1656 — 1719 - يىللار) گەنسۇنىڭ لىنشيا دېگەن يېرىدىن. بۇ مەزھەپنىڭ تۈپ ئالاھىدىلىكى شۇكى، ئۇ ھەممە نەرسىنىڭ ياراتقۇچىسى ئاللا دەيدىغان ئەقىدىنى ساقلاپ قالغاندىن تاشقىرى، تەرىقەتكىلا ئىخلاى قىلغان، ئاۋۋال تەرىقەت پەيدا بولغان، دەپ قارىغان. ئۇلار «قۇرئان»، «بەش پەرز» كونا يوسۇن، شۇلارغىلا ئەمەل قىلغاندا، «ئالانى تونۇغىلى»، «ئاللاغا يېقىنلاشقىلى» بولمايدۇ، «تەرىقەت» بولسا «نېگىزلىك»، «ھەقىقىي»، «بىردىنبىر» يول، ئۇ تەركىدۇنيالىقتۇر، دەپ بىلگەن. ئۇنىڭ قائىدىلىرى كۆڭزىچىلىق ئىدىيىسىنىڭ تەسىرىگە ئۇچرىغان، قويۇق بۇددىزم تۈسىنى ئالغان. بۇ مەزھەپنىڭ ئىبادەت قىلىش، «ئالانى تونۇش»، «ئاللاغا يېقىنلىشىش» چارىسى تەركىدۇنيا دەرۋىش بولۇپ، توۋا - ئىستىغپار ئېيتىپ، «خەتسىز كالام» نى ئىچىدە ئوقۇش، گۈمبەزنى تاۋاپ قىلىش، ئىسرىق سېلىش قاتارلىقلاردىن ئىبارەت بولغان. ئۇلارنىڭ دەرۋىش (پىر ياكى ئىستىقامەتتە يېتىلگەن ئادەم) ۋە ئاخۇنلاردىن ئىبارەت دىنىي خىزمەتچىلىرى بولغان. دەرۋىشلەر تاغ ئارىسىغا كىرىپ زاهىتلىق قىلغان، ياكى گۈمبەز، خانىقاغا كىرىپ ئىستىقامەت قىلغان. ئاخۇنلار ئىسلام دىنىنىڭ ئادەتتىكى قائىدىلىرىگە ئەمەل قىلسا، پەرزنى ئادا قىلسا، كۇپايە قىلغان. ئىچكى جايلاردا ئاساسەن چوڭ گۈمبەز ۋە جىۋسەيىڭدىن ئىبارەت ئىككى تارماق مېنخۇەن بولغان. شىنجاڭ خۇيزۇلىرى ئارىسىدا قادىرىيەنىڭ بىر تارمىقى بولغان، ئۇ چىيەنلۇڭ دەۋرىنىڭ ئاخىرىدا جى فېڭيۈەننىڭ شىنجاڭغا كېلىپ دىن تارقىتىشى بىلەن شەكىللەنگەن.

بولدۇ، شۇڭا ئىبادەت قىلغۇچىلار پاكىز، رەتلىك كېيىنىپ، قاتتىق سۈكۈتتە ئولتۇرۇشى كېرەك، دەپ قارىغان. زىكىر ئوقۇغاندا ھەلقە تۈزۈپ يۈكۈنۈپ ئولتۇرغان، ئۇنىڭدىن كېيىن تەرتىپ بويىچە مۇناجات ئوقۇغان، سۈكۈتكە چۈشكەندە، ھەممەيلەن ئورنىدىن تۇرۇپ سەكرەپ، بېشىنى چايقاپ چار سالغان، شۇڭا ئۇلار "چار سالغۇچىلار"، "گىلىدگۇاشلار" دەپ ئاتالغان. ①

شىنجاڭ خۇيزۇلىرى ئارىسىدىكى جەھرىيە مەسچىتلىرىنىڭ جامائىتى ئازراق بولۇپ، ئادەتتە كىچىك مەسچىت دېيىلگەن، لېكىن ئۇلارنىڭ يۇقىرىدىن تۆۋەنگىچە تەشكىلىي سىستېمىسى بولغان. ھەربىر دىنىي رايون مۇرىتلارنىڭ ئولتۇراقلىشىشىغا قاراپ بىرنەچچە رايونغا ئايرىلغان. رەئىس تۇرۇشلۇق مەھەللە مەزكۇر دىنىي رايوننىڭ مەركىزى بولغان، باشقۇرۇش دائىرىسى بىر مەسچىت، بىر مەھەللە بىلەن چەكلەنمىگەن. ھەربىر مەھەللەنىڭ مەسئۇل ئاخۇنى بولغان، ئاقساقال مەسچىت ئىشلىرىغا مەسئۇل بولغان. ئېتىقادچىلار جىقراق جايدا بىر چوڭ مەسچىت (خەينىسى) بولغان، بۇ چوڭ مەسچىت كىچىك مەسچىت (شاۋماسى) لەرنى باشقۇرغان. چوڭ مەسچىت چوڭ دىنىي بايرام، دىنىي پائالىيەتلەرنى باشقۇرغان، مەدرىس ئاچقان، كىچىك مەسچىتلەر دىنىي ئىشلاردا ۋە ئىقتىسادىي جەھەتتە چوڭ مەسچىتكە بېقىنغان. رەئىس ئۆزىگە قاراشلىق دىنىي رايوندىكى مەسچىتلەرنىڭ رەھبىرى سۈپىتىدە، ھەربىلى پۈتۈن دىنىي رايوننى بىر قېتىم كۆزدىن كەچۈرۈپ، دىنىي ئىشلارنى بىر تەرەپ قىلغان ۋە ئۆشەرە - زاكات يىغقان. ئۈچ يىلدا بىر قېتىم مەزھەپ باشلىقى بىلەن كۆرۈشۈپ، دىنىي ئىشلاردىن دوكلات بەرگەن ۋە زاكات تاپشۇرغان. بۇ دىنىي تەشكىلاتنى خەينى تۈزۈمىنى ئۆز ئىچىگە ئالغان، كېڭەيتىلگەن مەسچىت تۈزۈمى، دەپ قاراشقا بولىدۇ. ئىچكى رايونلاردا جەھرىيە مېنخۇەننىڭ شاگۇ، بەيشەن، بەنچىياۋ، نەنجۈەن دېگەن تۆت تارمىقى بولغان. شىنجاڭدا دەسلەپ ئۇنىڭ بىرلا تارمىقى بار ئىدى، كېيىن بەنچىياۋ،

① ما جۇڭشياۋ: «شىنجاڭ خۇيزۇلىرى ئارىسىدىكى ئىسلام دىنى ئاساسىي مەزھەپلىرى ھەققىدىكى دەسلەپكى تەكشۈرۈش».

كەلگەن“ دەپ تەرىپلەش كېلىپ چىققان. ئەمەلىيەتتە، بۇ ئاق تاغلارنىڭ مەشھۇر سەردارى ئاپپاق خوجىنىڭ 1670- يىلى ئىسما ئىلخان تەرىپىدىن شىنجاڭدىن قوغلاپ چىقىرىلغاندىن كېيىنكى ئون يىللىق سەرگەردانلىق ھاياتىدا ئىچكىرىگە بېرىپ، غەربىي شىمالدىكى ئۆلكە (رايون) لاردا پائالىيەت ئېلىپ بارغانلىقىغا قارىتىلغان، بۇ ئېلىمىزدىكى ئىسلام دىنى خۇپىيە مەزھىپىنىڭ مەنبەسىدىن بېشارەت بېرىدۇ.

ئىچكى ئۆلكىلەردە ساقلىنىۋاتقان مەزھەپلەر تارىخىغا دائىر ماتېرىياللاردىكى خۇپىيە مەزھىپىگە مەنسۇپ جاپاڭ مەزھىپى، مۇپتى مەزھىپى، خۋاسى مەزھىپى، شىيەنمېن مەزھىپى ۋە قادىرىيە مەزھىپىگە مەنسۇپ قۇببە (گۈمبەز) نىڭ بىنا قىلىنىشى توغرىسىدىكى بايانلاردا ئاتالمىش ”پەيغەمبەرنىڭ 25- ئەۋلادى“ نىڭ ئىچكى ئۆلكىلەرگە بېرىپ دىن تارقاتقانلىقى ئېنىق خاتىرىلەنگەن. بىراق، ئۇ خاتىرىلەردە ”ھىدايتۇللا“ دېگەن ئىسىم خەنزۇچە ئوخشاش ئاھاڭدىكى، ئوخشاش بولمىغان خەتلەر بىلەن يېزىلغان، خالاس. ”ھىدايتۇللا“ دېگەن سۆزنىڭ مەنىسى ”ئاللانىڭ توغرا يولى“ دېگەن بولىدۇ. بۇ ئاپپاق خوجىنىڭ ئۆز ئىسمى. مۇپتى مەزھىپىنىڭ بايانىدا 25- ئەۋلاد پىر ئۇستازنىڭ دىنىي نامى ”ھەزرىتى ھىدايەت ئافاق مەسئۇل“ (曼什呼勒 . 阿法格 . 赫达叶 . 豪祖勒提) دەپ يېزىلغان. شىنجاڭدا خوجىلار تەزكىرىسىگە دائىر خەنزۇچە تەرجىمە ماتېرىياللىرىدا ئادەتتە ”ھەزرىت ئاپپاق“ (哈兹拉特阿帕克) دەپ يېزىلىدۇ. ”ھەزرىت“ دېگەن سۆز ”ئالىيلىرى“، ”جانابلىرى“ دېگەن مەنىدە بولۇپ، ھۆرمەت نامىدۇر. ”ئاپپاق“ دېگەن سۆزنى بەزىلەر خەنزۇچە تەرجىمىدە ”阿发克“ دەپ يازىدۇ، بۇ مۇپتى مەزھىپىنىڭ بايانىدىكى 25- ئەۋلاد پىر ئۇستازنىڭ ”阿法格“ دەپ يېزىلغان دىنىي نامى بىلەن ئوخشاش. مۇپتى مەزھىپىنىڭ بايانىدىكى 25- ئەۋلاد پىر ئۇستازنىڭ ”ھەزرىتى ھىدايەت مەسئۇل“ دېگەن دىنىي نامى ئاپپاق خوجىنىڭ ئۆز ئىسمى ”ھىدايەت“ نىمۇ، ئۇنىڭ ھۆرمەت نامى ”ھەزرىت“ نىمۇ ئۆز

كەلتۈرۈش ھەققىدە تەس، چۈنكى بۇ مەزھەپ پەقەت 11 ئەۋلادلا داۋاملاشقان^①. بەزى تەتقىقاتچىلار: "ئۇلارنىڭ ۋارىسلىق قىلغان ئەۋلاد سانى بويىچە ھېسابلىغاندىمۇ كاڭشى، چيەنلۇڭ يىللىرىدا جۇڭگوغا تارقىلىپ كىرگەن"^② دەپ قارايدۇ. بۇ مەزھەپنىڭ تارقىلىپ كىرىش يولى توغرىسىدا مۇنداق دېيىلىدۇ: "ئۇ جۇڭگوغا ئىلگىرى - كېيىن بولۇپ ئۈچ قېتىم كېلىپ دىن تارقاتقان، بىرىنچى قېتىم گۇاڭدۇڭ، گۇاڭشىغا كېلىپ دىن تارقاتقان؛ ئىككىنچى قېتىم خۇنەن، خۇبېيغا كېلىپ دىن تارقاتقان؛ ئۈچىنچى قېتىم شىنجاڭدىن خېنەن، چىڭخەي، گەنسۇغا كېلىپ دىن تارقاتقان^③".

ئۇنىڭ ئۈچىنچى قېتىم كېلىپ دىن تارقاتقان يولىدىن كۆرىيە مەزھىپىنىڭ شىنجاڭدىكى ئىسلام تەسەۋۋۇپچىلىقى بىلەن بولغان تارىخىي باغلىنىشىنى كۆرۈۋالغىلى بولىدۇ.

چىڭ سۇلالىسىنىڭ دەسلەپكى يىللىرىدا كۆرىيە مەزھىپىنىڭ دىن تارقاتقۇچىسى مۇھىددىن پائالىيەت ئېلىپ بارغاندىن باشقا، ئۆزىنى مۇھەممەد پەيغەمبەرنىڭ 25 - "ئەۋلادى" دەپ ئاتىۋالغان دىن تارقاتقۇچى ھىدايتۇللا ئىچكى ئۆلكىلەرگە بېرىپ، سۇفىزم مەزھىپىنىڭ خۇبېي تەلىمىنى تارقاتقان، نەتىجىدە گەنسۇ، نىڭشيا، چىڭخەي قاتارلىق ئۆلكە (رايون) لاردىكى مۇسۇلمانلار ئارىسىدا "پەيغەمبەرنىڭ 25 - ئەۋلادى ئوتتۇرا تۈزلەڭلىككە

① كۆرىيە مەزھىپى 11 ئەۋلاد ئىماملىرىنىڭ ئىسمى:

بىرىنچى ئەۋلاد مۇھىددىن
 ئىككىنچى ئەۋلاد ئەخمەت كەبىر بەختاجى
 ئۈچىنچى ئەۋلاد ئەبۇ ئوسمانى
 تۆتىنچى ئەۋلاد قەللىدەر رەمىل
 بەشىنچى ئەۋلاد ھەسەندىن
 ئالتىنچى ئەۋلاد ئەخمەت ئىمام جامالىددىن
 يەتتىنچى ئەۋلاد جامالىددىن
 سەككىزىنچى ئەۋلاد كامالىددىن
 توققۇزىنچى ئەۋلاد سەئىد خوجا ئالاۋىددىن
 ئونىنچى ئەۋلاد باھاۋىددىن
 ئون بىرىنچى ئەۋلاد جالڭ شىڭداۋ
 پاك خۇبېيچۇڭ: «گەنسۇ، نىڭشيا، چىڭخەي خۇيزۇلىرى ئارىسىدىكى سۇفىي مەزھىپى»، «نىڭشيا ئىجتىمائىي پەن ژۇرنىلى»، 1986 - يىل 4 - ساندىن ئېلىندى.
 مائۇڭ: «جۇڭگودىكى ئىسلام دىنى مەزھەپلىرى ۋە مەزھەپ تۈزۈمىنىڭ قىسقىچە تارىخى»
 ، 458 - بەت، گەنسۇ ئۆلكىلىك مىللەتلەر تەتقىقاتى ئورنى.
 ② يۇقىرىقىغا ئوخشاش.
 ③

مەنسۇپ ئىدى. كۈبرىيە سۈلۈكى ئىلگىرى يەسەۋى سۈلۈكى ۋە نەقشەبەندىيە سۈلۈكى بىلەن بىللە ئوتتۇرا ئاسىيادىكى ئۈچ چوڭ سۈفىزىم تەشكىلاتىنىڭ بىرى ھېسابلىناتتى. ئۇنىڭ ئىبادەت قائىدىلىرى ئادەتتىكى تەسەۋۋۇپچىلىققا ئوخشاش بولۇپ، ئورتودوكسال پان تەسەۋۋۇپچىلىقىدا چىڭ تۇرىدىغان تەشكىلات ئىدى^①. كۈبرىيە سۈلۈكىنىڭ دىن تارقاقچىلىرى يۈەن سۇلالىسى دەۋرىدىلا ئېلىمىزغا كېلىپ ھەرىكەت قىلغان بولسىمۇ، لېكىن كۈبرىيە مەزھىپىنىڭ بارلىققا كېلىشى توغرىسىدا مۇنداق رىۋايەت بار: مۇھىددىن ئىسىملىك بىر دىن تارقاقچى ئىچكى ئۆلكىلەردە دىن تارقىتىپ يۈرۈپ، ئاخىرىدا گەنسۇ ئۆلكىسىنىڭ دۇڭشياڭ رايونىدىكى داۋەنتۇ دېگەن يەرگە كېلىپ ماكانلىشىپ، يەر تېرىپ تىرىكچىلىك قىلغان. فامىلىسىنى جاڭ (张) دەپ ئۆزگەرتىپ، ئۆز ئالدىغا مەزھەپ تىكلەگەن. بۇ مەزھەپنىڭ دىن تارقاقچىسى "شەيخۇلىئىسلام" (教主) دەپ ئاتالماي، "ئىمام" (教长) دەپ ئاتالغان. بۇ ۋەزىپە ۋارىسلىق ئاساسىدا داۋاملاشقان. مەزھەپكە باشلىق قويۇلمىغان، دىنىي ئىشلارنى ھەرقايسى مەسچىتلەرنىڭ ئاخۇنلىرى باشقۇرغان، ئادەم سانى ئازراق بولغان. ئۇلار مۇرىشىدلارنىڭ ئاللاغا يېقىنلىشىش ئۈچۈن 40 كۈن ياكى ئۈنۈڭدىنمۇ ئۇزاقراق ئېتىكاپتا ئولتۇرۇشىنى، ئائىمى قىسقارتىپ نەپسىنى يىغىشىنى تەشەببۇس قىلغان. مۇھىددىننىڭ دۆلەت تەۋەلىكى، سالاھىيىتى توغرىسىدا تېخى ئېنىق مەلۇمات يوق. ئۇنىڭ جۇڭگوغا كەلگەن ۋاقتى توغرىسىدا، ئۇ مىڭ سۇلالىسىنىڭ خۇڭۋۇ 3-يىلى (مىلادى 1370-يىلى) ياكى چىڭ سۇلالىسىنىڭ دەسلەپكى يىللىرى كەلگەن دېگەن گەپلەر بار، لېكىن بۇ ئىككى ۋاقىتنىڭ ئارىلىقى 300 يىل پەرق قىلىدۇ، بۇنى بىرلىككە

① جوسېف فلېشېر مۇنداق دېگەن: "موڭغۇل دەۋرىدە، سۈفىزىم (ساياھەتچىلىرى) جۇڭگوغا ئۆز تەسىرىنى ئۆتكۈزۈشكە باشلىغان. ... بۇرھانىدىن بۇخارى كۈبرىيە سۈلۈكىگە ۋاكالىتەن، ئاۋۋال شىمالىي جۇڭگودا دىن تارقاتقان، شۇ چاغدا ئىسلام دىنىغا قارشى ھەرىكەتكە دۈچ كەلگەن، كېيىن ئۇنى جەنۇب تەرەپتىكى مەنزى دېگەن جايغا ئاپىرىۋەتكەن، ئۇ شۇ يەردە ۋاپات بولغان." "جۇڭگودىكى سۈفىزىم" دېگەن ماقالىدىن ئېلىندى، "ئىسلام دىنىدىكى تەسەۋۋۇپچىلىق، ئۇنىڭ ئۆزگىرىشى ۋە ھازىرقى ئەھۋالى" (فرانسۇزچە نەشرى)، پارىژ، 1986. يىل نەشرى.

ئونىنچى باب چىڭ سۇلالىسى دەۋرىدە شىنجاڭ بىلەن ئىچكى ئۆلكىلەر ئوتتۇرىسىدىكى ئىسلام دىنى جەھەتتىكى ئالاقە - مۇناسىۋەتلەر

1 - بۆلۈم چىڭ سۇلالىسىنىڭ دەسلەپكى مەزگىلىدە شىنجاڭدىكى سۇفىزم مەزھىپىنىڭ ئىچكى ئۆلكىلەرگە تارقىلىشى

چىڭ سۇلالىسى دەۋرى سۇفىزم مەزھىپى ئېلىمىزدە كەڭ كۆلەمدە ئۈچ ئالغان دەۋر بولغان. بۇ دەۋردە شىنجاڭ بىلەن ئىچكى ئۆلكىلەر ئوتتۇرىسىدىكى دىنىي ئالاقە سۇفىزم مەزھىپىنىڭ ئېلىمىزدىكى ئىسلام ئەھلى ئارىسىدا كەڭ تارقىلىشىدا مۇھىم رول ئوينىغان. جۇڭگودىكى ئىسلام دىنى مەزھەپلىرىنىڭ تەرەققىيات تارىخىدىن قارىغاندا، تۆت چوڭ دىنىي مەزھەپنىڭ كېلىپ چىقىش مەنبەسى ناھايىتى ئۇزۇن بولسىمۇ، لېكىن ئۇلارنىڭ ھەممىسى شىنجاڭدىكى سۇفىزم تەسەۋۋۇپچىلىقى بىلەن ئوخشاش بولمىغان دەرىجىدە باغلىنىشلىق ئىدى. تۆت چوڭ مەزھەپ ئىچىدىكى كۇبرىيە مەزھىپى ئىچكى ئۆلكىلەرگە ھەممىدىن بۇرۇن تارقالغان. "كۇبرىيە" ئەرەبچە سۆز بولۇپ، "كاتتا" دېگەن مەنىنى بىلدۈرىدۇ. بۇ مەزھەپ مىلادى 1216 - يىلى شەيخ نەجمىدىن كۇبرىيە تەرىپىدىن خارەزمىدە بەرپا قىلىنغان. "XII — XIII ئەسىرلەردىكى باشقا نوپۇزلۇق شەيخلەرگە ئوخشاش، نەجمىدىنمۇ شەرققە كۆچۈپ بارغان شەيخ ئەلى زەڭگىردىن ئەل ھەمەدان (مىلادى 1140 - يىلى ۋاپات بولغان) مەزھىپىگە مەنسۇپ" ① ئىدى يەنى يۈسۈپ ھەمەدانى تارقاتقان سۇفىزم مەزھىپىگە

① ھاجى نۇرھاجى: «ئىسلام دىنىدىكى تەسەۋۋۇپچىلىق (سۇفىزم) نىڭ شەكىللىنىشى، تارقىلىشى ۋە ئۇنىڭ ماھىيىتى توغرىسىدا».

مەزھىپىنىڭ بايانىدىكى نەسەبنامە قانداشلىق نەسەبىدىكى ئەۋلاد سانىنى ئاساس قىلغان ئەمەس، ئۇنىڭدىكى ھەرقايسى ئەۋلاد كىشىلەرنىڭ ئىسمى قانداش ئەۋلادلارنىڭ ئىسمىدىنمۇ زور دەرىجىدە پەرقلىنىدۇ^①. چۈنكى ئۇ، ئەمەلىيەتتە، دىنىي ئورۇنغا ۋارىسلىق قىلغۇچى ئەۋلادلار نەسەبنامىسى. مۇپتى مەزھىپىنىڭ بۇ نەسەبنامىسىگە ئاساسلانغاندا، ھىدايتۇللا ئاپپاق دەل 25- ئەۋلاد ھېسابلىنىدۇ. شىنجاڭنىڭ مىللىي يېزىقتا يېزىلغان ماتېرىياللىرىدىكى تەرىقىت نەسەبنامىسى بىلەن سېلىشتۇرغاندا، ئۇلاردا ھەيران قالارلىق دەرىجىدە ئوخشاشلىق بارلىقىنى كۆرۈۋالغىلى بولىدۇ (تۆۋەندىكى جەدۋەلگە قاراڭ).

«تەزكىرە خوجىگان» دىكى تەرىقىتچىلەر سىستېمىنىڭ نەسەبنامىسى		
مۇپتى مەزھىپىنىڭ نەسەبنامىسى	خەنزۇچە يېزىلىشى	ئۇيغۇرچە يېزىلىشى
1. 穆罕默德	穆罕默德	مۇھەممەد
2. 咬卜伯克	阿巴拜克尔. 萨迪克	ئابابەكرى سادىق
3. 苏来麻乃	赛力马尼. 帕尔斯	سەلىمان فارىس
4. 朵细木	穆罕默德. 哈斯木	مۇھەممەد قاسىم
5. 伊麻目. 哲尔费 酸底格	衣麻目. 吉皮尔. 沙迪克	ئىمام جەپپىرى سادىق
6. 咬巴叶则的. 彼苏 他敏耶	巴义孜. 拜斯塔敏	بايىزىد بەستامى
7. 咬布豪三. 海勒朵 尼耶	谢赫. 吾布里艾山 派尔卡尼	شەيخۇل ئوبۇل ھەسەن پەركانى
8. 咬布朵细木. 库勒哈		

① شىنجاڭدىكى مىللىي يېزىقتا يېزىلغان «ئاپپاق خوجا تەزكىرىسى» دىكى نەسەبنامە بويىچە، ئاپپاق خوجىنى 25- ئەۋلاد قىلىپ تىزىشقىمۇ بولىدۇ. لېكىن، مۇپتى مەزھىپىنىڭ نەسەبنامىسى بىلەن سېلىشتۇرغاندا، پەقەت ئۈچ ئەۋلادنىڭ رەت تەرتىپى ئوخشىمايدۇ، ئادەم ئىسمى تامامەن ئوخشىمايدىغىنى 20 ئەۋلاد. بۇ ئەۋلاد قانداشلىق نەسەبى بىلەن دىنىي سىستېمىدىكى نەسەبىنىڭ ئوخشىماسلىقىدىن كېلىپ چىققان.

«تەزكىرە خوجىگان» نىڭ ئاپتورى مۇھەممەد سادىق قەشقىرى مۇنداق دەپ كۆرسىتىدۇ: «بىلىشىڭلار كېرەككى، ئۇ نەسەب (قانداشلىق) ئىككى خىلغا، يەنى ئىچكى ۋە تاشقى دەپ ئىككى خىلغا ئايرىلىدۇ. تاشقى نەسەب پالانچىنىڭ ئوغلى يۈكۈنچى دېگەنلەرنى ۋە ئۇنىڭغا ۋارىسلىق قىلغانلىقىنى كۆرسىتىدۇ. ھەقىقىي (ياكى ئىچكى) ۋارىسلىق بولسا پەيغەمبەرنىڭ ئىشلىرىنى ئورۇنلىغانلارغا بېرىلىدۇ.

مەخدۇم ئەزەم خوجا نەسەبى مانا شۇ ئىككى سىستېمىنى، يەنى ئاتالغۇ ئىچكى نەسەب بىلەن تاشقى نەسەبنى ئۆز ئىچىگە ئالغان. جۇڭگودىكى ئىسلام دىنىنىڭ ئادىتى بويىچە، ئۇلار «تەرىقىت» ۋە «قانداشلىق» دەپ ئاتىلىدۇ.

بىز نەسەب جەھەتتىن «پەيغەمبەرنىڭ 25- ئەۋلادى ئوتتۇرا تۈزلەڭلىككە كەلگەن» دېگەن رىۋايەت ئۈستىدە تەكشۈرۈش ئېلىپ بارغان بولساقمۇ، لېكىن شۇنى كۆرسىتىپ ئۆتۈش لازىمكى، بۇ ئىككى خىل نەسەب نامىنىڭ ئۆزىنىڭ ئىشەنچلىكلىكى ھەققىدە، ئىلىم ساھەسىدىكىلەر بۇرۇنلا گۇمانلانغان، بولۇپمۇ قانداشلىق نەسەبى چىن ئەمەس. مۇھەممەد سالىھنىڭ «مەخدۇم ئەزەم ۋە ئۇنىڭ شەجەرىسى ھەققىدە» دېگەن ماقالىسىگە قارالسۇن، «شىنجاڭ دىن تەتقىقات ماتېرىياللىرى»، قوشۇمچە سانى، (1986. يىل).

ئىچىگە ئالغان. “曼什呼勒” دېگەن سۆزگە كەلسەك، بۇ ئۇيغۇرچە “مەسئۇل” دېگەن سۆز بولۇپ، “باشقۇرغۇچى”، “رەھبەرلىك قىلغۇچى” دېگەن مەنىنى بىلدۈرىدۇ. مەزھەپ بايانىدا “هدايتۇللا” نىڭ نامى “曼什呼勒 . 阿法格 . 赫达叶 . 华” “华哲 . 希达叶统拉赫 . 阿法根 . 豪祖拉提 . 赫达叶 . 曼 . 者阿法根” “曼什呼勒” دەپ خىلمۇخىل يېزىلغان. ئەمەلىيەتتە، بۇلارنىڭ ھەممىسى “خوجا”، “ئاپپاق”، “ھەزرىت”، “مەسئۇل”، “ھىدايەت”، “تۇللا” دېگەن سۆزلەرنىڭ قۇراشتۇرۇپ يېزىلىشىدۇر. ئاپپاق خوجا ۋە ئۇنىڭ ئەجدادلىرىنىڭ ھۆرمەت نامى بولغان “ھەزرىت” ۋە پەيغەمبەر ئەۋلادلىرى (سەئىدلەر) نىڭ نامىغا قوشۇپ ئېيتىلىدىغان “خوجا” دېگەن سۆزنى مۇپتى مەزھىپىنىڭ ئاساسچىسى، 26- ئەۋلاد پىرئۇستاز ماشۇجىن ۋە ئۇنىڭ ۋارىسلىرىمۇ ئۆزىنىڭ دىنىي نەسەب نامىغا قوشۇپ قوللىنىپ كەلگەن.

بۇلار بىۋاسىتە ياكى ۋاسىتىلىك ھالدا شۇنى ئىسپاتلايدۇكى، خۇيزۇلارنىڭ دىنىي مەزھەپ بايانىدىكى 25- ئەۋلاد پىر ئۇستاز ھىدايتۇللانىڭ مەيلى ئۆز ئىسمى بولسۇن ياكى ھۆرمەت نامى بولسۇن، ئاپپاق خوجا بىلەن تامامەن ئوخشاش. ئاپپاق خوجىنىڭ نەسەبنامىسىدىن تەھلىل قىلىپ كۆرگەندە، شىنجاڭدىكى مىللىي يېزىقتا يېزىلغان ماتېرىياللاردا ئادەتتە ئۇ مۇھەممەد پەيغەمبەرنىڭ 27- ئەۋلاد نەۋرىسى دېيىلىدۇ. «تەۋارىخ خەمەئى شەرقى» (شەرقنىڭ بەش تارىخى) دېگەن كىتابنىڭ بىر بۆلۈمىدىكى ئىككى مىسرا شېئىردا مۇنداق دېيىلگەن:

“پەيغەمبەرگە نەسەب كىم سابىت ئەتتى،

يىگىرمە يەتتە ۋاسىتە بىرلە يەتتى.”

خەنزۇچە تارىخىي ماتېرىيال “غەربىي يۇرتنىڭ خەرىتىلىك تەزكىرىسى” دىكى بايانىمۇ شۇنىڭغا ئوخشاش. ئۇنىڭدا يېزىلغان مۇسۇلمانلار شەجەرەسى ھەققىدىكى خاتىرىدە: “مەخدۇم ئەزەمنىڭ ئوغلى مۇھەممەد ئىمىن... 25- ئەۋلاد... مۇھەممەد يۈسۈپ... 26- ئەۋلاد، ھىدايتۇللا خوجا... 27- ئەۋلاد” دېيىلگەن.

بۇ ئىچكى ئۆلكىلەردىكى مەزھەپلەرنىڭ بايانىدا ئېيتىلغان ھىدايتۇللا “پەيغەمبەرنىڭ 25- ئەۋلاد” دېگەن رىۋايەتتىن ئىككى ئەۋلاد ئارتۇق. ئەۋلاد سانىدىكى بۇ پەرق “تاشقى نەسەب”، يەنى قانداش ئەۋلاد بىلەن “ئىچكى نەسەب”، يەنى دىنىي ئورۇنغا ۋارىسلىق قىلغان ئەۋلاد سانىنىڭ ئوخشىماسلىقىدىن كېلىپ چىققان. مۇپتى

尼耶		
9、叟布阿里。法勒买顶耶	阿布都哈立克。	خوجا يۇسۇپ ھەممەدانى
10、叟布郁素福。汗目达尼	艾吉德瓦尼	ئابدۇخالىق
11、二布的力。哈立格		غېجىۋانى
爱知丹旺尼耶	霍加阿里甫·热瓦古里	خوجائارپ بۆۋەگرى
12、阿力夫·勒由库忍耶	霍加买合米都勒·海衣热	خوجا مەھمۇدىل
13、曼豪木的·叟质忍耶	派乃维	خەيرى پەنۇنەۋى
14、叟力·勒米太里耶	霍加叟里·热米特	خوجا ئەلى رامىتى
15、穆罕默德巴巴。色麻	霍加巴巴衣。	خوجا باباي سەمەسى
	赛木玛斯依	
16、撒伊的。艾米勒。	米尔库拉勒丁	مرکۇلالىدىن
克俩利耶		
17、伯哈文的。乃格什	霍加巴依顶。乃合	خوجا باھائىدىن
板顶耶	西拜丁	نەقىشەندى
18、伊尔故伯。哲勒纪尼	买吾拉乃。牙库甫奇	مۇلانا ياقۇپ
	尔海衣	چەرخى
19、奥伯董拉希。叟豪哈	霍加乌拜都拉。	خوجا ئۇبەيدۇللا
勒忍耶	叟赫瓦里	ئەھۋارى
20、穆罕默德。嘎锥	买吾拉乃。哈孜	مۇلانا مۇھەممەت
		قازى
21、曼贺独木。叟尔赞木	买合杜木。艾扎木	مەخمۇم ئەزەم
22、依禅。克俩良	依郁。克俩良 *	ئىشان كلان *
23、依禅。哈什目	哈色木 *	ئىشان قاسم *
24、依禅。穆罕默德。	穆罕默德。郁素甫 *	مۇھەممەت يۇسۇپ *
郁素福		
25、赫达叶。阿法格	阿帕克和卓 *	ئاپپاق خوجا *

بۇ ئىككى نەسەبنى سېلىشتۇرغاندا، مۇپتى مەزھىپىنىڭ نەسەب سىستېمىسىدىكى 8-، 9- ئىككى ئەۋلاد پىر ئۇستازنىڭ ئىسمى - فامىلىسى «تەزكىرەئى خوجىگان» دا كەم، قالغان 23 ئەۋلادنىڭ ئىسمى ئاساسەن ئوخشاش. «تەزكىرەئى خوجىگان» دا يېزىلمىغان ئىككى پىر ئۇستازنىڭ نامى توغرىسىدا مەھمۇد جوراسنىڭ «تاۋارىخ» دېگەن كىتابىغا كىرگۈزۈلگەن مەخدۇم ئەزەمنىڭ تەرىقەت نەسەب سىستېمىسىنى تەكشۈرۈپ كۆرگەندە، ئۇنىڭدىكى تەرىقەتچىلەرنىڭ بىرىنچى قىسىم بىرىنچى تارمىقىدىكى 8-، 9-

① جەدۋەلدىكى * بەلگە قويۇلغان تۆت كىشىنىڭ ئىسمى «تەزكىرەئى خوجىگان» دىكى نەسەبنامە ۋە «غەربىي يۇرتنىڭ غەربىيلىك تەزكىرىسى بۇزۇرۇكان» غا ئاساسەن تولۇقلاپ ئېلىندى.

تەرىپىدىن قوغلاپ چىقىرىلغاندىن كېيىن، "ساياھەت" نامى بىلەن يۇرت كېزىپ يۈرگەن بولسىمۇ، لېكىن ئۆزىنى ئوڭشاپ كۈچ توپلاپ، قولىدىن كەتكەن دىنىي ۋە سىياسىي ئورنىنى ئەسلىگە كەلتۈرۈشنى زادى ئېسىدىن چىقارمىغان، ئۇنىڭ خەۋپ-خەتەر، جاپا-مۇشەققەتكە قارىماي تىبەتكە بېرىشىمۇ ھەرگىز يەڭگىللىك بىلەن قىلغان تەۋەككۈلچىلىكى ئەمەس ئىدى. ئۇ بۇنىڭدىن ئىلگىرى كۆپ تەييارلىق قىلغانىدى، ئۇنىڭ 1671-يىلدىن 1673-يىلىغىچە بولغان ئارىلىقتا چىڭخەيدە دىن تارقىتىش بىلەن شوغۇللىنىشىمۇ تىبەتكە بېرىش ئۈچۈن قىلغان تەييارلىق ئىشلىرىنىڭ بىر قىسمى ئىدى، يەنى ئۇ ئۆزىنى "مۇھەممەد پەيغەمبەرنىڭ 25- ئەۋلادى" دەۋىلىپ، "دىن تارقىتىش" دېگەن نام بىلەن يوشۇرۇن ئاخبارات توپلاپ، سەدىقە ئېلىپ پۇل يىغىپ، تەرەپ-تەرەپ بىلەن ئالاقىلىشىپ، سىرتقى ھەربىي كۈچنىڭ ياردىمىنى قولغا كەلتۈرۈشنىڭ يولىنى ئىزدىگەنىدى. ئۇ بۇ ھەرىكەتلىرىنى مەخپىي ئېلىپ بارغاچقا، مەزھەپلەرنىڭ ماتېرىياللىرىدا بۇ ھەقتە خاتىرە بولماسلىقى تەبىئىي. ئۇ ئۇزاق مۇددەت تىرىشىپ، پۇختا تەييارلىق قىلغان بولغاچقا، ئۆزىنىڭ سىياسىي غەرىزىنى ئەمەلگە ئاشۇرۇش ئىمكانىيىتىگە ئېرىشكەن.

بىجياچاڭ مەزھىپىنىڭ بايانىدا: "پەيغەمبەرنىڭ 25- ئەۋلادى" چىڭخەيگە كەلگەندە، بۇ مەزھەپنىڭ پىرى "مازۇڭشېڭ بافاڭ شاڭئېرشى مەسچىتىنىڭ ئاخۇنى تايابا (ئەرەب)، چى جەمەتى نامىدىكى مەسچىتنىڭ 2- ئەۋلاد ئۇستازى چى جىڭيى، ليۇ ھەزرىت ۋە مالىيچىنىڭ ئاتىسى ما شۈەن قاتارلىق كىشىلەر بىلەن مەسلىھەتلىشىپ، ئۇلار بىرلىكتە چىڭخەينىڭ خۇاڭجۇڭ دېگەن يېرىگە بېرىپ (پەيغەمبەر ئەۋلادى) نى زىيارەت قىلغان، خوجا ئاپپاق مازۇڭشېڭ، تايابا، ليۇ ھەزرىت قاتارلىق كىشىلەرگە خۇپىيە سۈلۈكىنىڭ مەقسىتىنى چۈشەندۈرۈپ، ئايرىم-ئايرىم ھالدا (زىكر) قىلىشنى تاپشۇرۇپ، پەيغەمبەرگە ئىخلاسلار بىلەن ھەمدۇسانا ئوقۇپ ئىبادەت قىلىش ۋە دىن تارقىتىشنى تاپىلغان^①" دېيىلگەن. بۇ يەردە ئېيتىلغان "خۇپىيە سۈلۈكىنىڭ

① مائۇل: «جۇڭگودىكى ئىسلام دىنى مەزھەپلىرى ۋە مەزھەپ ئۆزۈمىنىڭ قىسقىچە تارىخى»

ئىبارەت سىياسىي مەقسەتكە يېتىش ئۈچۈن ھەرىكەت قىلغانلىقى بايان قىلىنغان.

ئىككىنچى بىر خىل قاراش، غەربىي شىمالدىكى دىنىي مەزھەپلەرنىڭ قارشى. خۇپىيە مەزھىپىگە مەنسۇپ بولغان بىجياچاڭ مەزھىپى مۇنداق رىۋايەت قىلدۇ: "كاڭشىنىڭ 11- يىلى (مىلادى 1672- يىلى) مۇھەممەد پەيغەمبەرنىڭ 25- ئەۋلادى خوجا ئاپپاق ھىدايتۇللا ئىسىملىك ئۇستاز ئوتتۇرا ئاسىيادىن شىنجاڭ ئارقىلىق چىڭخەينىڭ خۇاڭجۇڭ رايونىدىكى فېڭخۇاڭشەنگە كېلىپ دىن تارقاتقان." خۇاسى مەزھىپى مۇنداق رىۋايەت قىلدۇ: "... كاڭشىنىڭ 10- يىلى (مىلادى 1671- يىلى) مۇھەممەد پەيغەمبەرنىڭ 25- ئەۋلادى ھىدايتۇللا چىڭخەينىڭ شىنىڭ شەھرىدە ئىسلام دىنىنىڭ سۇفىزم تەلىماتىنى تارقىتىپ، يەرلىك مۇسۇلمانلارنىڭ ھۆرمىتى ۋە ھىمايىسىگە ئېرىشكەن..." مۇپتى مەزھىپى مۇنداق رىۋايەت قىلدۇ: "كاڭشىنىڭ 10- يىلى (مىلادى 1671- يىلى) ماشۇجېن شەنشىنىڭ شىياڭ دېگەن يېرىدىن گەنسۇنىڭ خېجۇ رايونىغا چاي ئېلىپ كېتىۋاتقاندا، مۇھەممەد پەيغەمبەرنىڭ 25- ئەۋلادى ھەزرىتى ھىدايتۇللا ئاپپاق خوجا خېجۇ، خۇاڭجۇڭ رايونلىرىغا دىن تارقىتىش ئۈچۈن كېتىۋاتقانلىقىنى ئۇچراتقان... كاڭشىنىڭ 12- يىلى (مىلادى 1673- يىلى) ھىدايتۇللا چىڭخەيدە دىن تارقىتىۋاتقاندا،... ماشۇجېن خۇاڭجۇڭغا بېرىپ ئۇنى زىيارەت قىلغان^①."

خۇپىيە مەزھىپىگە مەنسۇپ بولغان ھەرقايسى مەزھەپلەرنىڭ يۇقىرىقى رىۋايەتلىرىگە ئاساسلانغاندا، ئاپپاق خوجا كاڭشىنىڭ 10- يىلى (مىلادى 1671- يىلى) دىن 12- يىلى (مىلادى 1673- يىلى) غىچە بولغان ئارىلىقتا شىنجاڭدىن چىڭخەيگە بېرىپ دىن تارقاتقان. لېكىن، ئۇنىڭ سىياسىي غەرىزى توغرىسىدا مەزھەپلەرنىڭ تارىخ ماتېرىياللىرىدا ھېچقانداق خاتىرە يېزىلمىغان. يۇقىرىقى ئىككى خىل ماتېرىيالدىكى ئىككى خىل قاراش بىر-بىرىگە زىت ئەمەس. ئاپپاق خوجا ئەسلىدە دىنىي، سىياسىي رەھبەر ئىدى، ئۇ ئىسمائىلخان

① مائۇلۇك: «جۇڭگودىكى ئىسلام دىنى مەزھەپلىرى ۋە مەزھەپ تۈزۈمىنىڭ قىسقىچە تارىخى».